
स तन्मयो ह्यमृत ईशसंस्थो 

ज्ञः सर्वगो भुवनस्याऽस्य गोता । 
य ईशेऽस्य जगतो नित्यमेव 

नान्यो हेतुर्विद्यते ईशनाय ॥ 
यो ब्रह्माणं विदधाति पूर्व 

यो वै वेदांश्च प्रहिणोति तस्मै । 
तं ह देवमात्मबुद्धिप्रकाशं 

मुमुक्षुर्वै शरणमहं प्रपद्ये ॥ 

முகவுரை. 


முற்காலத்தில் நமது முன்னோர்களான மஹரிஷி . 
கள் , தவப்பெருமையினாலும் அறிவின் வன்மையினா 
லும் கடவுளினது சொரூபத்தையும் ஜகத்தின் இயல் 
பையும் நன்றாக அறிந்து , அவைகளை உலகத்தாரும் 
அறியும் பொருட்டு வேதங்களிலும் , உபநிஷத்துக் 
களிலும் வெளியிட்டார்கள் . இவ்வாறு பலவிடங் 
களில் சிதறியிருக்கின்ற அர்த்தங்களைத் திரட்டி , வேத 
வ்யாஸ பகவான் " ப்ரம்ஹஸுத்ரத்தில் " சுருக்கிச் 
சொல்லினர் . பின்பு , சங்கராசார்யர் , ராமானுஜா 
சார்யர் , மத்வாசார்யர் ஆகிய மூன்று உலகாசிரியர் 
களும் ப்ரம்ஹஸுத்திரத்திற்கு விரிவான பாஷ்யங் 
களை எழுதி அத்வைதம் , விசிஷ்டாத்வைதம் , த்வைதம் 
என்கிற மூன்று மதங்களை ஸ்தாபித்தார்கள் . இப்படி 
நல்ல க்ரந்தங்களினால் குதர்க்கங்களுக்கு இடந்தராமல் 
வேலியிட்டு , அதிவாதங்கள் சேர வொண்ணாதபடி 
அணைகளைக் கட்டியிருக்கவும் , பிற்காலத்தில் நமது 
இந்தியச் சிறுவர்கள் இங்கிலீஷ் படிப்பிலேயே 
ந்து , ஸம்ஸ்கிருதத்தின் சுவையை மறந்து , ஸம்ப்ரதாய 
மாக வருகிற அர்த்தங்களின் வாஸனையையே துறந்து , 
வெளி மதத்தினர்களுடைய பிரசங்கங்களைக் கேட்டு 
மதிமயங்கி , தொன்று தொட்டு வழங்கிவரும் ஆசாரங் 
களிலும் , நூல்களிலும் , ஆசார்யர்களிடத்தும் மதிப் 
புக் குறைந்து , வேதாந்த மதமானது முழுவதும் 
பிழையென்று எண்ணி , புதிய மதங்களைக் கற்பித் 


ஆழ 

முகவுரை . 


பணிந்த 


தும் , அன்னிய மதங்களில் புகுந்தும் குழப்பத்தை 
உண்டாக்கினார்கள் . இத்தருணத்தில் , ஆங்கிலேய 
நூல்களில் நிறைந்த ஞானத்தைப் பெற்றும் , ஸ்ரீ ராம 
கிருஷ்ண பரமஹம்ஸ மஹாகுருவினுடைய பாத மலர் 
களைப் 

வைபவத்தினால் மெய்ஞ்ஞான 
போதத்தை உணர்ந்த ஸ்வாமி விவேகாநந்தர் என் 
னும் பெரியோர் அமெரிக்கா , இங்கிலாந்து முதலிய 
வெளித் தேசங்களில் இவ்வேதாந்த மதத்தைப் புகழ் 
ந்து பல பிரசங்கங்களையும் செய்து , அவர்களுக்கு 
இந்த மதத்தில் கௌரவத்தையும் , நம்மவர்களுக்கு 
ஊக்கத்தையும் , அவாவையும் விளைவித்தார் . இந்த 
நற்செய்கைக்காக இன்னும் இவர் பால் நன்றியறிவும் , 
குருபக்தியும் மிகுந்திருக்கின்றன வென்பது பெரும் 
பாலருக்கும் தெரிந்த விஷயமே. 

இவ்வாறு இவர் செய்த உபந்யாஸங்கள் வெகு 
வாய் ஆங்கிலேய பாஷையிலேயே இருக்கிறபடியால் , 
தென்னிந்தியாவில் அந்தப் பாஷையை அறியாதவர் 
கள் அவைகளை அறிந்துகொள்ள வழி இல்லை . இங்கு 
இங்கிலீஷ் தெரியாதவர்களே அதிகமாகையினாலும் , 
இந்திய ஜனங்கள் எல்லோரும் இவரது உபந்யாஸங் 
களைப் படித்து நல்லறிவை அடைய வேண்டியது மிக 
வும் அவசியமானதினாலும் , இவ்வுபந்யாஸங்களைத் திரா 
விட பாஷைகளில் மொழி பெயர்த்தல் நலமென்று 
எண்ணி , முதலில் தமிழில் மொழிபெயர்க்கும்படி, 
தமிழ் , ஸம்ஸ்கிருத , ஆங்கிலேய பாஷைகளில் விற்பன் 
னரும் , பகவத்பக்தி மிகுந்தவருமான , எனது நண்பர் 
மே . கி . தாதாசாரியர் , பீ . ஏ . அவரை நான் கேட்டுக் 

கொண்டேன் . அவரும் , அதைச் சரியென்று ஆமோ 
தித்து முதலில் , ஸ்வாமி விவேகாநந்தர் அமெரிக்கா 
கண்டத்தில் செய்த " பக்தியோகம் என்கிற அற்புத 
உபந்யாஸத்தை , சாமானியர்களும் அறியும் வண்ணம் 
எளிய நடையில் எழுதினார் . யாங்களும் அதை ஓர் 
புத்தக ரூபமாக வெளியிடலாயினோம் . 

ஸ்வாமி விவேகாநந்தரின் ஆங்கிலப் பிரசங்கங் 
களுடைய , கங்கை யாற்றின் வெள்ளம் போல கம்பீர 
மாய் ஓடுகின்ற , நடையை வேறு பாஷையில் மொழி 
பெயர்ப்பது எளிதன்று . இப்புத்தகத்தைப் படிப்பவர் 
கள் , இதன் குணத்தையும் , மொழிபெயர்த்தவருடைய 
கல்வித் திறமையையும் நன்றாக அறிவார்கள் . வேதாந்த 
நூல்களைத் திராவிட பாஷைகளில் பிரசுரம் செய்ய 
இதுவே இம்மடத்தாருடைய முதல் முயற்சி . அனை 
வரும் இப்புத்தகத்தை வாசித்துப் பயனை அடைவார் 
கள் என்று நம்புகிறோம் . 

இப்புத்தகத்தை மேற்பார்வையிட்ட , கும்ப 
கோணம் ஸர்வகலாசாலை முதற்றமிழ் பண்டிதராகிய , 
உ . வே ; ம . வி . ராமானுஜாசாரியர் ஸ்வாமியினிடத்தில் 
குன்றாத நன்றியறிவுள்ளவர்களாய் இருக்கின்றோம் . 


ஸ்ரீ ராமகிருஷ்ண மடம் , 
மயிலாப்பூர் , சென்னை . 


சர்வாநந்தர். 


ஸ்ரீ : 


பக்தியோகம் 


பக்தியின் சொரூபம் . 
பக்தியோகமாவது நிரம்பிய விசுவாசத்துடன் 
ஈசுவரனை அடையும் பொருட்டுச்செய்யும் முயற்சியாம் , 
ஈசுவரன்பால் தோன்றும் அளவற்ற அன்பே பக்தி . 
அந்த அன்பு ஒருவனிடத்தில் விளங்குமானால் அவன் 
ஒன்றையும் வெறுப்பதில்லை ; எப்பொழுதும் களிப் 
புற்றிருப்பான் . இந்தப் பக்தியை லௌகிகலாபத் 
தோடு சம்பந்திக்கலாகாது . ஏனெனில் , உலகத்தில் 
பற்றுள்ளவரையில் அவ்வித பக்தி விளைவது அரிது . 
கர்மம் , யோகம் இவைகளைக்காட்டிலும் பக்தி 

இவையிரண்டும் ஒரு பயனை நாடியே செய் 
யப்படுகின்றன . பக்தியோ தானே உபாயமும் பயனு 
மாம் . 

இந்தப் பக்தியை நமது முன்னோர்கள் மிகவும் 
புகழ்ந்திருக்கிறார்கள் . பக்தியைக்குறித்து எழுதி 
யிருக்கும் நாரத சாண்டில்யமஹரிஷிகள் தவிர , ஞான 
மார்க்கத்தையே விரிவாய்க் கொண்டாடும் வேதாந்த 
ஸுத்திர பாஷ்யகாரர்களும் பக்தியின் பெருமையை 
வியந்து கூறுகிறார்கள் . ஆராயின் , ஞானமார்க்கத் 
திற்கும் பக்திமார்க்கத்திற்கும் அவ்வளவு பேதமில்லை. 


பெரிது . 

இரண்டும் ஒரேமையத்தில் .கூடுகின்றன . அவ்வாறே 
ராஜயோகமும் மோக்ஷத்தைக்கருதிச் செய்தால் அந் 
தத்தலத்திற்குக் கொணர்ந்து விடுகிறது . பக்திதான் 
மோக்ஷத்தை அடைய எளிதும் ஏற்ற துமான வழி . 
ஆனால் ஆரம்பத்தில் அது கேவலம் மூடபக்தியாய்த் 
தோன்றுகிறது . ஒருவன் தனக்கிஷ்டமான வஸ்துவி 
னிடம் வைக்கும் வாஞ்சையினால் இதர வஸ்துக்களைச் 
சாதாரணமாய் நிந்திப்பான் . எந்த மதத்திலும் எந்தத் 
தேசத்திலும் பரிபக்குவமாகாத மனமுள்ளவர்கள் 
பிறதேவதைகளைத்துவேஷித்தே தம்மிஷ்ட தெய்வத்தி 
னிடத்தில் பக்தியைச் செலுத்துகிறார்கள் . தன் தெய் 
வத்தை மிக்க அன்புடன் வணங்கும் சுபாவமுள்ள ஒரு 
வன் இதர தெய்வங்களைக் கண்ணால் காணவும் காதால் 
கேட்கவும் கூடச் சகியாமல் இருப்பதற்கு இதுதான் 
காரணம் . மேற்கூறிய பக்தி , பிறர் வஞ்சியாவண்ணம் 
எஜமானனுடைய பொருள்களைப் பாதுகாக்கும் 
நாயினது இயற்கையறிவினை ஒக்கும் . 
னறிவு மனிதன் அறிவைவிட ஒரோவழிச்சிறந்தது . 
நாய் தன் எஜமானனை எந்த உடுப்போடு வந்தாலும் 
தவறாமல் அறியும் . மூடபக்தனோ கொஞ்சமேனும் 
விவேகமின்றித் தன் மதத்தையே மேன்மையாக 
நினைத்துப் பிறர் மொழியிலுள்ள உண்மையை உண 
ரான் . தன் மதத்தவர்களிடத்தில் அன்பும் நேர்மை 
யும் கொண்டவன் பிற மதத்தினர்களுக்கு இடுக்கண் 
செய்யவும் துணிவன் . 

இவ்வித அபாயம் பக்தியின் ஆரம்பத்தில் அதாவது 
கௌணபக்தியில்தான் உண்டு . பக்தி முதிர்ந்தால் 


. 


ஆனால் நாயி 

அவனே 


துவேஷத்திற்கே இடங்கொடாது . இவ்விதமுதிர்ந்த 
பக்தி நிறைந்திருக்குமவனே அனுராகசாகரனான ஈசு 
வரனை அறிந்தவன் . அவனிடத்தில் துவேஷமே 
தாடாது . இப்பிரபஞ்சத்தில் எல்லா நற்குணங்களும் 
ஒவ்வொருவருக்கும் அமைதல் அரிது . எவனிடத்தில் 

ஞானம் , யோகம் , பக்தி இம்மூன்றும் ஒருங்கு 
பொருந்தி இருக்கின்றனவோ 

உயர்ந்த 
நடக்கையுள்ளவனென்பது நமக்கு அனுபவ ஸித்தம் . 
பக்ஷிகள் பறப்பதற்கு இரண்டு சிறகுகளும் ஒருவா 
லும் இன்றியமையாதவை போல மனிதன் உஜ்ஜீவிக்க 
ஞானம் , பக்தி என்கிற இரண்டு சிறகுகளும் யோக 
மென்கிற நடுநிலையும் வேண்டும் . இம்மூன்றுவித 
மான மார்க்கங்களையும் சமரசமாக அனுசரிக்கச் சக்தி 
யற்றவர்களுக்குப் பக்திமாத்திரமே தகுந்த உபாயம் . 
ஞானமும் கருமமும் அவசியங்களேயாயினும் , ஈசுவர 
னிடத்தில் கரைகாணாக் காதலை விளைவிப்பதோடு 
அவைகளின் உதவி முடிகின்றது . 

ஞானிக்கும் பக்தனுக்கும் அதிக வேற்றுமை 
கிடையாது . ஞானி பக்தியை மோக்ஷத்திற்குக் 
கருவியாகக் கருதுகிறான் . பக்தனுக்குப் பக்திதான் 
கருவியும் காரியமுமாம் . இவ்விரண்டு அபிப்பிராயங்க 
ளுக்கும் பேதம் ஒன்றுமில்லை . பக்தி உபாயமாகும் 
போது கீழ்ப்பட்ட உபாஸநாரூபமாகத் தோன்றுகிறது . 
கடவுளையறிந்தபின்பு உண்டாகும் அன்புக்கும் அதற் 
கும் அதிக பேதமில்லை. ஆகையால் , ஞானியும் பக்த 
னும் அவனவன் தன் தன் வழியையே பெரிதாகக் 
கொண்டாடுகிறானேயொழியப் பரமபக்தி உண்டாகும் 

போது பரிபூரணஞானம் தானே தோன்றுமென்பதை 
மறந்துவிடுகிறான் . 

இவ்வாலோசனையைக் கொண்டு இனி இவ்விஷ 
யத்தைப்பற்றின சிற்சில வேதாந்த சூத்திர விவரணங் 
களைச் சற்று விசாரிப்போம் . " ஆவ்ருத்தி ரஸக்ருது 
பதேசாத் என்கிற சூத்திரத்தை விவரிக்கும்போது , 
சங்கரபகவத்பாதர் , " உலகத்தில் குருவையே தெய்வமா 
கக்கொண்டு அவர் வழிச்செல்வானைப்பார்த்து அவன் 
குருவை உபாஸிக்கிறான் என்று சொல்லுகிறார்கள் .. 
அப்படியே பதிவிரதையானவள் வெளியிற் சென்ற 
கணவனை நினைத்துக் கொண்டிருக்கிறாள் என்று பேசு 
கிறார்கள் . இங்கு அதிக அன்புடனே கணவனை 
நினைக்கிறாள் என்பதுகருத்து ” என்று எழுதியிருக்கிறார் . 

பகவத் ராமானுஜாசாரியர் எழுதுவ தாவது : 
" தியானமாவது இடைவிடாமல் தைலதாரைபோல் 

ஸ்மரணம் . இவ்விதமான ஸ்மரணம் கடவுளைப் 
பற்றி இருக்குமாகில் எல்லாப் பந்தங்களும் நீங்கும் . 
இக்கருத்தைக்கொண்டு தான் சுருதிகள் தியானத்தி 
னால் மோக்ஷம் அடையலாம் என்று முறையிடுகின் 
றன . அப்பாலும் இப்பாலும் இருக்கும் பரம்பொரு 
ளைக் கண்டால் ஹ்ருதய பந்தங்கள் நீங்கும் ; சந்தேகங் 
கள் போம் ; சகலவினைப்பயனும் நீங்கும் என்கிற சுரு 
தியில் போலத் தியானத்தை ஸாக்ஷாத்காரத்திற்குச் 
சமமாகச் சொல்வார்கள் . ( அண்டையில் இருப்பவ 
னைக் காணலாம் . தூரத்தில் இருப்பவனை மனத்தினால் 
தான் அறியலாம் . ஆயினும் சுருதிகளில் நாம் கிட்ட 


ஓடும் 

என் 


.... 


விருப்பவனையும் எட்டி இருப்பவனையும் காணவே 
ண்டும் என்றதனால் மனத்தினால் நினைப்பதும் நேரில் 
காண்பதும் ஒன்றென்று ஆகிறது .) முறைகள் அதிக 
மானால் தியானமே காட்சிக்கு ஒப்பாகும் ........ 
கேவலம் சாஸ்திரஞானத்தினாலும் , மேதையினா 
லும் , வேதப்பயிற்சியினாலும் ஆத்துமாவை அறிய 
முடியாதென்று சொல்லி , அந்த ஆத்துமா எவனை 
விரும்புகிறதோ அவனே அதையறிகிறான் 
றும் , ஸ்ரீவணத்தினாலும் மனனத்தினாலும் நிதித்தியா 
ஸனத்தினாலும் மட்டும் ஆத்துமாவை அடைய முடி 
யாது , அந்த ஆத்துமா எவனை விரும்புகிறகோ 
அவனே அதையடைசி 

கிறான் என்றும் சுருதிகளில் 
சொல்லப்படுகிறது ..... 

.ஈசுவரன் தன் அனுக்கிர 
கம்பெற்றவன் தன்னை அடையும் பொருட்டுத் தானே 
அனுகூலம் செய்கிறான் . எவன் என்னை 
விடாது பிரீதியோடு பூசிக்கிறானோ அவனுக்கு என்னை 
அடையும் வழியை நான் காட்டுகிறேன் என்று பக 
வான் சொல்லுகிறார் . ஆதலால் யாவனொருவன் 
ஈசுவரனுக்கு உவப்பாயிருக்குமென்று 

அவனையே 
தியானிக்கிறானோ அவன் ஈசுவரகடாக்ஷம் பெற்றவன் . 
அவனே ஈசுவரனை அடைவான் . இவ்விதத்தியானத் 
திற்குப் பக்தியென்று பெயர் . " 

பாதஞ்சல சூத்திரத்தில் , " ஈச்வர ப்ரணிதானாத் 

என்கிற சூத்திர பாஷ்யத்தில் , போஜராஜரும் , 
ப்ரணிதானமாவது பயனைக்கருதாது பரம குருவி 
னிடத்தில் பணிவிடை செய்யும் தன்மை என்று எழுதி 
னார் . வ்யாஸபகவானும் , ப்ரணிதானமாவது ஈசுவர 


அடை 

யாவது 


னது கிருபையையும் தன்னுடைய இஷ்ட பூர்த்தியை 
யும் அடைவிக்கக்கூடியதான ஒரு பக்தி விசேஷம் 
என்றார் . சாண்டில்ய மஹரிஷியின் மதப்படி , பக்தி 

ஈசுவரனிடத்தில் வைக்கும் நிரதிசயமான 
அனுரக்தி ( விசுவாசம் ). பக்தியின் உண்மையான 
லக்ஷணத்தைப்பக்தசிரோமணியான ப்ரஹ்லாதர் மேல் 
வரும் பாசுரத்தில் , " மூடர்கள் இந்தப்பிரபஞ்சத்தில் 
நீரிற்குமிழிபோல் தோன்றி மறையும் பொருள்களிடத் 
தில் எந்த அன்பைப் பாராட்டுகிறார்களோ , அந்த 
அன்பு உம்மை நினைக்கும்போது என்னை விட்டு நழுவா 
மலிருக்க அருள்புரிய வேண்டும் ஈசுவரா ! என்று 
தெரிவிக்கிறார் . ஈசுவரனைத்தவிர மற்றப் பதார்த்தங்களி 
டத்தில் செய்யும் பிரீதி பக்தியாகாது . ஏனெனில் ,, 
இராமானுஜாசாரியர் பாஷ்யத்தில் காட்டியிருப்பது 
போலப் பிரமன் முதல் புல் பரியந்தமுள்ள சராசர வஸ் 
துக்கள் எல்லாம் கருமத்தினாலுண்டான ஜனன மரண 
பீடைக்கு உட்பட்டவை . அவைகளைத் தியானிப்ப 
தால் மோக்ஷத்திற்குச் சாதனம் கிடைக்காது . 
டில்யர் சொன்ன லக்ஷணத்தில் வரும் " அனுரக்தி " 
என்னும் பதத்திற்கு ஸ்வப்நேசுவரர் என்பவர் அனு 
( பிறகு ) ரக்தி ( அன்பு ) என்று பிரித்து ஈசுவரனுடைய 
மகிமையை அறிந்தபின்பு செய்யும் அன்பு என்று 
அர்த்தம் பண்ணினார் . இதனால் பக்தியென்பது இடை 
விடாத தியான ரூபமென்றும் , ஆரம்பத்தில் உபாஸநா 
ரூபமாகவும் , முடிவில் மேற்பட்ட விசுவாச ரூபமாகவும் 
பரிணமிக்கிறதென்றும் விளங்குகிறது . 


சாண் 


கடவுள் . 


அவரே 


அவர் யார் ? இந்தப் பிரபஞ்சத்தின் சிருஷ்டி , 
ஸ்திதி , பிரளயம் இம்மூன்றும் எவர் அதீனமோ 

கடவுள் . அவர் ஸர்வதேசகாலவியாபி , 
களங்கமற்றவர் , பந்தமில்லாதவர் , எல்லாம் வல்லவர் , 
யாவும் உணர்ந்தவர் , சகல ஜீவராசிகளிடத்திலும் அரு 
ளோடு கூடினவர் , ஆசிரியர்க்கெல்லாமாசிரியர் , இன்ன 
தென்றுரைக்கமுடியாத காருண்ய பரிபூரணர் . 

மேற்சொன்ன லக்ஷணங்கள் அனைத்தும் ஸகு 
ணப் பிரஹ்மத்தைச் சொல்லுகின் 

. 

ஆனால் 
வேதாந்திகள் சொல்லும் ஸச்சிதானந்த கன மூர்த்தி 
யான பிரஹ்மம் வேறு , பக்தர்கள் உபாஸிக்கும் தயா 
ஸாகரனான ஈசுவரன் வேறா ? அல்ல . இருவருமொரு 
வரே . பக்தனுபாஸிக்கும் ஸகுணப்பிரஹ்மமும் அத்வி 
தீயமான பரப்பிரஹ்மமும் ஒன்றேயாம் . பரப்பிரஹ்ம 
மென்பது தியானத்திற்கும் , கைங்கரியத்திற்கும் விஷய 
மாகாதாதலால் அந்தப் பிரஹ்ம ஸ்வரூபனும் பெய்யு 
ணர்வுக்கெட்டினவனுமாயிருக்கிற ஸகுண ரூபியை 
பக்தன் உபாஸிக்கிறான் . 

மண்ணே பலவித பாண்டங்களாவது போல , பரப் 
பிரஹ்மம் அநேக ரூபங்களாய்ப் புலப்படுகிறது . மண் 
ணும் பாண்டமும் தன்மையில் எவ்வாறு ஒன்றோ 
அவ்வாறே பரப்பிரஹ்மத்திற்கும் ஸகுணப் பிரஹ்மத் 
திற்கும் இயற்கையில் ஒற்றுமை வேற்றுமை கிடையா . 
ஈசுவரரென்பவர் மனத்தினால் அறியக்கூடிய அகண்ட 
பிரஹ்மஸ்வரூபம் . 

பக்தி யோகம் . 


பிரஹ்ம ஸூத்திரம் நான்காவது அதிகரணத்தில் 
நான்காவது பாதத்தில் மஹரிஷி பாதராயணர் , வீடு 
பெற்ற ஜீவனுக்கு அளவற்ற ஞானமும் சக்தியும் 
விளையுமென்று சொல்லி , " ஜகத்வ்யாபாரவர்ஜம் ப்ர 
கரணா தஸந்நிஹிதத்வாச்ச என்கிற சூத்திரத்தில் 
சிருஷ்டி , ஸ்திதி , பிரளயம் இம்மூன்று குணங்கள் 
தவிர மற்ற விஷயங்களில் ஜீவன் ஈசுவரனுக்குகு நிகரெ 
ன்று சொல்லுகிறார் . துவைதிகள் இந்த சூத்திரத்தை 
சுலபமாய்விவரிப்பார்கள் . கடைப்பட்டஜீவாத்மாவுக்கு 
ஈசுவரனுக்குரிய சக்தியும் சுதந்திரமும் வருவது அஸாத் 
தியமேயன்றே ? 

ராமானுஜர் பின்வருமாறு கூறுகிறார் . ஈசுவர 
னுக்கே உரிய சிருஷ்டி ஸ்திதி ஸம்ஹார சக்திகள் 
முக்திபெற்ற ஜீவனுக்குப் பிறக்குமா , அல்லது பிரஹ் 
மத்தை நேரிற் காண்பதில் மாத்திரமா இவன் 
வம் என்கிற சந்தேகம் இவ்விடத்தில் உண்டாகிறது . 
முக்தன் பரம ஸாம்யம் பெறுகிறான் என்று சொல்லு 
கிற சுருதிகளை ஆதாரமாகக்கொண்டு ஜகத்தையாளும் 
திறமை முக்தனுக்கு உண்டென்று நாம் சற்று ஒத்துக் 
கொள்வோம் . குற்றமற்ற ஜீவன் பரம ஸாம்யம் 
பெறுவான் " அவன் இஷ்டங்கள் யாவும் கைகூடும் 
என்று சுருதிகள் சொல்லுகின்றன . ஜகத்தையாளும் 
திறமை கிடைக்காவிடில் பரம ஸாம்யம் வருமென்ப 
தும் எல்லா வாஞ்சையும் கைகூடுமென்பதும் சரியாகா . 
ஆகையால் , கீழ்ச்சொன்ன சுருதிகளால் ஜகத்தை 
யாளும் வல்லமையும் முக்தனுக்கு வரும் என்பது பலிக் 
கிறது . இது சரியன்று . ஜகத்தை ஆளுவது என்றால் 


வைப 


கடவுள். 

ஜகத்திலுள்ள சகல சராசர வஸ்துக்களையும் நாம ரூபங் 
களையும் நடத்துவது . இது மாயை நீங்கி பிரஹ்மத்தை 
நேரில் அனுபவிக்கும் முக்தனுக்குக் கிடையாதென் 
பது பிரஹ்மத்தின் லக்ஷணத்தைக் கூறும் சூத்திரத் 
திலேயே விளங்குகிறது . எல்லா ஜீவன்களும் எதனிடத் 
தினின்று தோன்றி , எதனால் வளர்ந்து , எதனுள் சே 

சரு 
கின்றனவோ அதுவே பிரஹ்மம் . இந்தக் குணம் முக்த 
னுக்கும் உண்டாகில் பிரஹ்மத்தின் அஸாதாரண குண 
மாகச் சொன்னது பிழையாம் . லக்ஷண வாக்கியத்தில் 
அஸாதாரண குணங்களைத்தான் சொல்வார்கள். " 
அடுத்த சூத்திரத்தைவிவரிக்கும்போது , “ பரம ஸாம்யம் 
வருமென்று ஸ்பஷ்டமாய்ச் சொல்லும் சுருதிகள் இருக் 
குங்கால் இந்த வித்தாந்தம் சரியல்லவென்று சொல்லு 
வதும் தவறு . ஏனெனில் , இந்தச் சுருதிகளெல்லாம் 
ஸாமான்ய தேவதைகளோடு விளங்கும் முக்தனைப் பற் 
றிச் சொன்னவை . என்று சொல்லுகிறார் . ராமானுஜ 
ரின் மதத்திலும் துவைதக் கொள்கை கலந்திருப்ப 
தால் ஜீவாத்ம பரமாத்ம பேதத்தைத் தெளிவாய்க் 
காட்டுவது சுலபமாயிற்று . 

அத்வைத ப்ரவர்த்தகரான சங்கராசார்யர் மத 
த்தை மேலே சொல்வோம் . அவருடைய மதத்திலும் 
துவைத சித்தாந்தத்தில் கூறியபடி ஜீவன் பெறுங் 
குணங்களை முழுவதும் அங்கீகரித்துப் பரம ஸாம்யம் 
அடைவது எவ்வாறென்பது நிரூபிக்கப்படுகிறது . வீடு 
பெற்ற பின்னும் , பிரஹ்மத்தினின்றும் பிரிந்து நிற்கும் 
ஆத்மாக்கள் ஸகுணப் பிரஹ்மத்தை அனுபவிப்பார் 


. 

பக்தியோகம் . 


கள் . இவ்வாத்மாக்களைப் பற்றித்தான் மேல்வரும் 
பாகவத சுலோகம் சொன்னது . 

அதன் பொருள் : 
" ராஜனே ! ஆத்மானுபவத்திலேயே மகிழ்ந்து 
பற்று அழிந்த முனிவர்களும் அவ்வீசுவரனிடத்தில் 
பயனைக் கருதாது பக்தியைச் செய்கிறார்கள் . அவ்வ 
ளவு மகாகுணம் பொருந்தியவன் ஈசுவரன் " என்பது . 

பிரகிருதியில் லயித்துப் பரிசுத்தர்களாய் மறு ஜன் 
மத்தில் தேவர்களாகப் பிறப்பார்கள் என்று சாங்கியர் 
வர்ணிக்கும் ஆன்மாக்களும் இவையே . இவைகள் எப் 
போதும் கடவுளுக்கு நிகராகா . கர்த்தாவென்றும் , 
கருமமென்றும் , ஞானமென்றும் , 

ஞானமென்றும் , ஞானியென்றும் , 
விஷயமென்றும் , நீ , நான் , அவன் என்றும் விவகாரமே 
யில்லாத நிலையை அடைந்த ஜீவர்களோ மனத்துக்கும் 
வாக்குக்கும் எட்டாத பதத்தை நாடினவர்கள் . இப்ப 
தத்தை இதுவல்ல இதுவல்லவென்று மறுத்துச் 
சுருதிகள் கூறுகின்றன வேயொழிய இன்னதென்று 
வெளிப்படையாய் உரைக்கவில்லை . இந்நிலையை நாடாத 
ஜீவனுக்கு , சித்து அசித்து ஈசுவர ரூபமான பிரஹ்மத் 
தின் அனுபவமே உண்டாகும் . பிரஹ்லா தன் பக்தி 
மிகுதியினால் தன்னை மறந்தபொழுது ஜகத்தென்றும் , 
ஜகத்காரணமென்றும் அறிவு அவனுக்குத் தோன்ற 
வில்லை . சற்று அந்நிலை குலைந்து தன்னறிவு வந்த 

னே சுற்றித் தோன்றும் பிரபஞ்சத்தையும் அப் 
பிரபஞ்சத்தையாளும் சகல கல்யாண குணாகரனான 
கடவுளையும் நினைந்தான் . அவ்வாறே , கோபியரும் 
கண்ணனிடம் வைத்த ஆர்வத்தினால் தங்களை மறந்து 
தாங்களே கண்ணனாகக் கருதி அகங்கரைந்து ஆடினார் 


வுடனே 


கடவுள். 

கிற 


கள் . சற்றுப்பொறுத்து , கண்ணனைத் தெய்வமென 
நினைத்த காலையில் , பீதாம்பரதாரியாய் மந்தஹாஸ 
முகத்தோடு வனமாலையணிந்து கோடி மன்மத ரூபி 
யான வாஸுதேவர் அவர்கள் எதிரில் தோன்றினார் . 

இவ்விஷயத்தைப்பற்றிச் சங்கரர் என்ன சொல்லு 
கிறாரென்று பார்ப்போம் . 

ஸகுணப் பிரஹ்மத்தை உபாஸித்து ஸாரூப்யம் 
பெற்ற ஜீவாத்மாவின் விபவம் பூர்ணமா அன்றா என் 

கேள்வி பிறக்க , வீடு பெறுவார் , தேவர்கள் அவ 
ரைப் பணிவார் , எல்லாவுலகிலும் அவர் வேண்டு 
கோள் நிறைவேறுகிறது என்று சுருதிகள் இருப்ப 
தால் அவ்வாத்மாக்களுக்குப் பரிபூரண விபவமென்றே 
கொள்ள வேண்டுமென்று பூர்வபக்ஷிகள் சொல்வார் 
கள் . இதற்குப் பரிகாரமாய் , " ஜகத்தையாளும் திறமை 
தவிர " என்று மஹரிஷி சூத்திரத்தைச் சொன்னார் . 
சிருஷ்டி ஸ்திதி ஸம்ஹாரங்களைத் தவிர மற்ற அணி 
மாதி சக்திகளை முக்தர்கள் பெறுகிறார்கள் . ஜகத்தை 
யாளும் தன்மையோ ஈசுவரனுக்கே உள்ளது . ஏனெ 
னில், 

சிருஷ்டியைப்பற்றின சுருதிகள் எல்லாம் 
அவனை மாத்திரம் கூறுகின்றனவேயல்லாது முக்த 
னைக் குறிப்பதில்லை. அன்றியும் சிருஷ்டிகர்த்தா 
வைச் சொல்லும்பொழுது பரிபூரணன் 

என்னும் 
விசேஷணமும் வருகிறது . ஈசுவரனை அறிந்த பிறகு 
அணிமாதி சக்திகள் விளைகின் 

விளைகின்றனவென்று சொல்லி 
யிருப்பதால் முக்தனுடைய சக்திகள் யாவும் அளவுள் 
ளவை . ஆதலால் ஜகத்தை ஆளுவது என்னும் குணத் 
தில் அமையா . மேலும் , அநேக முக்தர்கள் இருப் 

பதாலும் , ஒவ்வொருவரும் தனித்தனி கருத்துள்ள 
வர்களாகையாலும் , ஒருவன் ஆக்க நினைக்கும்போது 
மற்றொருவன் அழிக்க நினைக்கவும் நேரும் . இவ்விதக் 
குழப்பம் வாராதபடி ஸகல ஜீவர்களும் ஒருவர் ஆளு 
கைக்குள் இருப்பது அவசியம் . ஆதலால் , ஈசுவரனான 
பரமாத்மாவுக்கு முக்தர்கள் அடங்கினவர்களென்றே 
கொள்ளவேண்டும் . 

ஸகுணப் பிரஹ்மத்தைக் குறித்தே பக்தி செய்ய 
முடியும் . அவ்யக்தவஸ்துவைத் தேடுவார்க்குப் பக்தி 
ஊன்றுவது அரிது . உருவமும் குணமும் இல்லாத 
பொருளை மனத்தினால் எவ்வாறு நினைக்கமுடியும் என் 
பது உண்மையே . ஆயினும் , நாம் காணும் வஸ்துக் 
களிலும் இவ்வாறே யன்றோ ? புறத்தே தோன்றும் 
பொருளைக் கண்டறிய மனிதனுக்கு அறிவு மாத்திரம் 
போதாதென்றும் , அவ்வறிவுதானும் வேண்டிய கருவி 
களில் ஒன்றென்றும் வெகு காலத்திற்கு முன்னமே 
கபிலர் தீர்மானித்திருக்கிறார் . நம் உடல்முதல் கட 
வுள்வரையில் உள்ள பொருள்களை நம் அறிவுடன் 
ஏதோ வேறொன்று கலந்து நிற்பதினால் தான் காண் 
கிறோம் . நாம் உண்மையென்று கருதுவன யாவும் இவ் 
வகையே . அவருடைய உருவமின்னதென்று தெரியாத 
தனால் ஈசுவரனென்று தனியாக ஒன்றுமில்லை என்ப 
தும் பிழை . பிரபஞ்சத்தில் காணும் வஸ்துக்கள் உண் 
மையாதல்போலக் கடவுளும் உண்மையே . 


ஆத்மானுபவம் : 
பக்தியோகத்தின் நோக்கம் . 


கீழ் விவரித்த விசாரங்கள் மனதை உறுதியாக்க 
மட்டும் பக்தனுக்கு அவசியம் . அதற்குமேல் அவை 
கள் உதவா . அவன் சாரும்வழியிலோ சீக்கிரத்தில் 
களங்கமும் ஐயமும் நிறைந்த நிலையைத் தாண்டி அனு 
பவம் பெறுகிறான் . கடவுளது அருளால் சடிதியிலே 
சாரமில்லாத வழக்கையும் மொழிச்சாதுரியத்தையும் 
ஒழித்து , அஞ்ஞான இருள் நீங்கி , மாசறு காட்சிகண்டு 
ஆனந்தமுறுகிறான் . அவன் இனி தர்க்கிப்பதில்லை ; ஆப்த 
வசனமென்றும் நம்புவதில்லை ; தானே உணருகி 
றான் . அவனுக்கு விகல்பம் தோன்றுவதில்லை . மெய் 
யுணர்வால் அறிகிறான் . இப்படிக் கடவுளை நேரிற் 
காண்பதும் , உணர்வதும் , அனுபவிப்பதும் , அவரைப் 
பற்றி வாதிப்பதைவிடப் பெரியனவல்லவா ? மோக்ஷத் 
தைக் காட்டிலும் இப்பதவி மேல் என்று கொள்ளும் 
பக்தர்கள் அநேகர் உளர் . இதுவே பெரும் பயன் 
அன்றோ ? ஐஹிகசுகம் தரும் பொருள்கள் தாம் பயன் 
பட்டவையென்று சாதிக்கும் ஜனங்கள் பலர் இவ்வுல 
கில் இருக்கிறார்கள் . மதம் , தெய்வம் , ஆத்மா ஒன்றை 
யும் அவர்கள் மதிப்பதில்லை . ஏனெனில் , இவைகளால் 
அவர்களுக்குப் பொருளோ இன்பமோ கூடுவதில்லை. 
இத்திறத்தாருக்குப் பசியையும் ஐம்பொறி வேட்கை 
யையும் ஆற்றாத வஸ்துக்கள் பயனற்றவை . பொருள் 

களின் பிரயோஜனம் அவனவனது மனோதர்மத்திற் 
குத் தக்கபடி நிற்கும் . ஆகையால் , புசிப்பது , குடிப் 
பது , மக்கட்பெறுவது , இறப்பது இவைகளைத் தவிர 
வேறு நினைவில்லாதவர்களுக்கு இந்திரிய ஸுகம் பெறு 
வதே லாபம் என்று தோன்றும் . இச்சிற்றின்பத்தைச் 
காட்டிலும் மேம்பாடுடைய ஸுகம் உண்டென்று 
சிந்திக்கவும் கற்க அவர்கள் பல பிறப்பெடுக்க வேண் 
டும் . இவ்வுலகத்தில் கிடைக்கும் நிலையற்ற இன்பத்தை 
விடச் சாசுவதமாக நிற்கும் ஆத்ம சுகம் உயர்ந்ததென் 
றும் , புலன்களால் அடையும் சுகம் சிறுவர் விளையாட் 
டென்றும் நிச்சயித்த பெரியோர்கள் , கடவுளும் அவர் 
பால் பக்தியும் தாம் இப்பிறப்பால் அடையும் பேறு 
என்று கருதுவார்கள் . இம்மையிலே மூழ்கியிருக்கும் 
இக்காலத்திலும் கடவுளை நாடுவார் உண்டு ,. 

முன் சொல்லியபடி பக்தியோகமானது ஆரம்பத் 
தில் கௌணமென்றும் கடையில் பரமமென்றும் இரு 
வகைப்படும் . கௌணபக்தி முதிரப் பலவகை உதவி 
களும் வேண்டும் . 

எல்லா மதத்திலும் ஈசுவரனைத் 
தேடுபவர்களுக்கு உபகாரமாய்க் கடவுள் அவதாரங் 
களைச் சொல்லும் உபாக்கியானங்கள் பலவுண்டு. 
உபாக்கியானங்களும் கிரியைகளும் வெகுவாய் எங்கு 
பரவுகின்றனவோ அங்குதான் மஹாபக்தர்களும் சுத்தர் 
களும் பிறக்கிறார்கள் . மெல்ல மெல்லத் தளர்ந்தசைந்து 
கடவுளை நோக்கிச் சாரும் சிற்றறிவுகளுக்கு உறு 
தியான கைப்பிடி கொடுக்க வல்ல கருமம் கதை முத 
லிய மாண்பொருள்களை முழுதுமொழிக்கவும் , ஆத்ம 
ஞானமாகிற மேன்மாடிக்கு அணைக்கம்பியை ஒடிக்க 


ப 

வும் , வைதிக வாஞ்சையாகிற சிறிய பயிருக்குத் தக்க 
தோர் எருத் தந்து செழிப்பை வளர்க்கும் துணைக்கரு 
விகளை ஓட்டவும் முயல்கின்ற சமயத்திரள்களிலோ , 
அர்த்தமில்லாத வெறு வார்த்தைகளும் , குதர்க்கங்களு 
மே மிகுந்து , சீர்திருத்துவோம் , ஜனங்களுக்கு நன்மை 
யைத் தேடுவோமென்கிற வீண் ஆடம்பரமே மிஞ்சி நிற் 
கும் . இவ்வித மதத்தார்க்கும் லோகாயதர்களுக்கும் 
வித்தியாசம் யாதொன்றுமில்லை . இவர்கள் இப்பிறப்பிற் 
போலவே மறு பிறப்பிலும் பொருளின்பத்தையே 
விரும்புகிறார்கள் . ஆதலால் தான் , இவர்கள் இவ்வுலகில் 
ஜனங்களுக்கு உபயோகமாகக் குளம் வெட்டுதல் முத 
லிய தருமங்களைச் செய்வதே மானிட வாழ்க்கையின் 
பயன் என்கிறார்கள் . அஞ்ஞானமும் மூர்க்கமும் நிறை 
ந்த இத்தன்மையோர்கள் தங்கள் சுயநிறத்தை மறைக் 
காது வெளிப்படுத்தித் தங்களினமாகிய நாஸ்திகர்க 
ளோடு சேர்வார்களாகில் உலகத்திற்கு க்ஷேமம் விளை 
யும். வீண்வழக்குப் பேசுவதைக் காட்டிலும் கொஞ்சம் 
ஸாத்விகம் உளதாகில் அதுவே மேல் . இவ்வித ஆடம் 
பரம் செய்வார்களுள் உண்மையான ஸாத்விகமுடைய 
மஹான் ஒருவரேனு மிருப்பது அருமை . அப்படி ஒரு 
வரையாகிலும் காண்பியாவிடில் இவர்கள் வாயை மூடிக் 
கொண்டு , குழந்தைகள் போல , அறிந்து பேசும் நம் 
மஹரிஷிகளின் அடிபணிந்து தத்துவத்தை அறியட் 
டும் . 


ஆசார்யன் அவசியம் . 


ஒவ்வொரு ஜீவனுங் கடைசியில் முக்தியை யடை 
வான் . முற்பிறப்பில் நாம் செய்த வினைகளின் பயனாய் . 
இப்பிறப்பை அடைகிறோம் . இப்பிறப்பில் செய்யும் 
வினைகளுக்கு அனுகுணமாய் மறுஜன்மம் பெறுவோம் . 
இப்படி நம்முடைய சுகத்திற்கு நாமே காரணமாயினும் 
வெளியினின்று உதவியும் அவசியம் வேண்டும் . இவ் 
வுதவி வரும்பொழுது நற்குணங்கள் மேலிடும் ; அவிச் 
சையை யழிக்கச் சக்தி அதிகரிக்கும் ; கடைசியாகப் 
பற்று நீங்கி வைராக்கியம் பிறந்து மனிதன் ஸாத்விக 
னாவான் . 

இவ்வித உதவி நூல்களோதுவதால் வருவதில்லை . 
ஒரு ஜீவன் மற்றொரு ஜீவனிடத்தினின்றே உபதேசம் 
பெறவேண்டும் . ஆயுள் முழுதும் புத்தகம் படித்தும் 
சாஸ்திர ஞானம் கசடின்றிப் பெற்றும் வைராக்கியம் 
விருத்தி யடையாதேபோம் . ஞானத்திற்கும் வைராக் 
கியத்திற்கும் சம்பந்தமேயில்லை . வெகுவாய் , படிப்பி 
னால் புத்தி நுட்பமட்டுமே விளைந்து ஆத்மாவுக்கு 
எவ்வித உபகாரமும் கிடைப்பதில்லை . வேதாந்த விஷ 
யங்களைச் செம்மையாய் விசாரிக்கவும் தர்க்கிக்கவும் 
திறமையுள்ளவர்களும் நடக்கையில் வைராக்கியத் 
தோடு இராமல் போவதற்கு இதுவே காரணம் . 

எவன் இவ்வித வுபதேசத்தைச் செய்கிறானோ அவ 
னுக்கு ஆசார்யன் என்று பெயர் . எவன் உபதேசத்தைப் 


ஆசார்யன் அவசியம் . 

பெறுகிறானோ அவன் சிஷ்யன் . இவ்வுபதேசம் பயன் 
பட ஆசிரியனுக்குப் போதிக்கத் திறமையும் , சீடனு 
க்கு உபதேசம் பெறுவதற்குத் திறமையும் வேண்டும் . 
விதையும் நல்லதாய் வயலுமுழுதிருந்தால் பயிர் செழி 
த்துவளரும் . ஞானோபதேசம் செய்யும் குரு வியக் 
கத்தக்க திறமையுள்ளவனும் ,, அவன் சிஷ்யன் 
மேதாவியுமாயிருந்தால் பரிபூரண ஞானம் பலிக்கும் . 
இப்படிப்பட்டவர்களுக்குத்தான் உண்மையான வேதா 
ந்த ஞானம் பிறக்கும் . மற்றவர்களெல்லாரும் கொஞ்ச 
கொஞ்ச குதூஹலத்தோடு அற்பஞானத்தைப் பெற்று 
திருப்தர்களாய் வேதாந்த சாஸ்திரத்தின் கரையி 
லேயே நிற்கிறார்கள் . இதுவுமொருவாறு நன்மையே . 
சிறிது ஞானம் பெற்றவர்களுக்கு எப்பொழுதாகிலும் 
முழுதுமறியவேண்டுமென்னும் ஆசையுண்டாகும் .. 
வ்வாசை யுண்டானவுடனே எங்கிருந்தாவது தகுந்த 
ஆசிரியர் தாமே வருவார் . 

ஆனால் இவ்வழியில் மிக்க அபாயமுண்டு . சொற் 
பகாலம் தோன்றி மறையும் மகிழ்ச்சியை முதலில் நிரந் 
தரமானதென்றெண்ணிச் சிஷ்யனே பிறகு மாறலாம் . 
இது நமக்கு அனுபவத்திலே தெரியும் . அநேகந்தரம் , 
வேண்டியவர்கள் நம்மை விட்டிறந்தபோது தீராத 
துக்கத்திலாழ்ந்து இப்பிரபஞ்சம் நம்பத்தக்கதல்ல 
வென்னும் ஞானம் சிறிது உதித்து வைராக்கியமாயி 
ருப்போம் . கொஞ்சநாளைக்குள் இந்தப் புத்தி போய் 
முன் ஸ்திதியிலேயே நிற்போம் . ஆதலால் , ஆத்ம 
ஞானம் பெற முயன்றும் அது வராவிடில் முதலில் 
மனம் சுத்தமாய் அவ்வுபதேசத்தைப் பெறப் பக்குவ 

பக்தியோகம் . 


மாயிற்றாவென்று நாம் பார்த்துக்கொள்ள வேண்டும் . 
சாதாரணமாய் 

மனம் பரிபக்குவமாகாமலேயிருக் 
கும் . 


குருவைத் தேடுவதில் இன்னும் அதிககஷ்ட 
முண்டு . அஞ்ஞானத்திலாழ்ந்திருந்தும் தமக்கு எல் 
லாந்தெரியுமென்னும் அகங்காரத்தினாலே தாம் கெடு 
வதுமன்றிப் பல பெயர்கள் பிறருக்கு உபதேசம் செய் 
யவும் புகுவார்கள் ; குருடன் குருடனுக்கு வழிகாட்டி 
னாற்போல் , இருவரும் பள்ளத்தில் வீழ்வார்கள் . இவ் 
விதப் போலியாசிரியர் உலகில் எங்குந் திரிவார் . ஒவ் 
வொருவனும் போதிக்க விரும்புவான் . பிச்சைக்குப் 
புகுவோன் பெருங்கொடையளிக்கக் கருதுவது போன் 
றது இப்போலியாசிரியர் உபதேசிக்கத் துணிவது . 


ஆசார்ய சிஷ்ய லக்ஷணம் 


ஒருவர் ஆசிரியரென்று நாம் எப்படியறிவது ? 
சூரியனைப் பார்க்க விளக்கு வேண்டுமா ? சூரியனுதித்த 
வுடனே , தானே நமக்குத் தெரிவது போலச் சிறந்த ஆசி 
ரியர் நெருங்கும் பொழுது , அவர் உபதேசிக்கும் தத்து 
வங்கள் நம்மாத்மாவில் விளங்கும் . உண்மையை நிலை 
நிறுத்த வேறொரு சான்றும் வேண்டுவதில்லை . அஃது 
இயற்கையொளியுடையது ; ஒவ்வொருவருடைய அந் 
தக்கரணத்திலும் ஊடுருவி நிற்கும் . அந்நிலையில் ஜகம் 
முழுதும் இதுவே சத்தியமென்று கதறும் . சூரிய 
னொளியைப்போல் விளங்கும் தத்துவமும் ஞானமு 
முள்ள தேசிகர்களை ஜனங்கள் பெரும்பாலும் தெய்வ 
மெனக் கொண்டாடுகிறார்கள் . இன்னும் சிறிது தாழ்ந் 
தவரிடத்தும் உபதேசம் பெறலாம் . எவரிடம் நாம் 
உபதேசம் பெற விரும்புகிறோமோ அவரது யோக்கி 
யதையை அறிய நமக்கு அறிவு போதாததனால் மாணாக் 
கனுக்கு வேண்டுவனபோல ஆசிரியருக்கும் லஷ் 
ணங்கள் கூறப்பட்டிருக்கின்றன . 

ஞானம் பெற அவாவும் , விடாமுயற்சியும் , தூய 
மனமுடைமையும் மாணாக்கனுக்குரிய இலக்கணங்களில் 
முக்கியமானவை . அசுத்தமான ஜீவனுக்கு வைதிக சிர 
த்தையிராது . மனோவாக்குக்காயங்களில் தூய்மையுடை 
யானே சாத்துவிகனாகவிருப்பான் . கருதிய பொருள் 
கைகூடுமென்று சனமிருப்பதால் ஞானம் பெற 

பக்தி யோகம் . 


வேண்டுமென்னும் ஆவல் அவசியம் . நாம் விரும்பாத 
வஸ்து நமக்குக் கிடைக்காது . வைதிகத்தில் ஊக்கம் 
பிறப்பது இலகுவென்று சாதாரணமாக எண்ணுகி 
றோம் . ஆனால் அது மெத்தக்கடினம் . வைதிக கிரந்தங் 
களைப் படிப்பதினாலும் , அவைகளைப்பற்றின உபந்யா 
ஸங்களைக் கேட்பதினாலுமே மனத்தில் ஊக்கம் ஊன்றி 
யிருக்குமென்று நம்பலாகாது . மனத்தில் தாமசகுணத் 
தை நீக்கிச் சாத்துவிகத்தை நிலைநிறுத்த ஆஸ்தையும் 
போராட்டமும் வேண்டும் . இப்பரிசுத்தி ஏற்படுவதற்கு , 
வெகு நாட்செல்லும் . சில வேளைகளில் அநேக ஜன்மங் 
களும் போதா . சில வேளைகளில் திடீரென்றும் வெற்றி 
பெறலாம் . ஆனால் , பொறுமையோடு யுகக் கணக் 
காய்க் காத்திருக்கவும் தயாராயிருக்க வேண்டும் . இவ் 
வித ஊக்கத்தோடு முயலும் மாணாக்கனே வெற்றியை 
யும் ஆத்மானுபவத்தையும் பெறுவான் என்பதற்கு ஐய 
மில்லை . 

ஆசிரியனோ, மறைகளின் மெய்ப்பொருளையுணர் 
ந்தவனாயிருத்தல் வேண்டும் . உலகத்தில் ஒவ்வொரு 
வரும் தம் தம் மதத்திலுள்ள வேத நூல்களைப் படிக் 
கிறார்கள் . ஆனால் இவர்கள் பெரும்பாலும் அந்நூல் 
களிலுள்ள இலக்கண இலக்கிய நயங்களை மட்டுமே பா 
ராட்டுகிறார்கள் . சொற்சுவை 

கற்பித்துக்கொண்டு 
அதனை விஸ்தாரப்படுத்துவதிலேயே திருப்தி பெறுகிற 
வர்களுக்குப் பொருட்சுவை எவ்வாறு பரிமளிக்கும் ? 
வேதத்தின் மெய்ப்பொருளை அறிவதுதான் உண்மை 
யான ஆசிரியரின் லக்ஷணம் . " மறைகளின் சப்த ஜால 
மோ அடர்ந்த மஹாரண்யம் போன்றது ; அதில் சாதா 


ஆசார்ய சிஷ்யலக்ஷணம். 

ரணமாய்ப் புத்தி மயங்கும் ". அற்புதமாய் மொழி 
களைத் தொடுப்பதும் , நாநாவிதமான அணிகளிற் பேசு 
வதும் , வேத சாஸ்திரங்களின் தாற்பரியங்களைத் தெளி 
வாய் விவரிப்பதும் , அவ்விஷயங்களைப்பற்றி நுட்ப 
மாய் ஆராய்ச்சி செய்வதும் , புக்தியை( சந்தோஷத்தைத் 
தருமே யல்லாது முக்தியை உண்டுபண்ணா. உலகந் தங் 
களை அதிபண்டிதரென்று மெச்சவேண்டுமென்கிற இச் 
சைகொண்டவர்களே இவ்விதவாடம்பரத்தோடு போதி 
க்கப் புகுவார்கள் . உலகமுய்யும் பொருட்டு அவதரித்த 
சான்றோர்களோ இவ்வாறு பதங்களையும் எழுத்துகளை 
யும் ஒடித்து அர்த்தம் செய்ய வருந்துவதில்லை . தமது 
கொள்கைக்கொத்துவரும்படி பதங்களினர்த்தத்தை 
யும் கருத்தையும் தெளிவிக்கச் சப்த ஜாலத்தில் பிர 
வேசிப்பதுமில்லை . அவர்கள் சொல்ல வேண்டியதைச் 
சீராகச் சொல்லி முடிப்பார்கள் . பிறர்களோ போதிக்க 
வேண்டுவது இன்னதென்றே தெரியாமல் பதங்களை 
யும் அவைகளின் பகுதி விகுதியையும்பற்றிமாத்திரம் 
பயன் சிறிதுமின்றிப் பெரிய கிரந்தங்களை எழுதுவார் 
கள் . 

பகவான் ராமகிருஷ்ண பரமஹம்ஸர் , இதைப் 
பற்றி ஒரு கதை சொல்வதுண்டு , ஒரு கால் , சிலர் 
மாந்தோட்டத்திற்சென்று , அதிலுள்ள மரங்களின் 
இலைகளையும் கிளைகளையும் எண்ணுவதிலும் , அவை 
களின் நிறத்தையும் பரிமாணத்தையும் சோதிப்பதி 
லும் , இவ்விஷயங்களைக்குறித்து யுக்தியாய்ப் பேசு 
வதிலும் ஊக்கமாயிருந்தார்கள் . மற்றொருவன் இவை 
களைப்பற்றி விசாரிக்காமல் அங்குள்ள கனியை அருக் 

பக்தியோகம் . 


தத் தொடங்கினான் . இவன்தான் அவர்களை விடப் 
புத்திசாலி . 

ஆதலால் , கிளைகளையும் இலைகளையும் 
எண்ணும் வேலை சாத்துவிகத்தை நாடும் 

நமக்கு 
வேண்டா. அதற்கு இடம் வேறு . நம்முள்ளத்தில் 
பக்தி தழைக்க வேண்டுமானால் , கண்ணன் அவதரித் 
தது மதுரையிலா ? அல்லது கோகுலத்திலா ? அவர் 
இவ்வுலகில் இன்ன இன்ன வேலையைச் செய்தார் , அவர் 
இன்னசகாப்தத்தில் இவ்வாண்டில் இந்தத்தினத்தில் 
கீதையை உபதேசித்தார் என்னு மிவைபோன்ற விஷ 
யங்களைத் தெரிந்து கொள்ள வேண்டியது அநாவசியம் . 
அந்தக் கீதா சாஸ்திரத்தில் சொல்லியிருக்கும் பக்தி 
யையும் தர்மத்தையுமறிந்து செய்ய ஆவலே வேண்டும் . 
அந்த நூலையும் அதை வெளியிட்ட ஆசார்யனையும் பற் 
றின மற்றவரலாறுகள் தெரிய வேண்டுவது கேவலம் 
புத்தகவித்வான்களுக்கே . அவர்களது ப்ரசண்டவா தங் 
களுக்கு நமஸ்காரம் செய்து கனியை மட்டும் புசிக்கப் 
பயில்வோம் . 

நாம் வரிக்கும் ஆசிரியன் மாசற்றவனாக இருக்க 
வேண்டும் . “ உபதேசிப்பவனது குணங்களையும் நடக் 
கையையும்பற்றி நமக்காவதென்ன ? அவன் சொல் 
வது சரியா வென்று பார்த்தால் போதாதா என்று 
வெகுவாய் ஆக்ஷேபிப்பார்கள் . இது சரியன்று . கணி 
தம் , சரகம் இவைபோன்ற சாமான்ய சாஸ்திரங்களைக் 
கற்பிக்கிறவன் எத்தன்மையனாயிருந்தாலும் இருக்க 
லாம் . ஏனெனில் இந்நூல்களையறியக் கேவலம் புத்தி 
நுட்பமும் உலகப்பயிற்சியும் தாம் வேண்டும் . வைதிக 
சாஸ்திரங்களிலோ மனத்திற் களங்கமுள்ளவரையில் 

உண்மையான ஞானமுண்டாவது அசாத்தியம் . ஸ்வயம் 
கல்மஷமுள்ளவன் பிறருக்கு என்னவேதாந்தம் போதி 
ப்பான் ? பிரஹ்ம ஞானத்தைத் தான் அடையவும் பிறர் 
க்கு உபதேசிக்கவும் ஒருவனுடைய மனமும் ஆத்மாவும் 
பரிசுத்தமாயிருந்தே தீரவேண்டும் . கடவுள் காட்சியும் 
ஆமுஷ்மிகவிஷயங்களினறிவும் பரிசுத்தமான ஜீவ 
னிடத்தில் தான் விளையும் . ஆதலால் , பிரஹ்ம ஞான 
த்தை உபதேசிக்கும் ஆசிரியன் எத்தன்மையுள்ளவ 
னென்று நாம் முதலிலறிந்துகொண்டு பிறகு அவன் 
சொல்வதை யாதரிக்க வேண்டும் . முற்றிலும் பரிசுத்தனா 
யிருந்தாலொழிய அவன் செய்யும் உபதேசம் பயன் 
படாது . 

மேலும் அவனிடத்தில் பிரஹ்ம தேஜஸும் 
சக்தியுமிருக்கவேண்டும் . அவன் தன் சக்தியில் கொஞ் 
சம் சிஷ்யனுக்குக் கொடுத்து உதவிபுரிகிறான் . சிஷ்ய 
னிடத்தில் இயற்கையாகவேயுள்ள சக்தியைத் தூண்டிப் 
பெருக்குவதோடு , தானும் தன் தேஜஸில் ஓர் அம்சத் 
தைச் சிஷ்யனுட் செலுத்துவதே ஆசிரியன் செய்யும் 

ஆதலால , ஆசிரியன சுதகனாக இருக்க 
வேண்டும் . 

மேலும், அவ்வாசிரியன் ஒருவிதப் பயனையும் எண் 
து போதிக்கவேண்டும் . பணத்திற்காகவோ , பெய 
ருக்காகவோ , புகழுக்காகவோ அவன் கற்பிக்காமல் 
சிஷ்யனிடம் கருணையினால் மட்டும் உபதேசிக்க வேண் 
டும் . பிரஹ்மதேஜளென்பது விசுவாசத்தின் மூல 
மாகவே பரவுகின்றது . பொருள் , புகழ் ஆகிய இவ்விதப் 
பற்றிருக்குமாயின் அவ்வன்புவராது . கடவுள் கருணா 
நிதி . அவரை அவ்வாறு அறிந்தவரே அவரையும் 


உபகாரம் . 

அவர் சொரூபத்தையும் அறிவிக்க வல்லவர் . அவரையே 
தெய்வமாக உலகம் தொழும் . 

கீழ்க் குறிக்கப்பட்ட குணங்கள் நாமடையும் ஆசி 
ரியர்க்கு உளவாயின் நமக்கு அபாயமில்லை . இக்குணங் 
களில்லா தவரிடத்தில் உபதேசம் பெறுவது அபாய 
கரம் , நன்மையைப் புகட்டாவிடினும் அவர் தீமையை 
விளைவிப்பார் . ஆதலால் , இவ்வித ஆபத்தினின்று 
ஜாக்கிரதையாகப் பாதுகாத்துக் கொள்ளவேண்டும் . 
" எவன் நன்றாக வேதங்களையுணர்ந்து , களங்கமற்று , 
காமத்தை வென்றவனோ அவனே ஈசுவரனை யறிந்த 


வன் . 


இதனால் கண்டவரிடத்தும் பிரஹ்மஞானம் பெற 
முடியாதென்பது தெளிவாய் விளங்குகின்றது . அசை 
யாக்கல்லிலும் , ஓடுமருவியிலும் , எல்லா வஸ்துவிலும் 
தன்மையை அறியலாம் என்று மஹாகவி கூறியிருப் 
பது காவியத்தில் அழகான பொருளணியாய்த் தோ 
ன்றுமேயல்லாது முழுதும் அம்மொழி உண்மையா 
காது . சற்றேனும் தத்துவத்தையுணராத ஒருவன் மற் 
றொருவனுக்கு அதை உபதேசிக்க முடியாது . எவனு 
இருகயகமலம் 

ஞானவொளியால் மலர்ச்சி 
யடைந்திருக்கிறதோ, அவனுக்கே கல்லும் அருவிகளும் 
போதனையைத் தரும் . நல்ல ஆசாரியனது ஞானோப 
தேச ஒளியினாலேயே இருதயகமலம் மலர்வது . இவ் 
வித ஞானம் பிறந்தபின்னர்க் கல்லிலும் , அருவியிலும் , 
நக்ஷத்திரங்களிலும் , சூரியசந்திரர்களிலும் , ஈசுவர 
சிருஷ்டியிலுள்ள எல்லாப் பொருள்களிலும் மெய்ப் 


டைய 

பொருள் தோன்றும் . தத்துவத்தைச் சிறிதும் அறி 
யாதவனுக்கு வெறுங்கல்லும் அருவியும் தாம் புலப் 
படும் . கண்ணில்லாதவன் பொருட்காட்சி மண்டபத் 
தில் எதைக்காண்பான் ? அவனுக்குக் கண்தோன்றி 
னால் அங்குள்ள வஸ்துக்களைக் கண்டு அவைகளாலறி 
யக்கூடிய தத்துவத்தையும் அறிவான் . 

சிஷ்யனுக்குக் கண்கொடுப்பவன் ஆசிரியன் . 
பெற்றோனுக்கும் மக்கட்கும் எம்முறையோ அம்முறை 
யே ஆசிரியனுக்கும் மாணாக்கனுக்கும் . ஆசாரியனி 
டத்தில் விசுவாசமும் தாழ்மையும் பக்தியுமில்லா 
விடில் ஞானம் பிறவாது . இவ்வித ஆசார்யசிஷ்யபாவம் 
எங்கு பரிபூரணமாய் விளங்குகிறதோ அந்தத் தேசங் 
களில் தான் பெரியோர்களான லோக குருக்கள் அவ 
தரிக்கிறார்கள் . இம்முறை விளங்காத தேசங்களில் 
ஆசாரியன் சாமானிய உபாத்தியாயனாகவே யிருக்கி 
றான் . ஆசாரியன் , கற்பிப்பதற்காகச் சம்பளத்தில் நோக் 
கத்தோடும் , மாணாக்கன் , உபாத்தியாயன் சொல்லும் 
வார்த்தைகளை மட்டும் கேட்கக் கருதியும் , இப்படி 
இருவரும் படிப்பை முடித்துத் தம் தம் வழிச் செல்கிறார் 
கள் . இவ்வித நிலையில் வைதிகம் என்பது அறி 
யாத் தொகையாகிறது . அதைச் சொல்லவும் கேட்க 
வும் மனிதன் கிடையான் . இத்தன்மையுள்ள ஜனங் 
களுக்கு மதமென்பது லௌகிகத்திலே அடங்கியிருக் 
கிறது . இவர்கள் வைதிகத்தில் ஆஸ்தையையும் திரவி 
யத்தினால் சம்பாதிக்கலாம் என்றே எண்ணுகிறார்கள் . 
அது இவ்வாறு கிடைக்குமாயின் லகுவே !! 


26 


பக்தியோகம். 


மதமென்பது லௌகிக வைதிக ஞானங்களின் 
சிகரம் . அதைப் பொருளினாலும் கல்வியினாலும் 
அடைய முடியாது . ஜகமெங்கும் சுற்றினாலும் , இமயம் , 
காகஸஸ் , ஆல்ப்ஸ் முதலிய மலைகளின் உயரத்தை 
அறிந்தாலும் , சமுத்திரத்தின் ஆழத்தை அளந்தாலும் , 
டிபெட் மாகாணத்தின் மூலை முடுக்குகளைச் சோதித் 
தாலும் , கோபீபாலைவனத்தில் திரிந்தாலும் , மனமும் 
பக்குவமாய் ஆசிரியனும் தோன்றாவிடில் அம்மத 
ஞானம் தெளியாது . ஈசுவரனாணையாலேயே தோன் 
றுகின்ற அவ்வாசிரியர் நெருங்கும்போது அவரைப் 
பாலன் போல் பணிந்து , குறையனைத்தையும் சங்கை 
யின்றி விண்ணப்பஞ்செய்து , அவரது போதனையை 
உட்கொண்டு , அவரைக் கடவுளினவதாரமாய் நினைத் 
துப் பரிந்து நிற்க வேண்டும் . இப்படி குருபக்தி செய் 
பவர்க்கு உண்மையறிவும் , சாத்துவிகமும் , தேஜ. 
ஸும் ஈசுவரனருளால் உண்டாகின்றன . 


கடவுளின் அவதாரமும் 
லோகாசார்யரும் . 


மா 


" எங்கு கடவுள் நாமத்தை உச்சரிக்கிறார்களோ 
அத்தலம் பரிசுத்தமானது " என்று கூறப்பட்டிருத் 
தலால் கடவுளின் நாமங்களை ஜபிக்கும் பெரியோர் 
கள் இன்னும் மிக்க பரிசுத்தமானவர்களல்லரா ? அறி 
வினொளியைச் செலுத்தும் இவர்களை நாம் மிக்க பக்தி 
யோடும் விசுவாசத்தோடும் பணிய வேண்டும் . இவ் 
வித ஆசிரியர்கள் இத்தரணியில் சிலர் தாம் சஞ்சரிக் 
கிறார்கள் . அவர்கள் முழுதும் இன்றிப் பாழாக 
வில்லை . இவர்கள் இல்லாவிடின் உலகமும் நரகம் 
போலாகி வருத்தத்திற்கிடமாம் . இவர்களே 
னிடரில் உத்தமர்கள் ; உத்தேசமின்றித் தயை புரிவார் 
கள் . 

பகவான் கண்ணன் , ஸ்ரீ பாகவதத்தில் , நான் 
யாவர்க்கும் குருமணி என்றறி என்று அருளிச்செய் " 
தார் . சாமான்ய குருக்களைக் காட்டிலும் கடவுளின் 
அவதாரங்கள் சிறந்த குருக்கள் . ஸ்பரிசமாத்திரத் 
திலும் , சங்கற்பமாத்திரத்திலும் இவ்வவதாரங்கள் 
ஞானோதயத்தை விளைவிக்கும் . கடைப்பட்ட உயிர் 
களும் இவர்களின் அருளினால் யோகிகளாய்விடும் . 
இவ்வவதாரங்கள் தாம் ஆசிரியர்களுக்குள் சிறந்த ஆசிரி 
யர் . அவரால் அன்றிக் கடவுளை நாம் காணமுடியாது 
அவர்களைத்தாம் நாம் ஆராதிக்கவேண்டும் . 

வொரு 


தான் 


அவர்கள் மூலமாகவே கடவுளை நாம் உண்மை 
யாக அறியக்கூடும் . வேறுவிதமாய்க் காண முயன் 
றால் , அவரது தன்மையேயில்லாத ஏதோ 
பூதத்தை நினைத்துக்கொண்டு அதுவே அவரென்று 
நம்பி 

அஞ்ஞானத்தில் ஆழ்ந்துபோவோம் . பிள்ளை 
யார் பிடிக்கக் குரங்காய் முடிந்தது போலாகும் . மானி 
டத்தன்மை நமக்குள்ள வரையில் மனித உருவத் 
தில்தான் 

கடவுளையும் நாம் அறிய வல்லோம் . 
மானிட இயல்பைக் கடந்து ஸாத்விகம் மேலிட்டு 
நாம் அவரை நேரில் தரிசிக்கும் காலமும் வரும் . 
அக்காலம் வருமளவும் அவரை மனித அவதாரத்திலே 
நாம் அனுபவிக்கக்கூடும் . 

கடவுளைப்பற்றி 
வெகு யுக்திகளோடும் சாதுரியத்தோடும் பேசி , கட 
வுளே மனிதராயவதரிக்கிறாரென்பது கட்டுக்கதை 
யென்று சொல்லலாம் . அனுபவத்தில் யோசித்துப் 
பார்த்தால் இந்தவாதம் சூனியமாய் முடியும் . இவ் 
த வாதம் பண்ணுவோனை " உன் கருத்தில் கடவுள் 
யார் ? அவர் ஸர்வசக்தர் , ஸர்வவியாபி என்றால் என்ன 
பொருள் ? " என்று கேட்டால் விழிப்பான் . அவன் இச் 
சொற்களின் பொருளையே அறியான் . அவனுக்கும் 
கல்வியேயில்லாத மூடனுக்கும் வித்தியாசமில்லை . 
மூடன் மௌனமாய் ஒருவரையும் தொந்தரவுசெய்ய 
மாட்டான் ; இந்த வாயாடியோ வீண்குழப்பத்தை 
உண்டாக்குவான் . மதமென்பது அனுபவத்தைப்பற் 
நினது . ஆனதினால் இவ்விஷயத்தில் வீணான பேச் 
சுக்கும் இயற்கையனுபவத்திற்கும் அதிக தராதரங் 
களைக்கற்பிக்க வேண்டும் . ஆத்மாவினுள்ளே அறிவது 


அவதாரம் . 

தான் மெய்யுணர்வு . உலக ஞானமும் பிரத்தியக்ஷ அனு 
பவமும் இதன் எதிரில் நிற்கமாட்டா . 

ஒவ்வொருவனும் தன் தன் தன்மைக்கொத்தபடி 
கடவுளைத் தியானிக்கிறான் . எருமைக்கடா ஈசுவரனை 
உபாஸிக்க விரும்புமானால் அது அவரைப் பெரிய எரு 
மைக்கடாவாக அறியும் . மீன் , பெருமீனாகவே அறி 
யும் . அதுபோல மனிதனும் மனிதனாகத்தான் அறிய 
வேண்டும் , இது கேவலம் யுக்திவாதமல்ல . பலவித 
மான பாத்திரங்களைச் சமுத்திரத்தில் போட்டால் ஒவ் 
வொன்றும் அதனதனுருவத்திற்கும் அளவுக்கும் சரி 
யான ஜலத்தை மொள்ளுவது போல , மனிதன் , எரு 
மைக்கடா , மச்சம் முதலிய நாநாவித ஜீவன்கள் ஈசுவர 
னைத் தம்தம் சக்திக்கும் தன்மைக்கும் தக்கபடி யறி 

ஆதலால் , மனிதன் அவரைத் தன்னைப் 
போன்ற மனிதராகக் காண்கிறான் . மற்றப்பிராணி 
களும் , கடவுளுண்டென்னும் அறிவு அவைகளுக்குத் 
தோன்றுமாயின் , தங்கள் தங்கள் புத்திக்குத்தகுந்த 
படிதான் அறியும் . 

மானிட உருவத்திற் கடவுளைப் பணியாதவர்கள் 
இருவகுப்பினர் உண்டு ; மதமேயில்லாத மூர்க்கரும் , 
மனிதத்தன்மை முற்றுமொழித்துப் பரமஸாத்விகம் 
பெற்ற பரமஹம்ஸரும் . இரண்டாமவருக்குப் பிரபஞ்ச 
மனைத்தும் தம்ஜீவன் போல் தோற்றும் . மதியீனனான 
மூர்க்கனும் ஞானியாகிய பரமஹம்ஸனும் கடவுளைத் 
தொழுவதில்லை . மூர்க்கன் அஞ்ஞானத்தினால் தொ 
மான் . ஜீவன்முக்தன் , தனக்குள்ளேயே கடவுளையறிந் 
தவனாதலால் வெளியிற் கடவுளைத்தேடுவதில்லை . இவ் 


கின்றன . 

விரண்டு இனத்தர்களுக்கும் மத்தியிலேயுள்ள சாதா 
ரணர்கள் அவதாரங்களைப் பூசிக்கமாட்டோம் என்று 
சொல்வாராகில் அவர்கள் , பாவம் ! ஒன்றும் அறியாத 
வர்கள் , யோசனையின்றிப் பேசுகிறார்கள் என்று நினை 
க்கவேண்டும் . 

மனிதருக்குள்ள குறைகளைத் தெரிந்த கடவுள் 
தம்மை இவர்கள் எளிதில் அறியட்டுமென்று மிக்க 
கருணையோடு மனுஷ்யாவதாரம் செய்கிறார் . தருமந் 
தாழ்ந்து அதர்மம் மேலிட்டால் நான் அவதரிக்கி 
றேன் , 

அதர்மத்தை யொழித்துத் தருமத்தை 
நிலைநாட்டிச் சாதுக்களை ரக்ஷிக்க நான் ஒவ்வொரு யுகத் 
திலும் இப்பூமியில் அவதரிக்கிறேன் , 
வம் தரித்த என்னை மதியீனர்கள் உண்மையை அறி 
யாமல் அவமதிக்கிறார்கள் , என்று கீதையில் பக 
வான் அவதாரத்தைப்பற்றிக் கூறினார் . " பெருவெள் 
ளம் வரும்போது சிறிய ஓடைகளும் , பள்ளங்களும் 
ஒருவித வருத்தமுமின்றி நிறைகின்றன . அதுபோல, 
பகவானுடைய அவதாரம் உலகில் தோன்றும்பொழுது 
ஒவ்வொரு பிராணியும் இயல்பாகவே சாத்துவிகத்தை 
அடைகிறது " என்று பகவான் ராமகிருஷ்ணர் அரு 
ளிய மொழியை இங்கு நினைப்பது . 


மானிடவுரு 


மந்திரம் : 
பிரணவமும் , சப்தமும் , 

ஞானமும் . 


ஈசுவரனுடைய அவதாரங்களான மஹாபுருஷர் 
களைப்பற்றிக் கீழ் அதிகாரத்திற் சொன்னோம் . இப் 
பொழுது சாமானிய ஜீவனாகப்பிறந்து சித்தியடைந்த 
குருக்களைப்பற்றி விசாரிப்போம் . தியானத்தில் உச் 
சரிக்கவேண்டிய மந்திரங்களை உபதேசித்து அவைக 
ளின் மூலமாக இவர்கள் பிரஹ்மஞானத்தைச் சிஷ்ய 
னுக்குப் 

புகட்டுகிறார்கள் . இம்மந்திரங்களாவன 
என்ன ? பிரபஞ்சம் யாவும் , நாமம் , உருவம் ஆகிய 
இருவிதத் தோற்றமுள்ளவையென்று நம் சமய நூல் 
களில் சொல்லப்பட்டிருக்கின்றன . நாம ரூபமின்றி 
எவ்வித அறிவும் எந்த அற்ப ஜீவனுடைய சித்தத்தி 
லும் தோன்றாது . ஜகத் சிருஷ்டி முழுதும் இவ்வண் 
ணமே உள்ளதென்பது உறுதியாயின் , நாமரூபத்தை 
முன்னிட்டே வையகத்தையும் படைத்திருக்கவேண் 
டும் . 

ஒருபிடி மண்ணின் தன்மையை அறிந்தால் 
மண்மயமான வஸ்துத்திரளனைத்தையு மறிவது போல 
ஜீவகோடியினுள் ஓர் அணுவின் சொரூபத்தை யறிந் 
தால் எல்லாப்பிரபஞ்சத்தினுடைய தன்மையையும் 
அறிந்ததாகும் . உருவமென்பது வெளியில் தோன் 
றும் ஆவரணம் . நாமமென்பது அப்பொருளினது தன் 
மையைத்தெளிவிக்கும் ஸாராம்சம் . ஜீவாத்மாவின்கண் 
சரீரம் தான் வெளியிற்புலப்படும் உருவம் . மனம் ( அக் 

தக்கரணம் ) அந்த ஜீவனுடைய இயற்கையைக் காட் 
டும் நாமம் . பேசுந்திறமையுள்ள ஜீவன்களில் இவ்வந் 
தக்கரணத்தைப்பற்றியே சப்தங்கள் உண்டாகின்றன . 
அதாவது ஜீவனிடம் , மஹத் என்னும் மனத்தில் 
தோன்றும் எண்ணங்கள் முதலில் ஒலிகளாகவும் 
பிறகு மொழி அல்லது வியாபாரமாகவும் வெளியார்க் 
குப் புலப்படுகின்றன. 

அப்படியே பிரகிருதியிலும் , ஜகத்திற்கு மஹத் 
ஸ்தான பூதரான ஹிரண்யகர்ப்பர் என்று விவகரிக்கப் 
படும் ப்ரம்மா முதலில் நாமமாக மாறிப் பிறகு பிர 
பஞ்சமாகத் தோன்றுகிறார் . புறத்தே புலப்படும் 
சேதன கோடிகள் யாவும் இவ்வுருவஸ்தானம் . இவை 
களுக்கப்பால் அவ்யக்தமான பிரக்ருதி யென்னும் 
ஸ்போட மிருக்கிறது . இந்த அனாதியான ஸ்போட 
மென்பதுவே சகல ஞானத்திற்கும் நாமத்திற்கும் 
உபாதான - காரணம் . கடவுள் தாம் இந்தஸ்போட 
வுருவமாக மாறிப் பின்பு பிரபஞ்சமாகத்தோன்று 
கிறார் . ஸ்போடமென்னும் இப்பொருளை உணர்த்து 
வது பிரணவமென்னும் ஓங்காரம் ஒன்றே . சொல் 
லும் பொருளும் எப்பொழுதும் பிரியாதிருக்குமாத 
லால் இந்த அனாதியான ஸ்போடத்தையும் அதனை 
யுணர்த்தும் ஓங்காரத்தையும் பகுக்க முடியாது . 
ஆன துபற்றி , பரமபாவனமாயும் எல்லாப்பெயர்களுக் 
கும் உருவங்களுக்கும் அன்னை போன்ற உருவமுள்ள 
தாயுமிருக்கிற இந்த ஓங்கார மந்திரத்தினின்றே வைய 
கம் பிறந்ததென்றும் எண்ணத்தகும் . சொல்லும் 
பொருளும் ஒன்றினொன்று பிரிக்கக்கூடாததாயினும் , 


ஒரு பதமே 


விசேஷகுணங்களை நீக்கினால் , 
மந்திரம் . 

ஒரே கருத்தைக் கொடுக்கும் அநேக சொற்கள் உள 
வாதலால் இந்த " ஓம் " என்கிற பதமொன்றே ஜகத் 
தின் உற்பத்திக்குக் காரணமான கடவுளின் சங்கற்பத் 
தைக் காட்டுகிறதென்று சொல்வது சரியல்லவென்று 
இங்கு ஆக்ஷேபிக்கலாம் . இவ்வாக்ஷேபத்திற்குப் 
பதில் என்னவெனில் , இந்த ஓம் என்னும் 
சகல கருத்தையும் சொல்லும் . இதற்குச் சரியாக 
வேறு பதம் கிடையாது . ஸ்போடமென்பது சகல 
கருத்திற்கும் செயப்படுபொருளேயல்லாது வ்யக்த 
மாய் அறியக்கூடிய பொருளன்று . அதாவது , ஒரு 
கருத்தினின்றும் மற்றொன்றைப் பகுத்துக்காட்டும் 
மென்பது . உரைக்க வொண்ணாத இந்த ஸ்போடத்தை 
ன்னதென்று சொல்லவரும் ஒவ்வொரு பதமும் 
ஏதோவொரு விசேஷகுணத்தோடே அதைக் குறிக்கு 
மாதலால் , அதைக் கூடியவரையில் நிர்விசேஷமாய்க் 
காட்டி அதன் தன்மையையும் ஏறக்குறையச் சரியாகச் 
சொல்வது இந்த ஓங்காரமொன்று தான் . அகரம் , உக 
ரம் , மகரம் ஆகிய இம்மூன்று எழுத்துகளையும் சேர்த்து 
உச்சரித்தால் 

என்கிற பதம் அமைகிறது . 
இம்மூன்று சப்தங்களிலே எல்லாச்சப்தங்களுமடங் 
கும் . அகரமென்னும் சப்தம் எல்லாவற்றிலும் 
குறைந்த விசேஷணமுள்ளது . ஆதலால் தான் , கண் 
ணன் கீதையில் , எழுத்துகளுள் அகரம் நான் 
என்றார் . மேலும் எழுத்துள்ள ஒலிகள் யாவும் நாவி 
னடி முதல் உதடுகளின் நுனிவரையிலுள்ள பிரதே 

தேசத் 
தினின்று உண்டாகின்றன . அகரம் தொண்டையில் 

3 


ஓம் 

பக்தியோகம் . 


ண்டாகிறது . மகரம் உதடு பற்றுவதால் தோன்று 
கிறது . உகரமென்பதை நாவினடியினின்று உதடு 
களின் நுனிவரையில் சுவாசத்தை ஓட்டுவதனால் உச் 
சரிக்கிறோம் . ஆகையால் , சகல எழுத்துகளும் பிறக்கும் 
தலங்களனைத்தையும் தொட்டே இந்த ஓங்காரத்தை 
உச்சரிக்க வேண்டும் . ஆனதால் தான் , இது ஸ்போடத் 
தைக் காட்ட உரித்தான மந்திரம் . ஸ்போடத்தினால் 
எப்பொருளை உணர்கிறோமோ , அப்பொருளே ஓங்கா 
ரத்திற்கும் . பதமும் பொருளும் பிரியாதது பற்றி 
ஸ்போடமும் பிரணவமும் ஒன்றேயாம் . ஸ்போடத் 
தைத்தான் நாத பிரஹ்ம மென்பார்கள் . இது பிரத்தி 
யக்ஷமாய்த் தோன்றும் பிரபஞ்சத்தின் உட்கருவி 
யானதாலும் , கடவுளின் முதலுருவமானதாலும் , பிர 
ணவமே கடவுளின் தன்மையைக் காட்டும் சொல் . 
அகண்ட சச்சிதானந்தமாயும் , சின்மாத்திர ஸ்வரூப 
மாயுமுள்ள பிரஹ்மத்தை எப்படி ஜீவராசிகள் தம்தம் 
விசேஷகுணங்களுக்கு ஒத்தபடி ஸகுணரூபியாய் அறி 
கின்றனவோ , அவ்வண்ணமே கடவுளின் சரீரமாகிய 
இப்பிரபஞ்சத்தையும் அனேகவிதமாக அறிகின்றன . 
ஒவ்வொரு ஜீவனுக்கும் தன் தன்னிலுள்ள தத்துவங் 
களுக்கு அனுகுணமாய் , கடவுளும் பிரபஞ்சமும் 
தோன்றும் . ஆதலால் ஒரே கடவுள் பல ஜீவன் 
களால் பலவி தமான 

குணங்களையுடையவராய்க் 
காணப்படுகிறார் . ஒரு ஜீவன் அபிப்பிராயப்படி கடவு 
ளுக்குள்ள குணங்களும் , இன்னொருவன் தியானிக்கும் 
கடவுளின் குணங்களும் ஒன்றுக்கொன்று விரோதிக் 
கும் . அதுபோல ஒரு பிரபஞ்சமே பலவிதமாய்ப் 


மந்திரம். 

புலப்படும் . அகண்டமான 

அகண்டமான பிரஹ்மத்தைச் சொல் 
லும் பிரணவம் போல , கண்டமாய் உலகில் காணும் 
ஈசுவரனது உருவங்களைச் சொல்லும் மந்திரங்களுண்டு . 

ஞான திருஷ்டியால் மஹரிஷிகள் கண்டெடுத்த இந்த 
மந்திரங்கள் கடவுளது தன்மையையும் பிரபஞ்சத்தின் 
சொரூபத்தையும் தெரிவிக்கின்றன . இம்மந்திரங்களை 
உச்சரித்து அவைகள் கூறும் கடவுளைத் தியானிப்ப 
தால் , அக்கடவுளின் தத்துவம் தோன்றும் . 


பிரதீகோபாசவனயும் , 
பிம்பாராதனமும் . 


பிரதீகத்தின் மூலமாய் பகவானை உபாவிப்ப 
தென்றால் பிரஹ்மமில்லாத வஸ்துவினிடத்தில் பிரஹ் 
மமென்னும் புத்தியைச் செலுத்திப் பக்திசெய்வது . 
மனத்தைப் பிரஹ்மமாகப் பூஜைசெய் , இது நம் 
முள்ளறிவது . ஆகாசம் பிரஹ்மம் , இது வெளி 
யில் தெரிவது . மனம் உள்ளே தோன்றும் பிரதீகம் . 
ஆகாசம் வெளியில் புலப்படும் பிரதீகம் . இவ்விரண் 
டையும் பிரஹ்மத்தின் பிரதிநிதியாக்கிப் பூஜிக்கலாம் 
என்று ராமா நுஜர் சொல்லுகிறார் . இவ்வாறே சங் 
கரரும் , " சூரியன் பிரஹ்மம் , இது அதிகாரம் , எவன் 
நாமத்தை பிரஹ்மமென்று உபாஸிக்கிறானோ என்னு 
மிது முதலான வாக்கியங்களினால் பிரதீகங்களை உபா 
ஸிக்கலாமென்கிற சந்தேகம் தோன்றுகிறது " என்று 
சொல்லியிருக்கிறார் . பிரதீகம் என்கிற பதத்திற்கு 
அருகிற்செல்வது என்று பொருள் . பிரதீகத்தை உபா 
ஸிப்பதென்றால் பிரஹ்மத்தினின்றும் வேறானதும் , 
ஒன்று அல்லது அதிக அம்சங்களில் பிரஹ்மத்தைப் 
போன்றதுமான பொருளைப் பூசிப்பது . சுருதிகளில் 
சொல்லப்பட்டிருக்கும் பிரதீகத்தைத் தவிர வேறு 
சில , புராணங்களிலும் தந்திரங்களிலும் காணப்படு 
கின்றன . ஆகலால், இப்பிர தீகோபாசனையில் , பிதிரு . 
யஜ்ஞம் , தேவயஜ்ஞம்முதலியவைகளையும் சேர்க்க 
லாம் . 


று 


பிரதீ கோபாசனை . 

ஈசுவரெனொருவனை உபாஸிப்பாக பக்தி . தேவர் 
கள் , பிதிருக்கள் 

முதலிய வேறு எவர்களைத் தொழு 
வதும் பக்தியாகாது . தேவதைகளைக் குறித்துச் செய் 
யும் பூஜையெல்லாம் கருமங்களுள் அடங்கினவை . 
தேவர்களையுபாஸிப்பதனால் சுவர்க்கசுகம்முதலான சிற் 
றின்பம் கிடைக்குமே யல்லாது , ஈசுவரனிடத்தில் 
பக்தியோ, சம்சாரபந்தங்களினின்றும் முக்தியோ 
வாராது . ஆதலால் , பரமாத்மாவினிடத்தில் பக்தி 
தோன்றும் பொருட்டுப் பிரதீகோபாசனை செய்யப் 
புகுகையில் இந்தப் பிரதீகபே சகல சராசரங்களையும் 
நடத்தும் அந்தர்யாமியான பிரஹ்மமென்று மயங்கு 
கிறவன் மோசம் போவான் . பிரஹ்மத்தை அறியும் 
பொருட்டுப் பிரதீகத்தைப் பிரதிநிதியாக வைத்துப் 
பக்தி செய்பவனுக்கு உண்மையான பயன் ஸித்திக்கும் . 
தேவதையையோ , இன்னும் வேறு பொருளையோ 
அதற்கியல்பான குணங்களைச் சிந்தித்து அதையே தெய் 
வமாகப் பூசிப்பது காம்ய கருமம் . இந்த வித்யை 
ஏதோ ஒரு சிற்றின்பத்தைத் தரும் . இந்த தேவதை 
யையே பரமாத்மாவான பிரஹ்மமாகத் தியானித்தால் 
அது பிரஹ்மத்தை நேரில் தியானிப்பதற்குச் சமான 
மாம் . இக்கருத்துடன் தான் , சுருதிகளிலும் , ஸ்மிரு 
திகளிலும் , ஓர் அற்பதேவதையையோ, ரிஷியையோ 
கடவுளிற்குச் சமானமாகக் கொண்டாடித் தோத்திரம் 
செய்திருக்கிறார்கள் . பெயரும் உருவமும் ஒழிந்தால் 
எல்லாப் பொருளும் பிரஹ்மமல்லவா என்று அத்வை 
தியும் , ஈசுவரன் எல்லாப் பொருளினுள்ளும் அந்தர்யா 
மியாய் விளங்கவில்லையா என்று விசிஷ்டாத்வைதியும் 

பக்தியோகம். 
இக்கருத்தை விவரிப்பார்கள். ஆதித்தியர்கள் முத 
லான தேவர்களைத் தொழுவதினால் விளையும் பயனையும் 
கடவுள் தாம் விளைவிக்கிறார் . அவர் எல்லார்க்கும் 
அத்யக்ஷர் . இவ்வண்ணமே பிரஹ்மம் பூஜைக்கிலக்கா 
கிறது . பிரதிமைகளில் விஷ்ணுமுதலான தெய்வங் 
களை ஏற்றிடுவது போல் , பிரதீகத்தில் பிரஹ்மத்தை 
ஆரோபிக்கிறோம் " என்று சங்கராசாரியர் சொல்லு 
கிறார் . 

பிரதீகத்தைப்பற்றின வசனங்கள் யாவும் பிரதி 
மைக்கும் ஒக்கும் . அதாவது பிரதிமையை அந்தந்தத் 
தேவதையாக மட்டும் தியானித்தால் அது பக்தியா 
காது ; அதனால் மோக்ஷம் கிடைக்காது , அந்தப் 
பிரதிமையையே கடவுளாகத் தியானித்தால் பக்தியும் 
முக்தியும் விளையும் . உலகில் வழங்கும் முக்கியமான 
மதங்களில் வேதாந்தி , புத்தன் , கிறிஸ்து ஆகிய இவர் 
களின் கொள்கையில் பிரதிமோபாசனை சாதாரண 
மாய் வழங்குகின்றது . மஹம்மதியர்களும் , கிறிஸ்து 
வர்களுள் ப்ரா டெஸ்டண்டு என்னும் ஒரு வகுப்பி 
னரும்மட்டும் பிரதிமோபாசனையை அங்கீகரிப்ப 
தில்லை . இவ்விருவரில் , மஹம்மதியர்கள் 
மதாபிமானிகளான முனிவர்களுடைய கல்லறை 
களைத் தொழுவார்கள் . ப்ராடெஸ்டண்டுகளோ விக் 
கிரகாராதனத்தை அடியோடு ஒழித்துத் தெய்வம் 
உண்டென்கிற நம்பிக்கையையும் நழுவவிட்டுக் கொஞ் 
சம் கொஞ்சமாய் ஆஸ்திகத்தினின்றும் விலகுகிறார்கள் . 
தற்காலம் இவர்களுக்கும் , நீதிநெறியைப் போதிக்க 
வரும் அகஸ்ட் காம்ப்டியினது சீஷர்களான லோகாய 


தமது 


பிரதீ கோபாசனை . 

39 
தர்களுக்கும் வித்தியாசமில்லை . அன்றியும் , கிறிஸ்து 
மதத்திலும் மஹம்மதிய மதத்திலும் விக்கிரகாராதனங் 
கள் வழங்கியே வருகின்றன . ஆனால் இவைகள் ஈசுவர 
திருஷ்டி சௌகரியத்திற்காகவில்லாமல் அந்தப்பிம்பங் 
ளே கடவுளென்று பாவித்துச் செய்யும் பூசைகள் . 
இப்பூசைகள் கேவலம் கருமங்களா தலால் ஈசுவரபக்தி 
யையும் முக்தியையும் தரமாட்டா . ஈசுவரனுடைய ஸ்வ 
ரூபத்தை நாடாது பிறவுருவங்களில் பக்திபண்ணி , 
விக்கிரகங்கள் , 

ஆலயங்கள் , சமாதிகள் முதலியவை 
பணிவது தான் கேவல விக்கிரகாராதனம் , 
ஆயினும் , இப்பூசையால் கெடுதியொன்றும் வாராது . 
இஃது ஒரு கருமம் ; தனக்கேற்ற பயனைத்தரும் .. 


களைப் 


ப 

பக்திமார்க்கத்தை அவலம்பிக்கிறவன் கடவுளைப் 
பற்றிப் பல அபிப்பிராயங்களுள்ளனபோல அவரை 
அடையவும் பல வழிகள் உண்டென்று நன்றாயறிய 
வேண்டும் . பலவாகப் பரவியிருக்கும் மதங்களில் பல 
வாறாகக் கூறப்பட்டன யாவும் உலகில் வேறுவேறாக 
விளையாடும் ஒரே கடவுளினது மஹிமையென்று அவ 
னறியவேண்டும் . " உன்னைப் பல பெயரிட்டு அழைக் 
கிறார்கள் . ஒவ்வொன்றிலும் உனது சர்வசக்தி பிர 
காசிக்கின்றது . 

இப்பெயர்களில் எதைக்குறித்துத் 
தொழுதாலும் அதன் மூலமாய் பக்தனை நீ அடைகி 
றாய் . உனது நாமத்தை நினைக்கக் காலநியமமுமில்லை. 
இவ்வளவு கருணை உனக்கு இருக்கையிலும் , உன்னிட 
த்தில் பக்தி தோன்றாதது எனது துரதிர்ஷ்டமே , 
ஐப ! " என்று சைதன்யர் புலம்புவார் . இதுவுமல்லாது , 
அநேக மதங்களைப் பிரவிர்த்திக்கச் செய்திருக்கும் பெரி 
யோர்களைப் பக்தன் இகழவாவது , பகைக்கவாவது 
கூடாது ; அவர்களைப் பழிக்க உடன்படவும் கூடாது . 
கடவுள்பால் வரம்பற்ற அன்போடும் , அன்னியர்களி 
டத்தில் மிக்க கருணையோடும் , அவர்களைப் புகழு மியல் 
போடுங்கூடின மஹான்கள் இவ்வுலகில் அருமை . பெரும் 
பாலும் பிறர் மதத்திலுள்ள சாரத்தைப் புகழுக் 
தன்மையுள்ளவர்களுக்குத்தம்முடைய மதத்தில் பற்றுக் 
குறைந்து , மதமென்பது வெறும் சங்கேதமாக நின்று 
சீரழியும் . இதயூவைசால்ய மில்லாது தமது மதத்தில் 

மட்டும் அளவற்ற பற்றுள்ளவர்களுக்கும் பிறர் மதங் 
களைப் பழிக்கப் பழிக்கத் தமது மதத்தில் ஆக்கிரகம் 
ஊன்றுவதையும் கண்டிருக்கிறோம் . தமது மதத்தில் 
பற்று அதிகமாயிருப்பதுபோலப் பிறமதத்தவரிடத்தி 
லும் நட்புக்கொள்ளும் பெரியோர்கள் உலகில் உள 
ரேல் ! இஷ்டநிஷ்டை , அதாவது தமக்கு 
உவந்த தெய்வத்தை ஆராதிப்பது என்னும் மார்க் 
கத்தை அனுசரிப்பாராகில் , ஒவ்வொருவருக்கும் தமது 
தெய்வத்தினிடம் பக்தி குன்றாது , பிறதெய்வங்க 
ளிடத்தில் நட்பும் சகஜமாய் விளையும் . ஒவ்வொருமதத் 
திலும் ஏதோ ஒருவழிதான் காட்டப்படுகின்றது . இவ் 
வேதாந்தமதமோ கடவுளை அடையப் பலமார்க்கங் 
களையும் , பலவாறாய் விளங்கும் அவரது உருவங்களை 
யும் வெளியிடுகிறது . கடவுளின் அம்சங்களான மஹ 
ரிஷிகள் , உலகினில் தாம் தாம் அடைந்த அனுபவங் 
களையும் சென்றவழிகளையும் கூறி , ஒவ்வொரு ஜீவ 
னும் மாயைவலையினின்றும் விலகிச் சத்திய பூரண 
னும் ஆனந்தக் கடலுமான பரமாத்மாவினது பதத் 
தைச் சேர்ந்து சர்வசுதந்தரனாய் நித்தியானந்தத் 
துடன் வாழ்ந்து உய்ய உதவி புரிகிறார்கள் . 

ஆன தால் , பக்தியோகத்தை அனுஷ்டிப்பவன் 
பிறர் மார்க்கங்களைப் பகைக்கவும் மறுக்கவும் கூடாது . 
ஆயினும் சிறிய செடியானது மரமாகும்வரையில் 
அதை வேலி போட்டுக் காக்க வேண்டுவதுபோல , வை 
திகபக்தி முதிரும்முன்னர் பல அபிப்பிராயங்களை உட் 
கொண்டு அதை அழிக்கக்கூடாது . மதத்திலும் உதார 
முள்ளவர்களென்று டம்பமடித்து , பெரும்பாலார் , 

பக்தி யோகம் . 


விண் 

குதூஹலத்தைத் தீர்க்கும் பொருட்டு , பல 
மதங்களை ஆதரிப்பார்கள் . இவர்களுக்குப் புது 
விஷயங்களைக் கேட்பது கட்குடி போல் ஒரு நோயாய்ப் 
பற்றிக்கொள்ளும் . சிறிதுபொழுது வேடிக்கையாய் 
விளையாடும் பொருட்டுப் புதுவிஷயங்களை 

புதுவிஷயங்களை இவர்கள் 
கேட்க விரும்புவார்கள் . ஒன்றைக் கேட்டானவுடன் 
மற்றொன்றில் தாவுவார்கள் . அபினியுண்பவன் போல் , 
ஒன்றைமாற்றி ஒன்றைப்படித்து மயங்குவார்கள் . 
" சிப்பிப் புழுப்போல , ஸாரத்தைமட்டும் எடுக்கும் 
தன்மையுள்ள வேறு சிலருண்டு என்று பகவான் 
ராமகிருஷ்ண பரமஹம்ஸர் விளம்புவார் . இப்புழு 
வானது கடலின் அடியினின்று நீர்மேல்வந்து , சுவாதீ 
நக்ஷத்திரத்தில் ஆகாயத்தினின்று விழும் மழைத்துளி 
களைச் சிப்பியில் வாங்கி , உடனே கடலடியிலுள்ள தன் 
னிருப்பிடம் சென்று, அம்மழைத்துளியை முத்தாக்கும் 
வரையில் அங்கே தங்கும் . 

இதனால் இஷ்டநிஷ்டையைப் போதித்தார் . 
ஆரம்பத்தில் , ஏக நிஷ்டை அதாவது ஒரே தெய்வத்தி 
னிடத்தில் அசஞ்சலமான விசுவாசம் அவசியம் வேண் 
டும் . " ஜானகீ நாதனான ராகவனுக்கும் , லக்ஷ்மீ காந்த 
னான பரமாத்மாவுக்கும் தன்மையில் பேதமில்லை . 
யென்று எனக்குத்தெரியும் . ஆயினும் செந்தாமரைக் 
கண்ணன் ராமன் ஒருவனே எனக்கு எல்லாப்பொரு 
ளும் ஆகிறான் " என்று அனுமானைப்போல உறுதியாய் 
நிற்கவேண்டும் . அல்லது , “ எல்லாவற்றிலும் ஸாரத்தை 
யுட்கொள் . எல்லாரோடும் இரு . எல்லா நாமத்தையும் 
சொல் . எல்லாருக்கும் சரிசரி என்று சொல் . உன்னு 

டைய கொள்கையை மாத்திரம் உறுதியாய்ப் பிடித் 
துக்கொள் " என்று துளசீதாஸர் 

கூறியவண்ணம் 
நடக்கவேண்டும் . பிறகு இவ்விதையே ஆலமரத்தைப் " 
போல் பெருமரமாய் நிரம்ப , எல்லாக் கொள்கையை 
யும் ஆமோதிக்கும் நிலையை அடையலாம் . இவ்வண் 
ணம் உண்மையான பக்தியைச் செய்பவன் , தனது 
இஷ்ட ே 

தேவதையையே உலகில் பலர் பலவாறாகப் 
பணிகிறார்களென்று நினைப்பான் . 


வகையும் , கருவியும் 


பக்தியோகம் பலிக்க வகையையும் கருவியையும் 
பற்றி பகவத் ராமாநுஜர் வேதாந்த சூத்திரபாஷ்யத் 
தில் , " விவேகம் , காமக்குரோதாதி அரிஷட் வர்க்கங் 
களைவெல்வது , பயிற்சி , யாகாதிகருமங்கள் , தூய்மை 
யுடைமை, சக்தி , அதிக ஆனந்தமுறாமை ஆகிய இக் 
குணணங்களால் பிரஹ்மத்தை யடையலாம் " என்கிறார். 
அவரது கருத்தில் விவேகமென்பது அசுத்தமான 
உணவினின்றும் சுத்தமான உணவைப் பகுத்தறியும் 
அறிவையும் குறிக்கும் . உணவு அசுத்தமாவதற்கு 
மூன்று காரணங்கள் உண்டு : 

( 1 ) இயல்பினாலேயே , அதாவது உள்ளிப் பூண்டு 


போன்றது . 


( 2 ) கெட்டவர்களினிடம் வருவதனால் . 

( 3 ) அழுக்கு, மயிர் , முதலிய அசுத்த பதார்த் 
தத்துடன் சேர்க்கையால் . 

" தமான உணவினால் சத்துவசுத்தி பிறக்கும் . 
சத்துவ சுத்தியினால் ஞாபகசக்தி பலமாயிருக்கும் " 
என்கிற சாந்தோக்கியஉபநிஷத்தின் வசனத்தை இங்கு 
உதாகரிக்கிறார் . 

பக்தியோகிகள் ஆஹார நியமத்தை வெகு முக் 
கியமாய்ப் பாராட்டியிருக்கிறார்கள் . சிலர் இதையே 
பெரிதாகக் கொண்டாடி இத்துடன் நின்றாராகிலும் 


வகையும் , 


வி யும் . 

இதில் தத்துவமுண்டு . ஸத்வம் , ரஜஸ் , தமஸ் என் 
னும் இம்மூன்று குணங்களும் சமரசமாய்ப் பொருந்தி 
யுண்டாகும் பொருள் பிரகிருதியென்றும் , இவைகள் 
சிதறியிருக்கும் நிலையில் நிற்பது இப்பிரகிருதிக்குச் 
செயப்படுபொருள் என்றும் சாங்கியர்கள் கூறினார் 
கள் . ஆதலால் , ஸத்வம் , ரஜஸ் , தமஸ் இம்மூன்றும் 
கூடித்தான் ஒவ்வொரு சரீரமும் உண்டாகிறது . 
ஸத்வம் தலைமைப்பட்டிருக்கின் ஆஸ்திகபுத்தியும் 
வைதிகத்தில் ஊக்கமும் அதிகரிக்கும் . சரீரத்தைப் 
போஷிக்க நாம் உண்ணும் உணவுக்குத் தக்கபடி புத் 
திக்கு வளர்ச்சியோ குறைவோ பிறக்கிறது . ஆதலால் , 
நாம் புசிக்கும் போஜனத்தில் வெகு ஜாக்கிரதையாய் 
இருக்க வேண்டும் . ஆயினும் மற்றவைகளில் போல இவ் 
விஷயத்திலும் மத்தியில்வந்த சிஷ்யர்கள் ஆசார்யனு 
டைய கருத்தை யறியாது தவறுகிறார்கள் . 

பார்க்குமிடத்து ஆஹாரநியமம் அவ்வளவு முக் 
கியமன்று . கீழ்க்குறித்த சாந்தோக்கிய வசனத்தையே 
சங்கரர் வேறுவிதமாய் விவரிக்கிறார் . சாதாரணமாய் 
உணவு என்றுபொருள் கொடுக்கும் “ ஆஹாரம் " என் 
னும் பதத்திற்கு இவர் வேறுபொருள் கூறுகிறார் .. 
அதாவது , 

ஆஹாரமாவது உட்கொள்ளும் வஸ்து . இந்திரி 
யங்களினால் மனத்தில் வாங்கும் அறிவை ஆத்மா 
அனுபவிக்கிறான் . இப்படி இந்திரியங்களின் மூலமாய் 
வரும் அறிவைச்சுத்தப்படுத்துவது தான் ஆஹாரசுத்தி . 
ஆதலால் , ஆஹாரசுத்தி யென்றால் ராகம் , துவேஷம் , 
மயக்கம் முதலியவைகளை ஒழித்து அறிவைப்பெறு 

பக்தி யோகம் 


வது என்று பொருள் . இவ்வாறு ஆஹாரம் சுத்த 
மானால் அறிவுயாவும் தங்கும் அந்தக்கரணத்தில் ஸத் 
வகுணம் சுத்திபெற்றுச் சாஸ்திரப் பயிற்சியினால் 
பெற்ற பிரஹ்மஞானம் புத்தியினின்று நழுவாது இடை 
விடாத தியானத்தை விளைவிக்கும் . 

ஆஹாரபதத்திற்கு , சங்கரரும் ராமாநுஜரும் 
கொடுத்த பொருள்கள் விரோதிக்கும் போலக் காணப் 
பட்டாலும் , இவ்விரண்டும் சரியான பொருள்களே ; 
அவசியமானவைகளுமாம் . ஸூக்ஷ்மசரீரத்தை சுவா 
தீனப்படுத்துவது ஸ்தூலசரீரத்தை சுவாதீனப்படுத்து 
வதைக்காட்டிலும் உயர்ந்த காரியமே . ஆயினும் ஸ்தூல 
சரீரம் சுவாதீனமாகாமல் ஸுக்ஷமசரீரம் சுவாதீனப் 
படாது . ஆதலால் , ஆரம்பத்தில் உணவில் நியமங் 
கொள்ளுதல் அவசியம் . ஆனால், மெய்ப்பொருளை அறி 
யாமலும் , சத்துவசுத்தி பெறவேண்டுமென்னும் எண் 
ணத்தையே துறந்தும் , தமது மதத்திலடங்கிய கம்பீர 
மான தத்துவத்தைக் கொஞ்சமேனும் அறிய வகையு 
மின்றி , மடைப்பள்ளியோடு வைதிகத்தையொழிப்பவர் 
கள் கேவலம் அறுசுவைப்பிரஹ்மவாதிகள் . 
நடை ஞானமுமன்று , பக்தியுமன்று , கருமமுமன்று . 
இஃது ஒருவிதமான சித்தப்பிரமம் . இதைப்பற்றின 
வர்கள் பிரஹ்மலோகத்தைவிடப் பித்த வைத்தியசாலை 
யைச் சடுதியில் அடைவார்கள் . ஆதலால் , உண்ணும் 
உணவைப் பொறுக்குவதில் விவேகம் கொண்டால் , 
அதன்மூலமாய்ப் புத்தியும் , மனமும் சுத்தியடையும் ; 
இந்த விவேகமின்றி இவைகளைப் பக்குவப்படுத்துவது 
- மிக அரிது என்றும் பலிக்கிறது . 


வகையும் , கருவியும் . 

புலன்களை அடக்குவது நாமடையவேண்டிய சக்தி 
-களில் இரண்டாவது . இந்திரியங்களை விஷயங்களில் 
புகாமல் நிறுத்தி நம் எண்ணப்படி அவைகளை நடத்து 

வைதிகஞானத்திற்கு அவசியமாய் வேண்டிய 


வது 


குணம். 


வாராது . 


பிறகு பேமுமும் வைராக்கியமும் வேண்டும் . இக் 
குணங்களைத் தேடாமலும் புலன்களை அடக்குவது 
முதலான கஷ்டங்களைப் படாமலும் ஆத்மானுபவம் 

மனம் எப்பொழுதும் பகவானையே நினைத் 
துக் கொண்டிருக்கவேண்டும் . இப்படி மனத்தைச் 
செலுத்துவது முதலில் பிரயாசமாகவேயிருக்கும் .. 
அப்பியாசம் செய்யச்செய்யச் சக்தி மேலிடும் . " ஓ 
--குந்தீ புத்திரனே ! அப்பியாசத்தினாலும் வைராக்கியத் 
தினாலும் மனத்தை அடக்கலாம் " என்று பகவான் 
கீதையில் கூறுகிறார் . 

பரமபக்தியைப் பெறுவதற்கு முக்கிய சாதனங் 
களான இந்தக்குணங்களை பக்தன் நன்கு பெருக்க 
வேண்டும் . அவன் இகத்திலோ பரத்திலோ சுகானுப 
வத்தை மட்டும் தரவல்ல காமியகருமங்களைச் செய்யக் 
- கூடாது . அவைகள் பந்தத்தையுண்டாக்கிப் பரமாத் 
மாவை அடையத்தடை செய்யும் . நித்திய கருமங்களான 
பஞ்சமஹாயஜ்ஞங்களைத்தவிர யாகமுதலிய மற்ற கை 
மித்திய கருமங்களை இவன் செய்யவேண்டியதில்லை. 

பக்தியென்னும் கட்டிடத்திற்குப் பரிசுத்திதான் 
அஸ்திவாரம் . தேகத்தைச் சுத்தமாய் வைப்பதும், 
பரிசுத்தமான ஆஹாரத்தையுண்பதும் விசேஷமான 
வேலைகளாயினும் , உள்ளத்தில் தூய்மை விளையா 

, 
MAHAMAHOPADHYAYA , 
Dr. U. Y , SAATHAIYAR LIERARY . 

பக்தியோகம் . 


விடில் இவைகட்கு மதிப்பொன்றுமில்லை . சுத்தியுண் 
டாவதற்கு வேண்டிய குணங்களை ராமா நுஜர் கணக் 
கிட்டிருக்கிறார் . அவற்றுள் முக்கியமானவை சத்தியம் 
( மெய்ம்மொழிதல் ); ஆர்ஜவம் (உள்ளும் புறமுமொத்தி 
ருத்தல் ) ; தயை ( பயனைக்கருதாது பிறர்க்குதவி செய் 
தல் ) ; அஹிம்ஸை ( மனத்தினாலும் வாக்கினாலும் செயலி 
னாலும் பிறர்க்குத் துன்பம் செய்யாமை ) ; அபித்யை 
( பிறர் பொருளை விரும்பாமை , வீண் எண்ணம் 
கொள்ளாமை , பிறர் செய்த தீங்கை நினையாமை ). 
இவைகளுள் அஹிம்ஸை என்பது மிகவும் முக்கிய 
மானது . பக்தன் எந்தப் பிராணிக்கும் தீங்கு நினைக் 
கக்கூடாது . சிலர் எண்ணுவதுபோல , மனிதருக்குத் 
தீங்கு செய்யக்கூடாதேயொழிய மிருகங்களை இம்சிக் 
கலா மென்பது பொருளன்று . இன்னும் வேறு சிலர் 
பூனை நாய்களை ரக்ஷிப்பார்கள் ; சர்க்கரையினால் எறும் 
புக்கு உணவிடுவார்கள் ; தம்மைப் போன்ற 
னுக்கு இடுக்கண் விளைவிப்பது பாவமில்லையென் 
றெண்ணுவார்கள் . இதுவும் சரியன்று . ஒவ்வொரு 
நல்ல கருத்தையும் அனுஷ்டானத்தில் கெடுப்பது 
இவ்வுலகத்தில் வெகு சாதாரணம் . எந்த நல்ல கருத் 
தையும் வாக்கியங்களிலுள்ளபடி எழுத்தளவும் பிச 
காமற் செய்தால் அதுவே தீமையாய் விளையும் . அது 
போலவே , அஹிம்ஸை என்னும் தருமத்தையும் அப்பி . 
யாசத்தில் கெடுத்துவிடுகிறார்கள் . சில சந்நியாசிகள் 
தலையில் மொய்க்கும் பேன்கள் சாகுமே என்று 
ஸ்நானம் செய்யாமலேயிருப்பார்கள் ; பிறருக்கு . 
அசௌகரியத்தையும் நோவையும் விளைவிப்போமே . 


மனித 

வகையும் , கருவியும் . 


என்று சிறிதேனும் சிந்தியார்கள். இவ்வித சந்தி 
யாசிகள் வேதத்தைப் பிரமாணமாய்க் கொள்ளும் 
மதத்தில் சேராதவர்கள் என்பதே நமது தேறுதலுக் 
குக் காரணமாகிறது . 
முற்றிலும் பொறாமை ஒழிவது 

அஹிம் 
சைக்கு அடையாளம் . மூடபக்தியினாலோ , குரு சொல் 
லுகிறாரென்றோ, எவனும் ஒரு நொடியில் உற்சாகத் 
தால் நற்செய்கையைச் செய்வான் ; பெருங் கொடையை 
யும் அளிப்பான் . ஆயினும் , எவன் முற்றிலும் பொறா 
மையை ஒழித்தவனோ அவனே பிராணிகளிடத்து 
மெய்யான அன்பு கொண்டவன் . உலகில் பெரியோ 
ரெனப்படுவோர்கள் பெயர்க்கோ , புகழ்க்கோ , அற்பப் 
பொருளுக்கோ , ஒருவர் மீதொருவர் மனஸ்தாபப்படு 
வதைக் காணலாம் . இவ்விதம் பொறாமையுள்ளவரை 
யில் , ஒருவன் கீரையைப் புசித்து ஜீவித்தாலும் பய 
னில்லை . மாடு மாமிசம் தின்பதில்லை . ஆடும் தின்னாது . 
இதற்காக இவைகளை அஹிம்சையென்னும் குணம் 
பொருந்திய மகாயோகிகளென்று நினைக்கலாமோ ? 
இவ்வாறே எந்த மூர்க்கனும் மாமிசம் தின்னாமலிருப் 
பான் . இதனால் இவனுக்கும் கீழ்ச்சொன்ன ஜந்துக் 
களுக்கும் வேறுபாடில்லை . விதவைகளையும் , திக்கற்ற 
குழந்தைகளையும் பணத்திற்காக வஞ்சித்து , எவ்வித 
அகாரியத்தையும் செய்யத்தயாராயிருப்பவன் மிரு 
கத்தைக்காட்டிலும் தாழ்ந்தவன் . 

இவன் புல்லைத் 
தின்று வயிறு வளர்த்தாலும் குணமில்லை. எக்காலத் 
திலும் இதரருக்குத் தீங்கு நினையாமல் , சத்துருவுக்கு 
நல்லது வந்தாலும் சந்தோஷிக்கும் இயல்புள்ளவனே 
பக்தன் . அவனே யோகி , அவனே யாவர்க்கும் குரு 

வாராது . 


வாவான் . அவன் பன் மாமிசத்தை ண்டாலும் 
குற்றமில்லை . உள்ளத்தில் தூய்மையை உண்டாக்குவதே 
வெளியில் செய்யும் நடை ,உடை, ஊண் முதலியவைகளி 
னால் வரும் உதவி . இவைகளை ஓர் அணுவும் பிசகாமற் 
செய்ய அசாத்தியமானால் , மனத்தினுள் பரிசுத்தியைச் 
சம்பாதிக்க முயல்வது மேல் . வெளிப்பாவனைகளை 
மட்டும் விடாமற் பிடித்துக்கொண்டு , தத்துவார்த்தத் 
தை மறப்பவர்களுக்கோ விமோசனம் 
வெளிப்பாவனைகளெல்லாம் அந்தரங்க ஒழுக்கத்தை 
உள்ளபடி உரைக்கவேண்டும் . 

அப்படியில்லாவிடில் 
அவைகளை இரக்கமின்றி நசுக்கவேண்டும் . 

அடுத்தபடி பக்தியோகத்திற்கு வேண்டிய குணம் 
அருவஸாதம் , அதாவது ( பின் வாங்காமை ) பலம் . 
பலஹீனனால் ஆத்மாவை அடைய முடியாது என்று 
சுருதி 

சொல்லுகிறது . தேகபலம் , புத்திபலம் , 
மனோபலம் எல்லாம் இங்கு குறிக்கப்படுகின்றன . 
பலசாலிகளும் , வருத்தம் பொறுப்பார்களுமே தகுந்த 
சிஷ்யர்கள் . அங்கம் தளர்ந்தவர்களாலும் , சிறுவர் 
களாலும் , சக்தியற்றவர்களாலும் என்ன செய்யமுடி 
யும் ? யோகாப்பியாசத்தினால் தேகத்திற்கும் புத்திக் 
கும் உண்டாகும் கஷ்டங்களை இவர்கள் பொறுக்கா 
மல் சின்னபின்னமாய் விழுவார்கள் . நல்ல யுவாக் 
களும் , 

சரீரக்கட்டோடு பலசாலிகளுமாயிருப்பவர் 
களே வெற்றி பெறுவார்கள் . 

ஆகையால் , உடல் 
வன்மை அவசியம் வேண்டும் . இந்திரியங்களை அடக்கச் 
செய்யும் தவத்தின் வருத்தத்தைப் பலமுள்ள சரீரந் 
தான் தாங்கும் . மிகவும் சக்தியில்லாதவர்கள் யோகாப் 

வகையும் , கருவியும் . 


பியாசத்தில் புகுந்தால் , ஆற்றொணாக் கொடுநோய் 
சம்பவித்து , அவர்கள் மனமும் , புத்தியும் தளர்ந்து 
விடும் . வைதிக பக்தியை உண்டாக்குவதற்குச் சரீரத் 
தைப் பலஹீனமாக்குவது மருந்தன்று . 
- மனோபலமற்றவர்களுக்கும் ஆக்மஞானம் பிற 

பெக்தி மார்க்கத்தில் செல்பவனுக்கு மனதில் உற் 
பூரணமாய் இருக்கவேண்டும் . ஒருவரோடும் 
பேசாமல் , வாயடைத்து , சிரிப்பென்பதே தோன்றா 
மல் , 

தாடை யொட்டிச் , சுடுமுகத்தோடு இருப்பவ 
ருக்கே வைதிக பக்தி நிறைந்திருக்கும் என்று பெரும் 
பாலும் ஜனங்கள் நம்புவார்கள் . இப்படிப்பட்ட 
வர்களை வைத்தியனிடம் அனுப்பிச் சிகிச்சை செய்ய 
வேண்டும் . இவர்கள் ஒருபோதும் போகிகளாக மாட் 
டார்கள் . மனத்தில் உற்சாகமுள்ளவன்தான் விடா 
முயற்சி செய்வான் . 

திடமான மனமுள்ளவனே , 
யூறுகள் எத்தனை வந்தாலும் , சட்டை செய்யா 
மல் வென்று செல்வான் . மாயைவலைபினின்றும் மீள்வ 
தாகிய இந்த வெகு கடினமான வேலைபை மனத்தில் 
அளவற்ற திடமுள்ளவனே செய்து முடிக்கவல்லவன் . 

ஆயினும் அதிக சந்தோஷ முறுவதும் தவறு . 
அதிக சந்தோஷம் பிறந்தால் நிதானித்து யோசிக்க 
முடியாது ; மனத்தின் பலத்தையும் வீணாக்கும் . 
மனம் உறுதியாக ஆக , அதிக உற்சாகம் முதலிய அபி 
மானங்களுக்கு இடங்கொடாது . அதிக விசனம் 
எவ்வளவு கெடுதியோ, அவ்வளவு கெடுதியே அதிக 
சந்தோஷமும் . சுகம் , துக்கம் இரண்டையும் சமமாய்ப் 

பாவித்து , மனத்தை எப்போதும் ஒரே நிலையில் நிறுத் 
தினால் பிரஹ்மஞானம் தெளிவாய் விளங்கும் . 

இவ்வித உபாயங்களை அனுசரித்தால் , ஒருவனுக்கு , 
ஈசுவரனிடத்தில் விசுவாசமும் , அவரைத்தொழவேண்டு 
மென்கிற அறிவும் பிறக்கிறது . இதற்குத்தான் 
கௌணபக்தி என்று பெயர் . 


பராபக்தி . 


வைராக்கியம் அல்லது துறவு . 


அது வரையில் , கௌண பக்தியின் தன்மையை 
யும் , அதைச் சம்பாதிக்கும் பொருட்டு வேண்டிய 
குணங்களையும் பற்றிப் பேசினோம் . இனிப் பராபக்தி 
யை அறியப் புகுவாம் . இந்தத் தசையை அடைவ 
தற்குக் கடைசியாய் வேண்டிய பயிற்சியைப்பற்றி முன் 
விவகரிப்போம் . இவ்விதப் பயிற்சிகள் யாவும் ஆத்மா 
வைப்பரிசுத்தமாக்கத் தான் உதவுகின்றன . நாமோச் 
சாரணம் , யாகாதி கருமங்கள் , பிரதீகோ பாசனை முத 
லியவை ஆத்மாவைப் புனிதமாக்குகின்றன . இப்பரிசுத் 
திரையை உண்டாக்க இவைகளைவிட உயர்ந்த உபகரணம் 
ஒன்று உண்டு ; அதாவது வைராக்கியம் அல்லது 
துறவு . எல்லா யோகங்களிலும் இத்துறவு அவசிய 

இதைக் கண்டு பலரும் பயப்படுவார்கள் , 
ஆயினும் , இஃதின்றி எள்ளளவேனும் ஸாத்விகம் நிலை 

ஸாத்விக ஞானத்திற்கு இதுவே முதல் பதம் ; 
இதுவே மூலகாரணம் . எப்பொழுது மனிதன் , இவ் 
வுலகிலுள்ள வஸ்துக்களினின்றும் விலகித் , தத்து 
வத்தை அறிய முயல்கிறானோ ; எப்பொழுது உலக 
வாழ்க்கையில் ஆழ்ந்து கட்டுண்ட ஜீவன் , இவ்வாறு 
சம்சாரத்தில் உழல்வதால் , தனக்கு நாசமே பலிப்ப 
தன்றி , உயர்ந்து உஜ்ஜீவிக்க விரகில்லா ததைக் கண்டு , 
இப்பிரபஞ்சத்தில் தோன்றும் பொருள்களிலுள்ள 
பற்றை அறுக்கிறானோ ; அப்பொழுது அவனுக்கு 
வைராக்கியம் பிறக்கும் . அது முதலே மெய்யான 


மானது . 


யாது . 


. 

ஸாத்விகமும் விளையும் . கர்மயோகி , தான் செய்யும் 
கருமங்களின் பயனைக் கருதாமலிருப்பதே வைராக் 
கியம் என்பான் . தான் செய்யும் காரியங்களினால் 
உண்டாகும் பயன் தனக்கு வரவேண்டுமென்கிற 
ஆசை அவனுக்குத் தகாது . இகத்திலோ , பரத்திலோ 
லாபத்தை விரும்பக்கூடாது . ராஜயோகியின் மதத் 
திலோ , பிரகிருதி ஆத்மாவிற்குப் போக்கியவஸ்து ; 
ஆத்மா இதை அனுபவிப்பதனாலே , தான் 

தான் வேறு 
என்றும் , அசித்தானப் பிரகிருதி வேறென்றும் அறி 
கிறது ; தனக்கு இயல்பாயுள்ளது சிதானந்த உருவம் ; 
ஜடமான பிரகிருதியோடு தனக்கு ஏற்பட்டிருக்கும் 
சேர்க்கை ஏதோ கொஞ்ச காலமே உள்ளது ; என்று 
நன்றாய் அறிய வேண்டும் . ராஜயோகி , லோகானுப 
வத்தினாலேயே வைராக்கியத்தைப் பெறுகிறான் . 
ஞான யோகிக்கு வைராக்கியம் விளைவது வெகு 
கடினம் . இவன் ஆரம்ப முதல் பிரபஞ்சத்தில் தோன் 
றும் பொருள்கள் அனைத்தும் பொய் என்று அறிய 
வேண்டும் . பிரபஞ்சத்தில் பலவாறாகப் புலப்படுவன 
வெல்லாம் ஆத்மாவின் விகாரமென்றும் , எல்லா அறி 
வும் , அனுபவமும் தன்னுள்ளே உதிக்கின்றனவே 
யொழிய , வெளியில் உண்டாவதில்லை என்றும் இவன் 
அறியவேண்டும் . ஆதலால் , இவன் கேவலம் அறிவின் 
உறுதியினாலே பிரபஞ்சத்தினின்றும் விலகி , அதைப் 
பொய்யென்று ஒழித்துத் , தான் மட்டும் தனியாய் 
நிற்க முயல்கிறான் . இவர்களைவிடப் பக்தியோகிக்கு 
விளையும் வைராக்கியம் இயல்பானது . இவன் ஒன்றை 
யும் வருத்தத்துடன் வெறுக்க வேண்டாம் ; ஒன்றை 


வைராக்கியம் . 

யும் துறக்கவும் வேண்டாம் . இவனுக்கு வைராக்கியம் , 
வெகு சுலபமாயும் , சிறிதேனும் சிரமமில்லாமலும் 
வருகிறது . இவ்வித விரக்தியின் ஆபாசங்களை 
நாம் தினந்தோறும் காண்கிறோம் . ஒருவன் ஒருத் 
தியை விரும்புகிறான் . சில நாள் கழித்து , வேறொருத் 
தியைப் பிடித்துக்கொண்டு , இவளைத் தள்ளிவிடு 
கிறான் . கொஞ்சம் கொஞ்சமாய் மூத்தவள் இவன் 
மனத்தினின்றும் நழுவி விடுகிறாள் . அவள் இல்லாத 
குறைவே இவனுக்குத் தோன்றுகிறதில்லை . அப்படி 
யே ஒரு ஸ்திரீ ஒருவனை விரும்புகிறாள் . பின்பு 
வேறொருவனிடம் செல்கிறாள் . முதல்வனைக் கொஞ் 
சக் காலத்திற்குள் அடியோடு மறந்து விடுகிறாள் . 

முதலில் ஒரு மனிதன் , தான் பிறந்த நகரில் விசு 
வாசம் கொள்கறான் . பிறகு அவனுக்குத் தனது 
தேசத்தில் அன்பு உண்டாகிறது . தன் நகரில் முன் 
னிருந்த வரம்பிலாப் பிரீதியும் கொஞ்சம் கொஞ்ச 
மாய்க் குறைந்து மறைகிறது . பிறகு அவனுக்கே 
உலகம் முழுதிலும் அன்பு பிறக்கிறது . அப்பொழுது 
உன்மத்தமான தேசாபிமானமும் ஒருவிதக் கடுமை 
யின்றிக் குன்றுகிறது . 

படிப்பில்லாத மூடன் இந்திரியஸுகத்தையே 
பெரிதாக எண்ணுகிறான் . அவனே படிக்கப் படிக் 
கப் , புத்தி விகாசத்தினால் அனுபவிக்கும் ஆனந்தத்தை 
மெச்சி அதிலே ஆழ்ந்து விடுகிறான் . முன் இந்திரிய 
ஸுகத்தில் இருந்த அன்பு தொலைகிறது . நாயும், 
ஓனாயும் எவ்வளவு ஆவலோடு இரையைத் தின்கின்றன 
வோ , அவ்வளவு பிரீதி எந்த மனிதனுக்கும் தனது 

உணவில் உண்டாகாது . படிப்பினாலும் , ஞானத்தினா 
லும் மனிதனுக்கு வரும் ஆனந்தத்தை ராய் அனுப 
விக்குமா ? கேவல சரீர சுகம் கீழ்ப்பட்ட மிருசு 
ஜாதியில் வெகுவாய்க் காணும் . அம்மிருகமே குணங் 
களில் உயர்ந்தால் , கடைப்பட்ட இன்பங்களில் அவ் 
வளவு ஊற்ற முண்டாவதில்லை . மனுஷ்ய வர்க்கத் 
திலும் , மிருகத்தன்மை எவனிடத்தில் அதிகமாய்க் 
காண்கிறதோ , அவனிடத்தில் சரீர சுகங்களில் . 
பிரீதி அதிகம் காணும் . புத்தி அதிகரித்தால் , படிப்பு 
முதலிய உயர்ந்த விஷயங்களில் பிரீதி விளைகிறது . 
அப்படியே ,வெறும் படிப்பில் ஊறும் நிலையைக் கடந்து , 
சாத்துவிகத்தையும் , பிரஹ்மதேஜஸையும் அவன் 
பெறுவானாகில் , இந்திரியங்களினாலும் , படிப்பினாலும் 
வரும் இன்பத்தைவிட அனேக மடங்கு அதிகமான 
பேரின்பத்தை அனுபவிக்கிறான் . பதினாறு கலைகளு . 
டன் பரிபூரணமாய்ச் சந்திரன் பிரகாசிக்கும்போது . 
நக்ஷத்திரங்கள் , கோடி ஒன்றாய்க் கூடியும் , மங்கிப் 

சூரியனு தயமானால் அச்சந்திரனே 
களையற்றுப் போகிறது . அவ்வாறே பக்திக்கு அங்க 
மான வைராக்கியம் , ஒன்றிலும் துவேஷபுத்தியைச் 
செலுத்துவதினால் வருகிறதில்லை . பேரொளியில் சிறு 
காந்திகள் ஒடுங்குவது போலச் சர்வசுலபமாய்த் 
தோன்றுகிறது . கடவுளிடத்தில் அன்பு ( பக்தி ) 
ஜனிக்கும்போது , புலன்களினாலும் , புத்தியினாலும் 
வரும் அன்பு தானே ஒடுங்கிப் போகிறது . இவ்வன்பு , 
தினந்தோறும் வளர்ந்து பராபக்தியாகிறது . இப் 
பக்தியின் மூலமாய் ஈசுவரனை அறிபவனுக்கு , விக்கிர 


போகின்றன . 


வைராக்கியம் . 

கங்கள் , யாகாதி கருமங்கள் , புத்தகப்படிப்பு , உலகத் 
தில் வழங்கும் கொள்கைகள் யாவும் நிரர்த்தகமாகின் 
றன . எவ்விதக் கட்டுப்பாடும் அவனைப் பத்தப்படுத் 
தாது . மரக்கலம் திடீரென்று காந்தமலையின் அருகில் 
வருமாயின் , அதிலுள்ள இருப்புத்தாள் சட்டமெல் 
லாம் விட்டுப் , பலகைகள் தனித்தனி பிரிந்து தண்ணீ 
ரில் மிதக்கும் . அது போல , கடவுளின் கிருபையாகிற 
காந்தம் , ஜீவனுக்குள்ள கட்டுகளனைத்தையும் நீக்கி , 
அதைச் சுதந்தரமாக்குகிறது . ஆதலால் , இந்த வைராக் 
கியத்தை அனுசரிப்பதில் ஒருவித கஷ்டமுமில்லை . 
தனக்கு இயற்கையாயுள்ள விசுவாசத்தைத் திடப்படுத் 
திக் , கடவுளினிடம் செலுத்திப் , பெருக்கப் பக்தன் 
முயற்சி செய்கிறான் . 


பக்தனுக்கு வைராக்கியம் 
அன்பினாலேயே பிறக்கிறது . 


விளைகின்றன . 


உலகில் எங்கும் அன்பு பாவி யிருப்பதைப் பார்க் 
ேெறாம் . உயர்ந்த குணங்கள் யாவும் அன்பினாலேயே 
உண்டாகின்றன . இவ்வன்பைத் துன்மார்க்கத்தில் 
செலுத்துவதனால் 

துர்க்குணங்கள் 
கணவனுக்கும் மனைவிக்கும் உண்டாகும் அன்பிற்கு 
எந்த மனோபாவம் காரணமோ, அதுவே அற்பமான 
காமத்திற்கு உபகரணமாகிறது . ஒரு தன்மையை 
உடையதாயினும் , விஷயத்திற்கு அனுகுணமாய் அது 
தன்மையிலும் தீமையிலும் ஓடுகிறது . இவ்வொரே 
அன்புதான் , ஒருவனைத் தன் சொத்துக்களை ஏழை 
களுக்குக் கொடுக்கவும் , நன்மை செய்யவும் , மற்றொரு 
பனைப் பிறர்களைக் கொன்று அவரிடம் இருப்பதை 
அபகரிக்கவும் தூண்டுகிறது . இவ்விருவர்களில் , பின் 
தமித்தவனுக்குத் தன்னிடம் எவ்வளவு அன்போ, 
அவ்வளவு அன்பு முதல்வனுக்குப் பிறரிடம் தோன்று 

முதல்வன் அன்பை விநியோகித்தவிடம் 

இரண்டாமவனோ அதைக் கெட்டவழி 
பில் செலுத்துகிறான் . நமது சமையலுக்கு உதவும் 
நெருப்பே குழந்தையைச் சுடும் . 

அது நெருப்பின் 
தற்றமா ? அதை உபயோகப்படுத்தும் வழியில் 
பேதம் . ஆதலால் , அன்பு என்னும் தன்மை எங்கும் 
ஒரே பிரகாரமாக உலகத்தில் விளங்குகிறது . அன்பா 


சரியானது . 


வைராக்கியம் அன்பினாலேயே பிறக்கிறது . 

வது சேர்க்கையில் ஆசை . இருவர் ஒருவராகப் பாவிக் 
கும் நடை . பலரும் ஒன்றில் அடங்கும் குணம் , பக்தி 
யோக மென்பது அன்பின் உயர்ந்த நிலையை நிரூபிக் 
கும் சாஸ்திரம் . அன்பைச் செலுத்தும் வகையைக் 
காட்டுகிறது . இவ்வன்பை நாம் எப்படி நடத்த 
வேண்டும் , எந்த வழியில் செலுத்தவேண்டும் , எப்படி 
உபயோகித்தால் , உயர்ந்த பயன்கள் விளைந்து , நமக்கு 
நல்ல கதி வரும் என்பதைத் தெரிவிக்கிறது . ஒன்றை 
யும் துறவென்று சொல்வதில்லை . உயர்ந்த பொருளை 
விரும்பு என்கிறது . அதனால் சிறு காமங்கள் தாமே 
ஒழிகின்றன . 

உன்னை என்னால் வர்ணிக்கமுடியாது . 
நீ எனக்குப்பிரியன் என்பது தான் தெரியும் . நீ வெகு 
அழகுள்ளவன் . நீ அழகின் வடிவே என்று பெரி 
யோர்கள் வசனம் உளது . பார்க்குமிடத்தில் , பக்திசாஸ் 
திரம் நம்மை அரிதாக என்ன செய்யச்சொல்லுகிறது ? 
ரம்மியமான பொருளைப் பெறவேண்டுமென்று ஒவ் 
வொருவனுக்கும் தோன்றுகிற அவாவை ஈசுவரனிடத் 
தில் செலுத்தக் கற்பிக்கிறது . மனிதன் முகத்திலும் , 
ஆகாயத்திலும் , நக்ஷத்திரத்திலும் , சந்திரபிம்பத்தி 
லும் காணும் அழகு எம்மாத்திரம் ? அழகின் எல்லை 
யாகிய கடவுளின் தோற்றத்தில் இது ஏதோ ஒருமூலை . 
" அவன் ஒளியில் யாவும் ஜொலிக்கின்றன . அவனது 
காந்தியினால் தான் எல்லாவற்றிற்கும் காந்தி உண்டா 
கிறது . இம்மாதிரியான எண்ணத்தைக் கொண்டால் 
தான் , தனது என்னும் ஆங்காரத்தை மறப்போம் , 
தனது நன்மைக்காக உலகம் இருக்கிறது என்னும் 
கருத்தைக் கொள்ளாது , காட்சிக்காரன் போல் அஸக்த 

சித்தனாய் , வைராக்கியம் கொண்டு உலகத்தை நோக்கு . 
அப்போது ஆசைக்கடல் எவ்விதமாய் மோதுகிற 
தென்று தெரியும் . சிலவேளைகளில் வருத்தங்கள் 
வரும் . சிலசமயம் ஓய்ந்து விழவேண்டிவரும் , ஆனால் 

வையெல்லாம் வழியில் தோன்றும் இடையூறுகளே . 
உலகத்தாரோடு ஒருவனாய் வசிக்கும் வரையில் இவ்வ 
ருத்தங்கள் துன்பம் செய்யும் . அவர்களில் நின்றும் 
நீங்கித் தனியே நிற்கில் , உலகில் பலவாறாய் வளரும் 
அன்பின் அலைகள் யாவும் அனுராக சாகரனான கடவு 
ளின் உருவங்களே யென்று நன்றாய் த்தெரியும் . 

எந்த விடத்தில் ஆனந்தம் உண்டாகிறதோ, அது 
காமாபசதமாயினும் , அவ்விடத்தில் நித்தியானந்தரான 
ஈசுவரனது ஓர் அம்சம் வெளியாகிறது. மிக்க இழிவான 
ஆசையிலும் உத்தமமான திவ்ய விசுவாசத்தின் ஓர் 
அணுமாத்திரமாயினும் நிற்கிறது . ஸம்ஸ்கிருத பாஷை 
யில் கடவுளுக்கு ஹரி என்று ஒரு நாமம் உண்டு. ஹரி 
என்றால் , எல்லாப் பொருள்களையும் தன்னருகில் இழுத் 
துக்கொள்பவன் என்பது கருத்து . யோசிக்குமிடத்தில் , 
அவரொருவர் தாம் மனிதர்களுடைய மனத்தைக் கவர 
உரியபொருள் . வாஸ்தவத்தில் ஜீவாத்மாவைச் சுவா 
தீனப்படுத்த எவரால்முடியும் ? அவரொருவராலேயே . 
சீவனற்ற ஜடவஸ்துக்கள் இந்த ஜீவாத்மாவை இழுக் 
கும் என்று நினைக்கிறாயா ? அது ஒரு காலும் முடியாது . 
ஓர் அழகிய முகத்தைக்கண்டு அதன் பின் ஒருவன் போ 
னால் , கேவலம் அந்த முகவுருவங்கொண்ட சதையா 
அவனை அபகரிக்கிறது ? அல்லவேயல்ல . அந்தச் சதைக் 
குள் அம்மனிதனை இழுக்கவல்ல ஈசுவரனுடைய அம்ச 

பான ஆசைக்காந்தமிருக்கிறது . அது இழுக்கிறதே 
சயன்றி , வெளியில் தோன்றும் தசையும் தோலும் இழு 
ப்பதில்லை . மூடனுக்கு இது தெரிகிறதில்லை . ஆனால் 
தெரிந்தோ , தெரியாதோ , உள்ளிருக்கும் அந்தக்கட 
வுள் காந்தத்தினாலே தானும் இழுக்கப்படுகிறான் . " எவ 
ளும் கணவனை அவன் பொருட்டு விரும்புகிறதில்லை. 
அவனது உருவத்தினுள் இருக்கும் ஆத்மாவைப்பற்றி 
யே அவனை விரும்புகிறாள் . இந்தத் தத்துவத்தைக் 
காதல் கொள்ளும் பெண்கள் அறிந்தாலும் , அறியா 
விட்டாலும் , வஸ்து ஸ்திதி ஒன்றேயாகும் . எவனும் 
தன்மனைவியை அவளது ரூபத்தின் பொருட்டு விரும் 
புவதில்லை . அவளுள்ளே தோன்றும் ஆத்மாவைத்தான் 
விரும்புகிறான் . இவ்வாறே குழந்தையையும் , மற்றும் 
எப்பொருளை யும் , அதன் உள் ளேயிருக்கும் கடவுளின் 
பொருட்டே விரும்புகிறான் . கடவுள் ஒரு பெரிய காந் 
தம் . நாம் எல்லாரும் இரும்புப் பொடிகள் , ஒவ்வொ 
ருவரும் 

இழுக்கப்படுகிறோம் . அவரை 
அடையவருந்துகிறோம் . இப்படி நாம் படும் கஷ்டமெல் 
லாம் வெறும் சரீர சுகத்திற்காக வன்று . மூடர்களுக் 
குத் தாங்கள் இன்னது செய்கிறார்கள் என்று தெரிவ 
தில்லை . அவர்களது வாழ்க்கைகளின் பயனும் அப் 
பெருங்காந்தத்தை அடைவதே. 

நாம் ஒவ்வொரு 
ஜன்மத்திலும் படும் பாடுகளும் , செய்கைகளும் , அப் 
பெருங்காந்தத்தை அணுகிக் கடைசியில் அதனோடு 
ஒன்றாகவே பயன்படுகின்றன . 

பக்தியோகிக்கு இந்த உளவு தெரியும் . ஒவ் 
வொரு ஜன்மத்திலும் வரும் இவ்வருத்தங்களின் வகை 

டாக்டர் . உ . வே . சாமிநாதையர் 

நூல் நிலையம் , 


அவரால் 

பக்தி யோகம் . 


அவனுக்குத் தெரியும் . இவ்வித சிரமங்கள் அநேகம் 
அவன் பட்டு , அவைகளின் கருத்து இன்னதென்று 
அறிந்து , இனி இவ்வித வருத்தத்தைப்படாது மீள மிக 
வும் விரும்புகிறான் . மனோஹரமான பொருள்கள் 
அனைத்துக்கும் ஆதாரமாய் நிற்கும் கடவுளை நேர்வழி 
யாகவே அவன் அடையக் கருதுகிறான் . இது தான் 
பக்தனது துறவு . கடவுளினிடத்தில் அதிக ஆசை விழு 
கிறபடியால் , இதர வஸ்துக்களில் புத்தி போவதில்லை . 
ஈசுவரபக்தி இவன் மனதில் முழுதும் நிறைந்து , வே 
றொரு எண்ணம் சேர இடம் தருவதில்லை . பேரின்பக் 
கடலாகிய கடவுளது அன்பு நீர் பாய்ந்தே நிறைய , 
இவன் இருதயத்தில் சிற்றின்பத்தில் அன்புகள் நிற்க 
இடமில்லாது போகின்றன . அதாவது , பக்தன் கொள் 
ளும் வைராக்கியம் , கடவுளின் பால் வரம்பில்லாத அன் 
பும் , அக்கடவுளல்லாத மற்ற பொருள்களிடத்தில் பற் 
றின்மையுமே. 


தாடி 


இது தான பராபக்தி தோன்றுவதற்குப் பூாவ 
பீடிகை . இவ்வித த்துறவுத்தன்மை வந்ததும் , ஆன்மா 
வின் வழிதிறந்து , அப்பெரும் பக்தி வெள்ளமாய்ப் 
பெருகும் பதவியை அது நாடுகிறது . இந்தப் பக்தியை 
உண்டவனே , பிம்பம் முதலிய கருவிகள் வேண்டாம் . 
என்று சொல்லத்தகுந்தவன் . அவனே எவ்வுயிரையும் 
தன்னுயிர் போலெண்ணும் தபோதனன் . பிறர்களுக்கு . 
இது வீண் பேச்சு . அவனொருவனே வேற்றுமைகளை 
மதியாதவன் . பேரன்பு பெருகியிருப்பதனால் , அவன் 
மற்றவரை வெறு மனிதராக அறிவதில்லை . தன் இஷ்ட 
தெய்வத்தை அவருள் காண்கிறான் . ஒவ்வொரு முகத் 

திலும் அவனுக்கு ஹரி பிரகாசிக்கிறார் . சந்திரசூரியர் 
களிலுள்ள காந்தியும் அப்பெருஞ் சுடரின் தோற்றம் ; 
எங்கெங்கு சௌந்தரியமும் , வைபவமும் உள்ளனவோ , 
அவை யாவும் அவனுடைபவே என்னும் அறிவுள்ள 
பக்தர்கள் இவ்வுலகில் இன்னும் இருக்கிறார்கள் . இவர் 
களைப் பாம்பு கடித்தாலும் , தமது ஆசைக்காதலன் 
அனுப்பிய தூதன் வந்தான் என்று சொல்லிக் களிப் 
பார்கள் . இவர்களுக்குத்தான் உலகிலுள்ள எல்லா 
ஜனங்களும் சகோதரர்கள் என்கிற அறிவு உண்மை 
யாய் உண்டு . இவர்களே அதைப்பற்றிப் பேச அதி 
காரமுள்ளவர்கள் . இவர்களுக்குக் கோபமே வராது . 
பகை , பொறாமை முதலிய துரெண்ணங்களும் தேதா 
ன்றுவதில்லை . வெளியில் தெரியும் உருவங்கள் கண்க 
ளிலே படாமல் , அவ்வுருவங்களினுள்ளிருக்கும் மெய்ப் 
பொருளையே பார்க்கும் இவர்களுக்குக் கோபதாபங் 
கள் எவ்வாறு உதிக்கும் ? 

யும் சமமாய்ப் பார்த்து ,அக்ஷரனும் , அங்கிங்கெனாதபடி 
பக்தியோகத்தின் எளிமையும் , 

அதன் இரகசியமும் . 

டைவிடாத கவனத்தோடு ஸதாகால யோகம் 
பூண்டு உன்னையே எவர்கள் உபாஸிக்கிறார்களோ, எவர் 
கள் உன்னை அக்ஷரமாகவும் , அவ்யக்தமாகவும் உபா 
ஸிக்கிறார்களோ , இவர்களில் உத்தம யோகவித்துக்கள் 
யார் ? " என்று அர்ஜுனன் வினவ , பகவான் பதிலுரைத் 
ததாவது : 

" எவர்கள் , என்பால் மனத்தைச் செலுத்தி , எப் 
போதும் என்னை நினைந்தவர்களாய் , அமர்ந்த ஆவலோடு 
உபாஸிக்கிறார்களோ , அவர்களே உத்தம யோகவித்துக் 
கள் என்று நான் ஒப்புக்கொள்வேன் . எவர்கள் , ஐம் 
பொறிக்கூட்டத்தை நன்றாய் அடக்கி , எல்லாவற்றை 


எங்கும் பிரகாசமாகி நிற்பவனும் , அவ்யக்தனும் , நினை 
வுக்கெட்டாதவனும் , அசைவற்றவனும் , நித்தியனு 
மாகிய கூடஸ்தனை உபாஸிக்கிறார்களோ , அவர்களும் 
எல்லாப்பிராணிகளுடைய நன்மையில் ஊக்கங்கொ 
ண்டு என்னையே அடைகிறார்கள் . ஆனால் , அக்ஷரத்தில் 
மனத்தைச் செலுத்துவோருக்கு வருத்தம் அதிகம் . 
தேகம்படைத்தவர்கள் அந்தப்பாதையில் போய் மீள் 
வது கடினம் . எவர்கள் , எல்லாக்கர்மங்களையும் என் 
னிடம் ஒப்புவித்து , பிறரைத்தொடர்ந்திடாமல் என் 
னையே நம்புகிறார்களோ, அவர்களை ஜனன மர ண 

சமுத்திரத்தினின்றும் உடனே கை தூக்கி விடுகிறேன் " 
என்பது . ஞானயோக பக்தியோகங்களை இவ்வசனங் 
கள் குறிக்கின்றன . இவ்விரண்டு யோகங்களின் சொரூ 
பங்கள் இங்கு விளக்கப்படுகின்றன . ஞானயோகம் 
மிகச்சிறந்ததே . ஒவ்வொருவனும் தனது புத்தியினா 
லேயே சர்வத்தையும் சாதிக்கலாம் என்று எண்ணு 
கிறான் . ஆனாலோ , ஞானயோகத்தில் நின்று நல்ல 
றிவை விடாமலிருத்தல் அரிது . விரைவில் பற்பல 
விபத்துகள் நேரிடும் . இவ்வுலகத்திலுள்ள ஜனங்களை 
இரண்டு வகுப்பாய்ப் பிரிக்கலாம் . 

உடலைப் பாது 
காப்பதே வாழ்க்கையின் புருஷார்த்தமென்று நம்பி , 
தம்முடைய லாபத்தையே மேன்மையாகக்கருதும் 
அசுரவியல்பைச் சார்ந்தவர் ஓர் வகுப்பினர் . இன் 
னொருவரோ, அறஞ்செய்து , ஆத்மாவை உயர்த்துவதே 
சரீரத்தினாற்சேரும் சௌகரியமென்று 
தேவகணத்தை யொட்டினவர் . அதர்மத்தில் பாயும் 
அசுரர்களும் தங்களுக்கனுசரணையாகச் சாஸ்திரம் கூறு 
வார்கள் . ஆதலால் , நன்மையை நாடும் நல்லவர்கட்கு 
உதவி வாய்ப்பது போல , குமார்க்கத்திற் செல்லுவோர் 
களுக்கும் ஞானத்தினால் ஆதாரம் ஏற்படுகிறது . இந் 
தப்பெரிய அபாயம் ஞானயோகத்தில் விளையும் . பக்தி 
யோகமோ பிரயாசமில்லாமல் சுகத்தைச் சுலபமாய்த் 
தரும் . ஞானயோகியைப்போல் , அறிவினால் தாவித் 
தனது வாழ்வின் வகைகளைக் கடந்து , பக்தியோகி உய 
ரப் பறப்பதில்லை . ஆதலால் அதப்பாதாளத்தில் வீழ் 
ந்து வாடுவதுமில்லை . இவ்வித குணமுளதேனும் , வினைக் 
கட்டு முற்றிலும் கழியும்வரையில் ஜீவன் சுதந்திரத் 


நினைக்கும் 

பக்தி யோகம். 


தைப் பெறான் . பெரும் பாக்கியத்தைப் பெற்ற ஒரு 
கோபிகை இருவினைப் பயன்களையும் எவ்வாறு விலக் 
கிக்கொண்டாள் என்று , அடியில்வரும் விஷ்ணுபுராண 
வாக்கியமானது விசதமாய்க் காட்டுகின்றது : - " கடவு 
ளைத் தியானிப்பதினால் விளையும் பேரானந்தத்தை அனு 
பவித்துத் , தான் செய்த புண்ணியத்தின் பயனை விலக்கி 
னாள் . அவரைப் பிரிந்து தனியாய்த் தவிக்கிறேனே 
என்னும் துயரத்தில் ஆழ்ந்து , தனது பாவங்களனைத் 
தையும் தொலைத்தாள் . இவ்வாறு ஜகத்திற்குக் காரண 
மான பரம்பொருளைப்பாவித்து , அந்தக் கோபகன் 
னிகை , சுவாசமுமின்றி, முக்தியடைந்தவள் போலிருக் 
தாள் . " பக்தியோகத்தால் நாமறியவேண்டிய ரகசியம் 
என்னவெனில் , 

மனிதனுள் தோன்றும் ராகலீலை , 
கோபதாபம் முதலான எண்ணங்கள் இயற்கையில் பிச 
கானவையல்ல ; அவைகளைப் பக்குவப்படுத்தி , நல்வழி 
யிற் செலுத்தி நலமாக்கவேண்டும் . சுகதுக்கங்கள் 
மனுஷியனுக்கு சஹஜமாய் வருகின்றன . பணமில் 
லையேயென்றும் , மற்றச் சிற்றின்பம் கிடைக்கவில்லையே 
பென்றும் வருத்தப்படும்போது , அவன் அவ்வருத்தத் 
தைச் சரியானவழியில் செலுத்துவதில்லை . கடவுளைக் 
காணவில்லையேயென்று வருந்துவானாகில் , அப்போது 
அவ்வருத்தமே அவனது மோக்ஷத்திற்குக் காரணமா 
கிறது . கொஞ்சம் காசு கிடைத்ததென்று சந்தோஷிக் 
கும்போது , ஆனந்தமுறும் தன்மையைத் தப்புவழியில் 
நடத்துகிறோம் . உயர்ந்த உத்தேசத்தில் இத்தன்மை 
யைப் பாராட்டினால் அதைவிடப் பேரின்பமென்ன 
உண்டு ? வேறு சிந்தனைகளிலும் இவ்வாறே . பக்தன் 
எதையும் தப்பென்று தள்ளான் . அத்தன்மைகளைக் 
கடவுள்முகமாய்ச் செலுத்தவேண்டும் என்பான் . 


பக்தி பிரகாசிக்கும் 


க் 


பிரகாரங்கள் . 


பக்தியானது அனேக பிரகாரங்களாக இவ்வுல 
கில் வெளிப்படுகின்றது . முதலில் வணக்கம் உண்டா 
கிறது . ஆலயங்களிலும் , புண்ணிய க்ஷேத்திரங்களிலும் 
ஜனங்கள் ஏன் பயபக்தியுடன் வணங்குகிறார்கள் ? கட 
வுளை அங்கு பூசிக்கிறார்கள் ; ஆதலால் அங்கு கடவுள் 
இருக்கிறார் என்று நம்பிக்கை . எல்லா நாட்டிலும் ஜனங் 
கள் ஏன் சமயாசாரியர்களைக் கும்பிடுகிறார்கள் ? இவ்வா 
சாரியர்கள் கடவுளைப்பற்றியே போதிக்கிறபடியால் , 
அவர்களுக்கு அஞ்சலி செய்வது வழக்கமாய் வருகிறது . 
இந்த வணக்கத்திற்கு அன்பே காரணம் . எவர்பால் 
அன்பு உண்டாவதில்லையோ அவரை வணங்க மனம் 
வராது . பிறகு , பிரீதி அல்லது விசுவாசம் பிறக்கிறது . 
புலன்களை இனிப்பிக்கும் பண்டங்களில் எவ்வளவு ஆன 
ந்தம் அடைகிறார்கள் ? தமது இந்திரியங்கள் அவாவும் 
வஸ்துக்களைப்பெற எங்கும் செல்கிறார்கள் ; எவ்வித 
அபாயங்களிலும் நுழைகிறார்கள் . இவ்வித விசுவாசத் 
தைத்தான் பக்தனும் செய்யவேண்டும் . ஆனால் இவன் 
இதைக் கடவுளின்பாங்கர்ப் பயிற்றுவான் . துன்பங் 
களுக்குள்ளே ரம்மிய தமமான துன்பமொன்றுண்டு ; 
அதாவது விரகம் ; ஆசைக்காதலரைப் பிரிந்த துயரம் . 
கடவுளை இன்னும் காணவில்லையே , அறிவதற்குரிய 
அவ்வொரு புருஷனைப்பாராது தனித்திருக்கிறோமே 

பக்தியோகம். 


கள் . 


என்னும் குறை மனமுழுதும் பரவிப் பெருந்துயரக் 
கடலில் மூழ்கி , பித்தம் பிடிக்குமாகில் , அம்மனிதர் 
விரகதாபத்தால் பரிதவிக்கிறார்கள் என்போம் . இந்நிலை . 
மையில் அவர்கட்கு வேறெந்தச் சுகத்திலும் சுவை 
தோன்றாது . காம நோயில் இதை வெகுவாகக் காண 
லாம் . நாயகர்கள் நாயகிகளிடத்தும் , நாயகிகள் நாயக 
ரிடத்தும் , கங்கிலாக்காதல் கொள்வாராகில் பிறரைக் 
காணவுங் கூசுவார்கள் . இவர்கள் என் தொந்தரை செய் 
கிறார்கள் , தூரத்தொலையாரோ என்றும் அருவருப்பார் 

இப்படியே , " பராபக்தி " தோன்றும்போதும் 
இவ்வித ஆற்றாமை பிறக்கும் . தனது தெய்வத்தைத் 
தவிர வேறொன்றைப் பற்றிப் பேசுவதும் அருசியாய் 
விளையும் . " அவனை நினை . அவனையே நினை . மற்ற 
வீண் வார்த்தையை மற " என்று முண்டகோபனிஷ . 
த்து முழங்குகிறது . அவனைப் புகழ்வார்களை நேயர்க 
ளாகவும் , மற்றப் பேச்சுக் கொடுப்பவரை விரோதிக 
ளாகவும் பக்தியோகி எண்ணுவான் . 

இன்னும் உயர்ந்தநிலையில் , கடவுள் பால் பக்தி 
யைச் செய்வதே இவ்வாழ்வின் பயன் , பக்தி நிறை 
வேறும் - பொருட்டே பிராணனைக் காப்பாற்ற 
வேண்டும் , இதுவே அழகான வாழ்வு என்று வசிப் 
பான் . ஒரு நொடியாவது பக்தி மறையுமாகில் அவ 
னுக்கு உயிரே போய்விடும் . இப்படி பக்தியின் கரை 
யைக்கண்டு , கடவுளின் அனுக்கிரகத்தைப் பெற்று , 
அவரது பாதாரவிந்தத்தில் பணிந்து , சகல நிகளக்கட்டு : 
களும் அவிழ்ந்து , சுத்தசாத்விகனாய்ப் பிரகாசிக்கும் 
போது , ஆண்டவனுக்கடிமையானேன் ; அவனுடை 


பக்தி பிரகாசிக்கும் பிரகாரங்கள் . 

மையானேன் ( ததீயன் ) என்னும் அறிவு வருகிறது . 
அந்நிலையில் சகல மனோரதங்களும் பூர்த்தியாகின்றன . 

இதன் பின்னரும் , கடவுளைக் காதல் தீரத் தொழ 
விரும்பி , அனேக பக்தர்கள் உலக வாழ்க்கையை இச் 
சிக்கிறார்கள் . இதுவே அவர்கட்குப் பிரம்மானந்தம் . 
இந்தக் குற்றேவலை விட்டுவிட அவர்கள் மனங்கொள் 
ளார்கள் . " ராஜனே ! எல்லா மனோர தங்களையும் அனு 
பவித்து ஆசை தீர்ந்து , இதய பந்தங்களை முற்று 
மொழித்துப் , பேரானந்தமடைந்த பெரியோர்களும் , 
ஒன்றும் வேண்டிலராயினும் ஹரியைப் பரமபக்தியு 
டன் பூசிக்கிறார்கள் . அவ்வளவு சிறந்த குணங்கள் குடி 
கொண்டவர் அந்த ஹரி . " தேவர்களும் , முமுக்ஷக் 
களும் , பிரஹ்மவித்துக்களும் அவரைப் பணிகிறார்கள் " . 
இத்தகைய திறமை பக்திக்குளது . தன்னை மறந்து , 
தனக்கென்று ஒன்றுமில்லை யென்று உணரும்போது 
ததீயதா ஸ்திதியைப் பெறுகிறான் . இவனுக்கு யாவும் 
சிறந்தனவாகத் தோன்றுகின்றன . தான் தொழும் 
தெய்வத்தினுடையவைகளென்று , ஐஹிகபதார்த்தங் 
களையும் பிரீதிவைத்துக் கௌரவிக்கிறான் . கந்தையே 
யாயினும் , தனது காதலி கட்டிக் கழித்ததென்று பரபர 
ப்புடன் கையிலெடுத்துக் காமுகன் களிப்பது போலக் , 
கடவுளை நேசிக்கும் பக்தியோகி , வையகத்திலுள்ள 
எல்லாப் பொருள்களையும் , அவருடைய சிருஷ்டியல் 
லவோ என்று விரும்பிக் குலாவுகிறான் . 


பராபக்தியும் , அதன் 
மூலமாய்த் தோன்றும் 
ஆத்ம ஸமர்ப்பணமும் . 


லரையான 


எல்லாவற்றையும் கவரும் ஸமஷ்டியை முதலில் 
விரும்பாது , பகுத்துத் தோன்றும் வியஷ்டியில் எவ் 
வாறு அன்பு ஜனிக்கும் ? சகலத்திற்கும் ஆதாரமாகிய 
கடவுளே ஸமஷ்டி. நாம் பார்க்கும் பிரபஞ்சம் வியஷ்டி . 
அனேக கோடி வியஷ்டிகள் அடங்கிய ஸமஷ்டியாகிற 
ஈசுவரனை அறிந்து விரும்பாமல் , இப்பிரபஞ்சத்தினி 
லுள்ள வஸ்துக்களிடத்தில் அன்பு பாராட்டுவது 
அசாத்தியமான காரியம் . இந்திய வேதாந்திகள் சில் 

வியஷ்டியிலே புத்தியைச் செலுத்தித் 
திருப்தர்களாய் நின்றுவிடுவதில்லை. இவைகளைப் பரா 
மர்சித்து , இவைகளுக் கெல்லாம் ஆதாரமான பொரு 
ளொன்று இருக்கவேண்டுமேயென்று ஊகித்து , அதை 
அறியப்புகுகிறார்கள் . ஆதலால் , ஸமஷ்டியை அறிவதி 
லேயே இந்தியர்களுடைய தர்க்கமும் , வேதாந்தமும் 
நோக்கம் கொள்கின்றன . ஞான யோகத்தை அனு 
சரிப்பவன் , எதனை அறிந்தால் யாவையும் அறிய 
லாமோ , அப்படிப்பட்ட மஹத்தை அறிய யத்தனிக்கி 
றான் . பக்தியோகியும் , எந்தப்பொருளை நேசிப்பதனால் 
பிரபஞ்சத்திலுள்ள சராசரவஸ்துக்களிடத்தில் அன்பு 
பிறக்குமோ, அப்பரம்பொருளை ஸாக்ஷாத்கரிக்க விரு 

பம்புகிறான் . ஸாங்கிய யோகியோ , எந்தச் சக்தியைச் 
சார்ந்தால் ஜகம் முழுதையும் ஆளத்திறமை வருமோ, 
அத்தகைய வல்லமையுள்ள பிரஹ்மத்தை அடையக் 
கருதுகிறான் . ஆன துபற்றி , எக்காலத்திலும் , எப்பயிற்சி 
யிலும் , எல்லாவற்றிற்கும் ஆதாரமாய் விளங்கும் பரா 
பரத்தைத் தேடுவதிலேயே இந்தியர்களின் நோக்கம் 
இருந்தது . 

ஒவ்வொரு வஸ்துவாகப் பொறுக்கி எடுத்து , ஒன் 
றின் பின்னொன்றாக அன்பு பாராட்டி , உலகமனைத்திலு 
மிருக்கும் வஸ்துக்களிடத்தில் பிரீதி பண்ணுவோம் 
என்று ஆரம்பித்தால் , பலகோடி வருஷங்கள் பிராய 
சப் பட்டாலும் பலிக்கா தென்று பத்தியோகி விசா 
ரித்துத் தெளிகிறான் . ஆதலால் , சகலவித விருப்பங் 
களின் வரம்பும் கடவுளே யென்றும் , பத்தர்களும் , 
முக்தர்களும் , முமுக்ஷக்களும் தனித்தனியே விரும் 
பும் விருப்பங்கள் யாவும் அக்கடவுள்பாலே யென் 
றும் , இந்த ரகசியார்த்தத்தைத் தெரிந்துகொள்ள 
வேண்டும் . இந்த அறிவு உதித்தபின்பே பேரன்பு 
உண்டாகும் . ஸமஷ்டியான பிரஹ்மமே இப்பிரபஞ்ச 
மாகப் பிரிந்து தோன்றுகிறதென்று தெளிந்த பக் 
தன் , அக்கடவுளை விரும்புவதனால் அவருள்ளடங்கிய 
ஒவ்வொரு பொருளையும் விரும்புகிறான் . முதலிற் 
கடவுளை நேசித்து நிறைந்த பக்தியைச் சம்பாதித்தால் , 
தேசத்தில் அன்பு கொள்வதும் , அதற்கு நன்மை செய் 
யப் புகுவதும் தாமே வரும் . இதின்றித் தேசத் 
திற்கு நன்மையைத் தேடத்திறமையும் வாய்த்தலரிது . 
“ எல்லாம் அவனுடைமை . அவன் எனது நாயகன் . 

அவனையே விரும்புவேன் " என்று பக்தன் எண்ணு 
வான் . இவ்விதம் , எல்லாவஸ்துக்களையும் கடவுளி 
னுடைய குழந்தையாகவும் , சரீரமாகவும் , ரூபமாகவும் 
நினைக்கிறபடியால் , அவனுக்கு யாவும் பூகனீயமாகின் 
றன் . பின்பு அவன் எதைத்தான் இம்சிப்பான் ? 
எதைத்தான் அன்புடன் கொண்டாட மாட்டான் ? 
கடவுளிடத்துப் பக்தி நிறைந்ததும் ஜீவகாருண்யம் 
கட்டாயம் வரும் . கடவுளினருகில் செல்லச் செல்ல , 
எல்லாப் பொருள்களும் அவனுள்ளே அமைந்திருப் 
பதை உ.ணர்கிறான் . அக்கடவுளையே தேடும் அவாவை 
அடைந்ததும் , எங்கணும் அவன் வியாபித்திருப் 
பதைப் பார்க்கிறான் . அவனது இதயமும் வற்றாத சிற் 
அறல்போல ஆசைவாரியைச் சுரக்கும் . இன்னும் 
மேம்பாடுடைய ஸ்திதியை அடைவானாகில் , ஜகத்தி 
லுள்ள வஸ்துக்களில் ஒன்றுக்கொன்று தோன்றும் 
சிறு வித்தியாசங்களையும் மறந்து , மனிதர்களையும் 
தெய்வமாகவே தரிசிப்பான் . விலங்குகளும் கீழ்ப் 
பட்ட பிராணிகளாகத் தோன்றா. அவைகளையும் 
தெய்வமென்று தொழுவான் . புலியைத் துஷ்ட 
மிருகமாக எண்ணமாட்டான் ; கடவுளின் அம்ச 
பணிவான் . 

அசர சரமயமான பிரபஞ்ச 
மனைத்தையும் பூசிப்பான் . எல்லா வஸ்துக்களிலும் 
கடவுள் குடியிருப்பதை அறிந்த பண்டிதர்கள் 
சகல பூதங்களிலும் அசஞ்சலமான பிரீதியைச் செய் 
கிறார்கள் . 
இத்தன்மையுள்ள பக்தி பிறந்த பிறகு , தெய் 
தஞ்சமென்றும் , நேரிடுவனவெல்லாம் நன் 


மென்று 


ம 

சமமாக 


மைக்கே யென்றும் , மஹாவிசுவாசத்தைக் கொண்டு , 
துன்பம் வரினும் , துன்பமே நல்வரவு , துக்கம் சம்ப 
வித்தாலும் , துக்கமே ! என்னிறைவன் சங்கற்பத் 
தினால் தானே நீயும் வருகிறாய் , நல்லதென்னிடம் 
வாழ் என்பான் . கடிக்க மகாநாகம் சீறினாலும் நல்ல 
தென்று மகிழ்வான் . சுகதுக்கங்களைச் 
வெண்ணித், தன்னைத் துன்பம் வாட்டுகிறதே என்கிற 
தாபமின்றி , ஈசன் செயலென்று , எதையும் நிஷ்டூர 
மின்றி அனுபவிப்பான் . 

பெரும்பான்மையரும் சரீரத்தையே முக்கியமாக 
எண்ணுகிறார்கள் . அவர்கட்குச் சர்வசுகமும் சரீரத் 
தோடே முடிகிறது . உடலைப் போற்றுவதும் , அதற்கு 
இன்பந்தருமவைகளைத் தேடுவதுமாகிய இந்த மாயப் 
பிசாசம் நம்மெல்லோரையும் பிடித்தாட்டுகிறது . 
" கம்பீரமாகப் பேசலாம் ; சிறந்த வாதங்களில் பறக் 
கலாம் ; கண்மட்டும் கழுகைப்போலக் கீழே கிடக் 
கும் சிற்றின்பமாகிற அழுகுசவத்தை விட்டு நழு 
வாது . புலியினின்று தப்பி யாக்கையைக்காக்க என் 
ஓடவேண்டும் ? என் இந்த உடலை வேங்கைக்கு இரையாக் 
கக்கூடாது ? அதனால் அக்கொடுவரி களை தீர்ந்து உள் 
ளங்குளிருமே ! இதைவிட உயர்ந்த த்யாக முண் 
டோ ? " தான் " என்பதை முற்றிலும் மறக்கும் நிலையை 
மனக்கண்ணாலாவது காணவல்லோமல் லோம் . தலை 
சுற்றியாடும் அவ்வுச்சியில் யாரோ சிலரே இதுகாறு 
மேறி இருக்கிறார்கள் . இப்பதத்தையடைந்து , தன் 
னையும் , தன்னுடையதையும் பிறர் பிழைப்பதற்காகப் 
போக்கத்தயாராகி நின்றாலல்லது எவனும் சிறந்த 


. 

லாது . 


பின்பு 


பக்தனாகமாட்டான் . எவ்வளவு ஜாக்ரதையாக உடலை 
ரக்ஷித்தாலும் , அதை எல்லோரும் கொஞ்சம் முன் 
பின்னாக எமனுக்கு இரையாக்குகிறோம் . என்னைமறக்கா 
வது இவ்வுடல் விழவேண்டும் . அது நிரந்தரமாய் நில் 

பிறருக்குழைத்துச் சரீரத்தைத் துறக்கிறவர் 
அல்லவோ புண்ணியஞ் செய்தபெரியோர் . செல்வத் 
தையும் , உயிரையும் பரோபகாரத்தில் ஒழிக்க முனி 
வர்கள் எப்போதும் தயாராயிருப்பார்கள் . மேதினி 
யில் மரணமொன்றே நிச்சயமாதலால் , தீயதொழிலில் 
இறப்பதைக் காட்டிலும் நல்வினையில் உடலை மாய்ப் 
மேலானது " . ஐம்பது நூறு பிராயம் வாழ்ந்தாலும் , 

வருவதென்ன ? சேர்க்கையால் பிறக்கும் 
பொருள்கள் மறுபடி பிரிந்து அழிய வேண்டுவனவே . 
ஏதோ ஒருநாள் இவ்வுடல் விழுந்தேதீரும் . கௌதம 
புத்தர், இயேசு , மஹம்மது முதலிய லோகாசாரியர்க 
ளும் , திரிகாலஞானிகளும் இப்பூதலத்தைவிட்டுப் பிரிய 
வில்லையா ? " நச்வரமான உலகத்தில் சகலமும் நசித் 
துப் போவதைக்கண்ட நாம் உள்ள நாளை நன்றாக 
விநியோகிக்க வேண்டும் . பிறர்களுக்கு நன்மை 

புரி 
வதைவிட வேறு எதுதான் உயர்ந்த உபயோகமாம் ? 
தேகமே ஆத்மாவென்றும் , அதை எவ்விதத்தாலும் 
ரக்ஷித்துக் களிப்பிப்பது கடமை யென்றும் பிரமை 
பிடித்திருப்பதனாலன்றோ, இவ்வுலகத்தில் , 
தான் " என்கிற பேராசை பெருகியிருக்கிறது . நாமென் 
பது சரீரமல்ல வென்று ஒருவனுக்குத் தெரியுமாகில் , 
அவன் ஒருவரோடும் சண்டைசெய்யக் காரணமே 
இராது . தன்னுடைமை என்னு மெண்ணமே உண் 


தான் , 

டாகாது . ஆகையினாலே , பக்தியோகி உலகமதார்த்தத் 
தில் எதிலும் பற்றுவைக்காமல் மறக்கவேண்டு மென் 
கிறான் . இதுவே மேற்பட்ட ஆத்ம ஸமர்ப்பணம் . 
உன் ஆணை நடக்கும் " என்னும் வசனத்தின் கருத்து 
இதுவே . வருவது வரட்டும் , எல்லாம் நமது நன்மை 
க்கே என்று வசிக்கவேண்டும் . நமது குறைகளையும் , 
ஆசைகளையும் கடவுளே சங்கற்பிக்கிறார் என்று மதி 
த்து , நமது யுக்தியாலும் சக்தியாலும் ஜகத்தைப்புரட் 
டலாமென்று கர்வங்கொண்டு , வருந்துவது வீணே 
யாகும் . சிலவேளைகளில் அஹங்காரத்தோடு நாம் 
செய்யும் முயற்சிகளாலும் நலம் பெறலாம் . ஆனால் , 
அதுவும் அவன் திருவுளமே யன்றி நமது முயற்சியின் 
பெருமையன்று . தனக்கு நலம் வாய்க்கட்டும் என்று 
விரும்புவதும் , அதற்காகக் கருமத்தில் உறைவதும் பரி 
சுத்தமான பக்தனுக்கு அடாது . " இறைவனே ! உனக் 
காகப்பெரிய ஆலயங்களைக் கட்டுகிறார்கள் . 
கொடைகளை அளிக்கிறார்கள் . நானோ ஏழை . ஒன்று 

என தாகிய இவ்வுடலை நினது பாதங் 
களில் சமர்ப்பிக்கிறேன் . என்னை மறுக்காமல் காப் 
பாற்றும் , ஐயனே ! " என்று இவ்விதமான பிரார்த்தனை 
களையே பக்தன் மனமாரச் செய்வான் . இவ்வன்பின் 
இன்பத்தைத் திளைக்கும் அவனுக்குத் , தன்னையே பக 
வானுக்கு அர்ப்பிப்பது செல்வம் , பிரதாபம் , புகழ் , 
போகம் இவைகளை விடப் 

பலமடங்கு பெரியது . 
அவன் அடையும் சாந்தியை அளவிடமுடியாது . அது 
விலையில்லாமாணிக்கம் . ஐஹிகவஸ்துக்களில் ருசி 
யில்லாததனால் , அவனுக்குப் பிரதிகூலமாக ஒன்றும் 


நன் 


மில்லாதவன் . 

பக்தி யோகம் . 


புலப்படுவதில்லை . பாசம்விலகி , சராசரமனைத்தையும் 
காத்து நடத்தும் கடவுள் பால் அளவிறந்த நட்புப் 
பேறொன்றே மிகுந்திருக்கும் . கடவுளிடம் தோன்றும் 
இந்த அன்பு ஆத்மாவைக் கட்டுவதில்லை ; அன்றியும் 
- எல்லாப் பாசங்களையும் விலக்கும். 


பராபக்தியும் பரமஞானமும் 

ஒன்றே . 


உபநிஷத்துக்கள் பரம் , அபரம் என்று இருவகை 
ஞானங்களை உபதேசிக்கின்றன . இந்தப் பரமஞானத் 
திற்கும் , பக்தன் புகழும் பாராபக்திக்கும் வித்தியாச 
மில்லை . முண்டகோபநிஷத்தில் இவ்வாறு கூறப்படு 
கிறது : - " பரம் (உயர்ந்தது ), அபரம் ( தாழ்ந்தது ), என்று 
இருவகையான ஞானத்தைச் சம்பாதிக்கவேண்டும் 
என்று பிரஹ்மத்தை அறிந்த பெரியோர்கள் கூறுகி 
றார்கள . அதில் தாழ்ந்தஞானமாவது , ரிக் , ஸாமம் , 
யஜுஸ், அதர்வமென்னும் வேதங்கள் நான்கு ; சீக்ஷை , 
அல்லது ஸ்வர உச்சாரணங்களைச் சீர்திருத்தும் சாஸ் 
திரம் ; கல்பம் , அல்லது வேள்விமுறைகளை விதிக்கும் 
நூல் ; இலக்கணம் ; நிருக்தம் , அதாவது பதபதார்த் 
தங்களைப் போதிக்கும் சாஸ்திரம் ; சந்தஸ் , அதாவது 
யாப்பியல் ; ஜோதிஷம் ; ஆகிய வேத வேதாங்கங்களைக் 
கற்றல் . உயர்ந்தஞானமாவது , அக்ஷரமாகிய பிரஹ் 
மத்தை அறிதல் " . இதனால் பிரஹ்மத்தை அறிவதே 
உயர்ந்த ஞானமென்று வெளியாகிறது . பராபக்தியின் 
சொரூபத்தைத் தேவிபாகவதம் அடியில் . வருமாறு 
கூறுகிறது : - ஒரு கலயத்தினின்று மற்றொன்றில் வற் 
றும்போது , இடைவிடாமல் ஒரே தாரையாய் என் 
ணெய் விழுவதுபோல, மனமானது , சஞ்சல மற்று , ஒரே 


8 . 


பக்தி யோகம். 


முகமாகப் பரமாத்துமாவைத் தியானிக்குமானால் , அது 
தான் பரா (உயர்ந்த ) பக்தி . இவ்விதம் , அசைவு மறை 
வின்றி , உறுதியோடு , மனமும் புத்தியும் கடவுளடியில் 
தங்கிப் பரிவுறுமாகில் , அதுவே அவர்பால் மனிதனாற் 
செய்யவல்ல அன்பினுடைய எல்லை . மற்ற அன்புக 
ளெல்லாம் இப்பராபக்தியைச் சாதிக்கக் காரணங்கள் . 
இந்தப் பராபக்தியைத்தான் பரிவு தோன்றின பின்பு 
விளையுமென்கிறார்கள் . ஒப்பற்ற மாட்சிமை மிகுந்த 
இந்தப் பக்தி மனிதனுடைய மனத்தில் உதித்ததும் , 
அவன் கடவுளையே சந்ததமும் நினைப்பான் ; வேறு எதி 
லும் ஞாபகம் வையான் . அவனது ஆத்மாவும் சுத்த 
சாத்துவிகத்தைப் பெற்று , பஞ்ச பூதங்களுடைய சேர்க் 
கையினால் வந்த பந்தங்களைப் போக்கிச் சர்வ சுதந்திர 
மாகிறது . இத்தகைய பெருமை பொருந்தினவனே 
கடவுளைத் தனது மானஸ பீடத்தில் இருத்திப் பூசிக்க 
வல்லவன் . விக்கிரகம் , நூல்கள் , விதிகள் யாவும் அவ 
னுக்குச் சிறிதும் உபகாரத்தைத் தரத் திறமையற்று 
அனாவசியமாகின்றன . இவ்வித பக்தியைக் கொள் 

எளிதன்று . 

திரும்பி ஆசை வைப்பவரிடத்தே ஆசை வைப்ப 
தும் , அவ்வாறில்லாதவரை உதாஸினஞ் செய்வதும் 
உலக நடையில் வழக்கமாக இருக்கின்றன . சில மகான் 
கள் மாத்திரம் , பதிலுக்காசை காட்டாதவர்பாலும் 
நட்பு கொள்வார்கள் . இத்தகைய அன்பை , விட்டில் 
பூச்சி நெருப்பில் வைக்கும் மோகத்திற்கு உவமையாகச் 
சொல்லலாம் . விட்டில் நெருப்பைக் கண்டு , மாழ்கி , 
அதில் விழுந்து எரிகிறது . இவ்வாறு மோகிப்பது . 


டராபக்தியும் பரமஞானமும் ஒன்றே . 

அந்தப் பூச்சியின் சுபாவம் . வியாஜத்தை தேடாமலும் 
பயனைப் பாராமலும் , பரிவு கொள்வதே இம்மாநிலத் 
தில் நாம் பார்க்கும் அன்புகளின் சிகரம் . இதையே 
மறுமைக்குரிய விஷயங்களிற் செலுத்தினால் , அது 
கடைசியில் பராபக்திக்குக் கொணர்ந்து விடுகிறது . 


6 


பக்தியின் திரிகோணம் . 


மூன்று முனைகள்கூடி ஒரு த்ரிகோணம் ஆவ 
போல , மூன்று அங்கங்கள் ஒருங்கு சேர்ந்து , பக்தி 
ஒளிபெறுகிறது . இம்மூன்றும் இன்றி மெய்யன்பு நில் 
லாது . இவைகளுள் முதலாவதங்கம் விலைவிரும்பாமை 
கைம்மாற்றைக்கருதிச் செய்தால் அது உண்மையான 
அன்பாகாது . அதுவும் ஒரு வர்த்தகமாம் . கடவுளைத் 
தொழுவதனால் இந்தப் பயனைப் பெறலாம் , அந்தலாபம் 
லபிக்கும் என்னும் எண்ணம் உள்ளவரையில் , அவர் 
பால் ஒருவருக்கு நிஜமான விசுவாசம் நிலையாது . இதைத் 
தா , அதைத்தா வென்று வேண்டிக் கொண்டே கடவு 
ளைத் தொழுவார்கள் , அந்த வரங்கள் கிடைக்காவிடில் , 
கட்டாயம் பூசையை நிறுத்தி விடுவார்கள் . பக்தனோ, 
ஒருபயனையும்கருதாது , கடவுள விரும்பிப்பணிகிறான் . 
முன்பொருகாலத்தில் , ஓரரசன் வனத்திற் சென்று 
ஒருமுனிவரைக் கண்டான் . சிறிது நேரம் சம்பாஷணை 
செய்ததும் , அவருடைய கல்வியையும் , ஒழுக்கத்தையும் 
கண்டு மகிழ்ந்து , அம்முனிவரைத் தன்னிடம் ஏதாவது 
கையுறை பெறவேண்டும் என்று பிரார்த்தித்தான் . அத் 
தவசித் தலைவரோ, காட்டிலுள்ள கந்த மூலங்கள் 
உண்ணப்போதும் ; மலையருவிகளின் தண்ணீர் குடிக் 
கப்போதும் ; மரவுரிகள் தரிக்கப் போதும் ; குகைகள் 
இருக்கப்போதும் ; நான் ஏன் ஒருவரிடம் கைக் 
நீட்டி வாங்குவேன் ? " என்று மறுத்தார் . இந்த 
வார்த்தையைச் செவியுற்ற வேந்தன் , " ஐயா ! என்னு 


பக்தியின் த்ரிகோணம். 

(டன் நகருக்கேகி , எனது அகத்தில் சின்னாள் தங்கி , என் 
கையினின்று எதையாவது பெற்று வாழ்த்துவீராகில் 
எனக்குச் சீர்மை மிகும் " என்று சொல்லிப் பலமுறை 
வருந்தி அழைத்தான் . பிறகு , அம்மறையவரும் இண 
ங்கி மன்னனுடன் ஊர் சென்றார் . அரசனும் , அம் 
முனிவரைத் தனது மணிமண்டபத்தில் இருத்தி , 
அவரை உபசரிக்கு முன்னம் , வழக்கம் போல , இஷ்ட 
தெய்வத்தைப் பூசிக்க ஆரம்பித்தான் . " இறைவனே ! 
மக்கட் பேற்றையும் , செல்வச் சிறப்பையும் , நாட்டு 
வளத்தையும் , சரீர சுகத்தையும் பெருகச் செய்வீ 
ராக " என்று அவ்வேந்தன் வேண்டுவதைக் கேட்ட 
மஹரிஷி , மெல்ல ஆசனத்தை விட்டெழுந்து , வெளி 
யிற் செல்லத் தொடங்கினார் . இதைக் கண்ணுற்ற 
அரசனும் திகைத்துப் பின்னரோடி , ஐபா ! ஒன் 
றையும் பெறாமற் செல்கின்றீரே என்று கூவ முனி 
வரும் , " எளியோய் ! நான் எளியவரிடம் தானம் 
வாங்குவதில்லை. பிச்சை புகும் நீ எனக்கு என்ன 
தருவாய் ? உன்னைப்போன்ற ஏழைகளை வதைத்துப் 
பணம் பறிக்க நான் மூடனல்லேன் . போ , என்பின் 
வராதே " என்று அதட்டிச் சென்றார் . இந்தக் கதை 
யினால் , வரங்களை வேண்டித் தெய்வத்தின் பால் பக்தி 
பண்ணுவோருக்கும் , தெய்வத்தின் வனப்பைக்கண் 
டே நேசிப்பவர்களுக்கும் , உள்ள வாசி விசதமாகிறது . 
எவ்வித விருப்பத்தைக் கொள்வதும் வாஸ் தவ பக்திக் 
குத் தகாது . மோக்ஷம் வேண்டுமென்று யாசிப்பதும் 
அவ்வுயர் நிலையைத் தாழ்த்தும் . பொற்புடைய பெருங் 
காட்சியைக் கண்டு சாமானியன் மகிழ்வது போலப் , 

பக்தியோகம் . 


பக்தனுக்கு அன்பு பிறக்கிறது . அக்காட்சியினின்று 
லாபத்தை விரும்புகிறோமா ? அக்காட்சியைத் தரும் 
பொருளும் நம்மை ஏதாவது கேட்கிறதா ? இல்லை . 
ஆயினும் அதைக் கண்டவுடனே ,இன்னதென்று சொல் 
லுதற்கரிய பேரானந்தத்தை அடைந்து , சாந்தி மேலிட் 
டுச் , சற்றுநேரம் மெய்ம்மறந்து நிற்கிறோமல்லவா ? 
பக்தியின் தன்மையும் இவ்விதமே . இதுவே அதின் 
முதலங்கம் . ஒன்றையும் இரக்காமல் மனத்தைக் கடவு 
ளுக்கு ஈதல்வேண்டும் . 

இரண்டாவது அங்கம் பயமின்மை . என்ன தீங்கை 
விளைவிப்பாரோ வென்று நடுங்கி , அதற்காகக் கடவு 
ளிடம் பக்தி செய்பவர்கள் மானிடருள் கடைப்பட்டவர் 
கள் . தண்டனைக்கு அஞ்சி அவரைத் தொழுகிறார்கள் . 
ஒரு கையில் சாட்டையையும் , மற்றொன்றிற் செங்கோ 
லையும் பிடித்துத் தன்னுடைய ஆணையைத் தவறி நடப் 
போரைக் கொல்லக்காத்திருக்கும் கொடுங்கோன் மன் 
னன் அக்கடவுள் என்று அவர்களெண்ணம் . இவ்வாறு 
பயத்தோடு பூசித்தல் அவமானகரம் . அச்சமுள்ள 
போது நட்பு எங்கிருந்து வரும் ? அன்பு பயத்தை அடி 
யோடு ஒட்டும் . நாய் குரைத்தாலே வீட்டுக்குள் ஓடிப் 
பதுங்கும் பெண்களும் , தமது குழந்தையை நடத் 
தித் தெருவில் போம்போது சிங்கம் பாய்ந்தாலும் , 
அச்சிங்கத்தின் வாயிற் புகுந்து போர் புரிவார்கள் . 
முன்னிருந்த பயம் எங்கு சென்றது ? மைந்தன் மீது 
வைத்த ஆசை அவ்வச்சத்தை வென்றது . தாம் வேறு , 
அயலார் வேறென்று பிரித்துத், தமது சுகமே முக்கிய 
மென்று எண்ணும் சிறுமையினால் இவ்வச்சம் உண்டா 

கிறது . மடியில் கனமிருந்தால் வழியில் பயம் . தான் 
மிகவும் எளியவன் ; தன்னை ஒரு பொருட்டாக எண் 
ணித் தடுப்பாரில்லை என்னும் சிந்தை மிகுந்தால் பயக் 
தோன்றக் காரணமே இராது . பயம் சிறிதேனும் உள்ள 
வரையில் அன்பிற்கு இடமில்லை . பண்புடையார் கடவு 
ளைக்கண்டு அஞ்சார் . “ கடவுளது திருநாமத்தை வீணில் 
வழங்காதே " என்னும் விதிபைக் கேட்க வாஸ்தவபக் 
தன் நகைப்பான் . பக்தி யோகத்தில் அபசாரமே 

மேது ? 
கடவுளது நாமத்தை வகிக்க வகிக்க நன்மையே நாடு 
மன்றோ? அவர்பால் வைத்த ஆசை ஒன்றே அவரது 
பெயரைச் சொல்லச் செய்யும் . 

மூன்றாவது அங்கம் போட்டிபாராமை ; அதாவது 
காம் விரும்பும் தெய்வத்திற்கு ஈடில்லை யென்று கொள் 
கை . நட்புக்கழகு நேயனை நிறை குணனெனக் கொள் 
ளல் . அயலார்க்குத் தீயதாகத் தோன்றினும் , தான் 
மெச்சுவதே சிறந்ததென்று நினைப்பது இப்புவியில் பழ 
க்கமல்லவா ? தாழ்ந்தவர் மீதிலும் உண்மையான அன்பு 
வைக்கலாம் . சிறந்தவரிடத்திலேயே இன்னொருவனு 
க்கு ஆசைபிறக்கலாம் . இவ்விருவகை அன்புகளிலும் , 
அவனவன் தன்னுடையதே உயர்ந்ததென்று சொல் 
வான் . அன்பு வைப்பதற்குக் கடவுள் ஒருவரே சிற 
ந்த பாத்திரம் . பண்டிதன் , பாமரன் , புண்ணியன் , புல் 
லியன் , புருஷன் , ஸ்திரீ , கற்றவன் , கல்லாதவன் , 
ஸம்ஸ்காரத்தைப் பெற்றவன் , பெறாதவன் எல்லார்க் 
கும் கடவுளே கதி . அழகிற் சிறப்போ , வலிமையின் 
மேன்மையோ , அதிமானுஷத்தன்மையோ , எதை 
யோசித்தாலும் ஈசுவரனையே குறிக்கிறது . இத்தகு 

கற்பனைகளை யாவரும் செய்கிறார்கள் . இவைகளை அப் 
பியாசத்தில் அனுபவிப்பதற்கே பாடுபடுகிறார்கள் . நம் 
மினத்தில் ஓங்கும் பலவகைச் சங்கங்களிலும் , சிற்சில 
கற்பனைகளைச் சாதிக்கத்தானே முயற்சி செய்கிறார்கள் - 
உள்ளத்தில் உதிக்குஞ் சிந்தனை வெளியில் வேலையாகத் 
தோன்றத்துடிக்கும் . கற்பனையைக் கருமமாக்க வேண்டு 
மென்கிற ஆசைதான் ஒவ்வொருவனையும் வேலைகளில் 
தூண்டுகிறது . பல பிறப்புகளில் வருந்தி வருந்திக் 
கடைசியில் , தன்னெண்ணம் போலத்தரணியில் வாய்க் 
காது என்னும் நல்லறிவு தோய்ந்து , தன்னிலே தானாய் 
அயர்ந்து , தான் கொண்ட பாவனையைத் தியானத்திலே 
யே ஸாக்ஷாத்கரித்துப் பக்தியோகி மெய்த்திடுகிறான் . 
தன்னந்தனிப் பெருமை வாய்ந்த இந்தப்பாவனை மற் 
றைச் சிறிய சிந்தனைகளைக் கவருகின்றது . காமிக்குக் 
கூனியும் அரம்பை , குரூபியைக் கட்டிக் கொண்டு அலை 
கிறானேயென்று பிறர் பரிகாசம் செய்தாலும் , காமுக 
னுக்கு ரம்பை என்றே நினைவு . குரூபமே அவன் கண் 
ணிற் படுவதில்லை . ஏனெனில் , நாம் நேசங்கொள்ளும் 
வ்யக்திகள் வியாஜ மாத்திரம் . இப்படி யிருந்தால் அழ 
கென்று மனத்திற் செய்யும் கற்பனையை அவர்களிடத் 
தில் பாவிக்கிறோம் . நல்லது ! உலகத்தார் செய்யும் 
அன்பு எத்தன்மை யுடையது ? பரம பக்தன் பாராட் 
டும் பராபக்தியாகுமோ ? அல்லவேயல்ல . சாமானியர் 
கள் , தமக்குள் காணப்படும் உயர்ந்த குணங்களைப் 
பிறர்மேல் ஏற்றிக் கொண்டாடுகிறார்கள் . ஆதலால் 
தான் , இம்சையில் ருசிகொண்ட குரூரகர்மர்கள் 
தெய்வத்தையும் , காவுவாங்கி இரத்தத்தை இச்சிக்கும் 

குணத்தையுடையதாக 

நினைக்கிறார்கள் . 

அதுவே 
அவர்கருத்திற் சிறந்த குணம் . இது காரணம் பற் 
றியே , தூயவர் தொழுந்தெய்வம் மிக்க தூய்மை நிறை 
ந்ததாக இருக்கும் . மற்றவர்களுடைய தெய்வத்திற் 
கும் , அதற்கும் அதிகவேற்றுமையும் காணப்படும் . 


பக்திக்கு இலக்காகும் ஈசன் 
தனக்குத்தானே அத்தாட்சி . 


மேற்சொன்ன விதம் , பேராசையையும் , பிரதி 
பிரயோஜனத்தில் நோக்கத்தையும் , பயத்தையும் ஒழி 
த்த பக்தனுடைய எண்ணம் எவ்விதமிருக்கும் ? கட 
வுள் முன்னிலையிலும் அவன் , " எனக்குள்ளதை 

யெல் 
லாம் உமக்கு அர்ப்பித்தேன் ; கைம்மாறு ஒன்றும் 
வேண்டேன் ; பார்க்குமிடத்து எனதென்று அற்பமு 
மில்லை ” என்பான் . இந்தப் பக்தியே பரிபூர்ணமானது. 
அதற்குக் கரையில்லை , களங்கமுமில்லை. அது பரிசுத்தமா 
கப் பரவுகின்றது . அதைப் பெருக்கப் பிரதீகம் , போ 
தனை முதலிய வெளிக்கருவிகள் வேண்டா . மற்றச் சிற் 
றறிவினர் செய்யும் பூசைகளெல்லாம் இப்பராபக்தி 
பைச்சாரும் பாதையிலுள்ள மதில்கள் . ஒவ்வொரு 
வஸ்துவாகப் பொறுக்கி , அது தன்னபிப்பிராயத்திற்கு 
ஒத்துவருகிறதா வென்று பரீக்ஷித்துக், குறையிருப்ப 
தைக்கண்டு , பயனில்லை யென்று தள்ளித்தள்ளி, உல 
கத்திலுள்ள பதார்த்தங்களில் தான் ஊகிக்கும் நற்கு 
ணங்களை முற்றும் தேடுவது வீணாசை யென்று நிச்ச 
யித்து , முடிவில் தனது கற்பனைகளின் முடிவான எல்லை 
யைத் தன்னுள்ளத்திலேயே , கேவலம் மனோபாவனையா 
கப் பக்தன் அனுபவிக்கிறான் . அதுவே அவனுக்கு உண் 
மையான தோற்றமாகிறது . இந்த ஸ்திதியை அடைந்த 
பக்தன் , " கடவுள் இருக்கிறாரென்பதற்கு ருஜுவுண் 

டா ? அவர் எங்குமிருப்பார் என்பதும் , எல்லாம்வல்லவர் 
என்பதும் நிஜமா ? " என்று ஆசங்கை பண்ணுவதில்லை. 
தான் விரும்பும் இறைவர் அவரே என்னும் உணர்ச் 
சியே அவனுக்குப் போதும் . சுயம் பிரகாசமாகி , அவர் 
அவனெதிரில் தோன்றுகிறார் . காதல் மிகுந்தவன் , 
தன் ஆசைக்காதலி மெய்யாக உயிருடன் இருக்கிறாள் 
என்று நம்பச் சாக்ஷியைத்தேடுவதில்லை . மற்ற மதங் 
களிற் சொல்லும் தண்டனைக் கடவுளை விசுவசிக்கப் 
பல திட்டாந்தங்கள் வேண்டும் . அத்தகைய தெய்வங் 
களைப் பக்தன் சற்றேனும் நினைக்கமாட்டான் . அவ 
னுக்கு அனுராக மூர்த்தியாகவே கடவுள் விளங்குகி 
றார் . எல்லா உயிர்களிலும் அவரே நிறைந்திருப்பதைக் 
கண்டு , ஆனந்த பரவசமாகி , " ஒருத்தியும் தனது கண 
வனை , அவனுருவத்திற்கும் , குணத்திற்குமாக விரும்பு 
வதில்லை . அவனுள் பிரகாசிக்கும் பரமாத்மாவை 
நோக்கியே விரும்புகிறாள் . ஒருவனும் தனது மனை 
வியை , அவளுருவத்திற்கும் , குணத்திற்குமாக விரும்பு 
வதில்லை . அவளுக்குள் தோன்றும் ஈசனது மூர்த்தி 
யைப் பற்றியே விரும்புகிறான் " என்று கூத்தாடுவான் . 

சுயலாபத்தை இச்சித்தே யாவரும் எந்த வேலை 
மே நுழைகிறார்கள் என்று சிலர் விளம்புவார் . 
ம் இப்பராபக்தியின் ஓரம்சமே ; ஆனால் சிற்றின் 
தப் பற்றுகிறது . 

சர்வ வ்யாபியான கடவு 
ளுடைய மூர்த்தியில் நாமும் அடங்கினவரென்று உண 
ரும்போது , நம்முடைய அன்பும் எல்லாப் பொருள் 
களையும் பற்றும் . அந்த விச்வரூபம் வேறு , நாம் 
வேறென்று எண்ணங்கொண்டால் , நம்முடைய அன் 

சகல 


பும் குறுகி , சில வஸ்துக்களை மட்டும் பற்றியிருக்கும்... 
ஆதலால் , நம்முள் ஜனிக்கும் அன்பைக் குறுக்குவது 
தப்பு . பிரபஞ்சத்தில் தோன்றுகின்ற பொருள்களெல் 
லாம் கடவுளினின்றே பிறக்கிறபடியால் , எல்லா வஸ்துக் 
களும் நமது விசுவாசத்திற்கு உரியவைகளே . விச்வ 
ரூபியான கடவுளை உணர்ந்த மாத்திரத்தில் , மற்றைச் 
சிறு தேவதைகள் , மதங்கள் , நூல்கள் , கோட்பாடுகள் 
எல்லாம் அர்த்தமின்றி வியர்த்தமாகின்றன . 
மலங்களும் நீங்கி , பரிசத்தனாகி , பக்தி யென்னும் 
அமுத 

வெள்ளம் இதயத்தில் ஊறும்போது , கடவுள் 
அன்பிற்கு உரியவரென்னும் எண்ணம் ஒன்றேமிகுந்து , 
மற்றவைகளை அஸாரங்கள் என்று பக்தன் தள்ளுகிறான் . 
அவன் கடவுளை தரிசிக்கக் கோவில்களில் நுழையான் . 
அவர் இல்லாத இடம் இல்லையென்று அறிந்தவனன்றோ 
அம் மஹாபுருஷன் . ஆலயத்திற்குள்ளே போல , வெளி 
யிலும் அவர் வியாபித்திருப்பதைப் பார்க்கிறான் . யோகி 
கள் செய்யும் நற்கருமங்களிலும் , துடுக்கர் தொடுக்கும் 
இடுக்கண்களிலும் , அவரது செயலையே காண்கிறான் . 
தன்னுடைய இதயத்தில் சுயம்பிரகாசமான பரஞ் 
சோதி ஜொலிக்கிறபடியால் , அவ்வொளியின் மகிமை 
யினால் எல்லாப் பொருள்களிலும் அக்கடவுளே தழைக் 
திருப்பதைச் சங்கையறக் காண்கிறான் . இவ்வளவு ப்ர 
பாவமுள்ளது பராபக்தி யென்பது . 


மானிடர் தெய்வபக்தியை 
வர்ணிக்கும் வகைகள் 


இந்தப் பராபக்தியை மானுஷ பாஷையில் குறை 
யற வர்ணிப்பது அசாத்தியம் . எவ்வளவு நுட்பமான 
ப்ரதிபைக்கும் எட்டாத பெருமையுளது அந்தப் பக்தி 
யின் தன்மை . ஆயினும் , பக்தி யோகத்தைப் பற்றிய 
பெரியோர்கள் , தம்மால் இயன்றமட்டில் , இவ்வன்பின் 
வகைகளைச் சாமானியர்களும் அறியும் வண்ணம் எளிய 
வசனங்களில் சொல்லியிருக்கிறார்கள் . மனிதர்கள் 
செய்யும் அன்புகளையே சுட்டிக்காட்டி , அத்யாத்மக 
மான பக்தியையும் குறித்திருக்கிறார்கள் . அத்யாத்ம 
விஷயங்களையும் , மானுஷ 

பாவனையை ஓட்டிச் 
சொன்னால் மட்டுமே மனிதன் அறிவான் . பரிபூரண 
மான பரம்பொருளையும் , குறைவு மிகுந்த நம்முடைய 
பாஷையிலே தானே நாம் கற்கவும் , கற்பிக்கவும் வல் 
லோம் . ஆதலால் , பாமரன் கொள்ளும் காம வெகுளி 
களைக் காட்டியே , பக்தர்கள் கடவுளடியிற் செய்யும் 
பக்தியையும் , பூசை வகைகளையும் வர்ணித்திருக்கிறார் 
கள் . 

சாந்தம் " என்பது பக்தியில் கடைசித் தர 
மானது . உத்கடாவஸ்தையின்றியும் , சாதராண விசு 
வாசத்தை அதிகரித்தும் , மேலுக்கென்றில்லாமல் கட 
வுளை ஒருவன் பூசித்தால் , அது சாந்த பக்தி எனப்படு 
கிறது . உலகத்தில் சிலர் மெள்ளவே நடக்கப்பிரியப் 

மேலானது 


படுவார்கள் . சிலர் காற்றைப்போல் விரைந்து ஓடுவார் 
கள் . சாந்தபக்தன் முதலில் சொல்லியவரை ஒத்தவன் ; 
அவசரமின்றி நிதானத்தோடு இருப்பான் . இதற்கு 
" தாஸ்யம் என்பது ; 

ஆசையுள்ள 
அடிமை வேலைக்காரன் எஜமானனிடத்தில் வைக்கும் 
விருப்பம் . இதற்கும் மேன்பட்டது " ஸக்யம் " என் 
பது ; அதாவது நட்பு . இந்தப் பக்தியைச் செய்பவன் 
தெய்வத்தைத் தோழனாகக் கருதுவான் . சினேகிதன் 
தனக்கு ஸமானஸ்கந்தன் ; அந்தரங்கமான குறைகளை 
யும் அவனோடு சொல்லலாம் ; அக்குற்றங்களுக்காகத் 
தன்னை அவன் இகழான் , வேண்டுமான உதவியை 
யும் செய்வான் என்று நம்புவது போலக் கடவுளையும் 
நம்பிப் பரிவுடன் பணிவான் . பக்கத்திருந்து எப்போ 
தும் பாதுகாக்கும் உயிர்த்துணைவனைப்போலக் கடவுளை 
யும் எண்ணி , தன் கதையை முற்றும் ஒளிக்காமல் அவ 
ரிடம் ஒப்பித்து நம்பிக்கையையும் அபயத்தையும் 
அடைகிறான் . அவரையும் விளையாட்டுத் தோழனாகக் 
கருதுகிறான் . ஆழ்ந்து நோக்கின் கடவுளுக்கு இப் 
பிரபஞ்சமும் விநோதமன்றோ ? குழந்தைகள் பொம் 
மை வைத்து விளையாடுவதுபோல , பகவானும் லீலைக் 
காகவே ஜகத்தைச் சிருஷ்டிக்கிறார் . " அவர் பரிபூர 
ணர் ; அவாப்த ஸமஸ்தகாமர் ; ஒரு குறையுமில்லாத 
வர் ; ஏன் உலகத்தைப் படைக்க வேண்டும் ? குறையை 
நிறைவேற்றுவதற்குத் தானே வியாபாரத்தில் புகு 
கிறோம் . எவன் வேலையாளியோ , அவன் குறையுள்ள 
வன் என்று அர்த்தமாகிறதல்லவோ ? பரிபூரண ரான 
பிரானும் என் ஸதாகாலமும் வேலையில் ஊன்றி வைய 


மகாமகோபாத்தியாய 
டாக்டர் . உ . வே . சாமிநாதையர் 

நூல் நிலையம் , 
சென்னை - 600090 . 


தெய்வபக்தியை வர்ணிக்கும் வகைகள் . 

கத்தைப் படைக்கிறார் ? அவருக்கு அபேக்ஷை என்ன ? 
நம்மைப்போல் ஏதோ லாபத்தை இச்சித்தே அவரும் 
உலகங்களை உண்டாக்குகிறார் , என்று சொல்வது 
வெறுங் கட்டுக்கதையே யன்றி உண்மையாகாது .. 
கேவலம் வேடிக்கையே அவர்க்கு இவ்வுலகம் . ஆத 
லால் , பக்தனும் அவரை விளையாட்டுத் தோழனைப் 
போல் விரும்பி ஆனந்திக்கிறான் . ஏழ்மை வாய்த்தா 
லும் , அதை விளையாட்டாக நினைத்து , சிந்தையில் கவலை 
யின்றி அனுபவிக்கிறான் . பணம் படைத்தாலும் , அதிக 
சந்தோஷம் கொள்ளாமல் , விளையாட்டைப்போல் 
பாராட்டுவான் . கஷ்டங்கள் நேர்ந்தாலும் அவ் 
வாறே . சுகம் வரின் இன்னும் மிக்க விநோதமே . தெய் 
வத்தைத் தோழனாகக் கொண்டு , நாமெல்லோரும் 
இவ்வுலக வாழ்வாகிற பெருவிளையாட்டில் அமர்ந் 
திருக்கிறோம் . 

ஒரு 

பிரளயமானதும் இது முடிகி 
றது . பிறகு , கொஞ்சம் ஓய்வு . அப்புறம் , மறுபடி 
உலகங்கள் சிருஷ்டிக்கப்பட்டு , வேடிக்கையும் ஆரம் 
பித்து நடக்கும் . இவ்விதமாகச் சம்சார சக்கிரம் சுழ 
ன்று வருகிறது . இந்த தத்துவத்தை மறந்தாலே கஷ்ட 
நிஷ்டூரங்கள் ஏற்பட்டு, மனத்திற் பெரும் கவலைப்பாறை 
ஊன்றி வருத்துகிறது . மாறிமாறி வரும் இன்ப துன் 
பங்கள் க்ஷண பங்குரங்கள் ; எப்பொழுதும் நிலையாக 
நில்லா தவை ; பகவான் ஆடும் இவ் விளையாட்டில் நாம் 
கருவிகளாக நின்று உதவுகிறோம் ; ஒன்றும் நிரந்தர 
மல்லவென்று அறிவு மிகுந்ததும் , துக்கமென்பது 
தொலைந்து விடும் . ஆகையால் , ஒவ்வோர் அணுவிலும் 
அவரது அற்புத லீலையைக் காணவேண்டும் . 


மண்ட 

லத்தைப் படைத்தும் , மதிகதிரவர்களை ஆகாயத்தில் 
நடத்தியும் , மானிடர் , மிருகம் , செடிகளையும் அசைத் 
தும் அவர் இங்கு பெருங் கூத்தாடுகிறார் . 

அவராடும் 
சதுரங்கத்தில் பிரமன் முதலான உயிர்த்திரளெல்லாம் 
காய்களாக நிற்கும் . அவரவரை அவரவர் தலத்திலிருத் 
திப் பிறகு மாற்றியும் ஆடுகிறார் . தெரிந்தோ, தெரியா 
மலோ , நாமெல்லோரும் இந்த ஆட்டத்தில் நடமாடுகி 
றோம் . அவர் கையிலெடுக்கும் காய்களென்று நினைக்கும் 
போதே எவ்வளவு ஆனந்த முண்டாகிறது ? 
இதற்கும் மேற்பட்ட பக்தி " வாத்ஸல்யம் " என் 

அதாவது தெய்வத்தைத் தந்தையைப் போல் 
தொழுவதை விட்டுப் , பிள்ளையைப்போல்மெச்சிப் பரிவு 
கொள்ளுதல் இது கேட்கச் , சிலர்க்குப் புதிதாகப்படும் . 
ஆயினும் , கடவுள் வல்லமை மிக்கவர் என்னும் சிந்தனை 
யை அடியோடுமறப்பதற்கு இதுவே உதவும் உபகரணம் . 
வல்லமையை நினைக்கும் போது பயமும் கூட தோன்றும் . 
திகிற்படுதல் அன்போடு ஒவ்வாது . வணக்கமும் , இண 
க்கமும் நன்னெறியை வளர்த்திட அவசியங்களே ஆயி 
னும் , இந்நெறி நிறமடைந்து , சாந்த பக்தியையும் கட 
ந்து கொஞ்சம் பக்திவெறியின் உருசியை அருந்தின 
வன் , நூல்களையும் , முறைகளையும் அபேக்ஷிப்பதில்லை. 
கடவுளைச் சர்வ சக்தியுள்ளவரென்றும் , அகிலாண்ட 
கோடி பிரம்மாண்ட நாயகரென்றும் , தேவாதி தேவ 
ரென்றும் புகழ்வானல்லன் . அவன் இக்குணங்களைச் 
சட்டை செய்வதுமில்லை . பயத்திற்குக் காரணமாகிய 
சக்திகளை மறந்து , சடவுளையும் குழந்தையைப் போல் 
அதிகப்ரேமையோடு பார்க்கிறான் . தாய்தந்தையர்க் 

குத் தமது பாலனிடத்தில் பயம் உண்டாகாது . அவர் 
கள் அவனை வணங்கவும் ஏதுவில்லை . அவனிடத்தி 
னின்று லாபத்தையும் விரும்பார் . பாலகனாவான் எப் 
போதும் தாய் தந்தையரிடம் நன்மையைப் பெறு 
வானே யல்லாது , அவர்கட்குத் தருவானல்லன் . அவர் 
களும் அவன் மேல்வைத்த வாஞ்சையினால் , தமது உயி 
ரைப்பலமுறையும் அவனுக்காகக் கொடுப்பார்கள் . அவ் 
வொரு சிறுவனைக் காக்கப் பலரையும் மாய்த்திடுவார் 
கள் . அதுபோலவே , கடவுளிடத்தும் அகண்டமான 
பக்ஷத்தைச் செய்யவேண்டும் . கடவுள் பூதலத்தில் அவ 
தரிக்கிறார் என்னும் நம்பிக்கை கொள்ளும் ஜனங் 
களிலேதான் இந்த " வாத்ஸல்ய " பக்தி தோன்றிச் 
சிறக்கும் . மஹம்மதியர்கள் இதை நெஞ்சால் நினைக்க 
வும் நடுநடுங்குவார்கள் . கிறிஸ்தவர்களும் , இந்துக்க 
ளுமே இதைச் சுலபமாய் அறிந்து மெச்சுவார்கள் . 
ஏனெனில் , இவர்கள் இளமைப் பருவத்தில் தெள்ளிய 
கிறிஸ்துவையும் , கிருஷ்ணனையும் தெய்வமாகத் தொழு 
கிறார்கள். இந்திய மங்கையர்கள் , கண்ணனுடைய 
அன்னைகள் தாங்களென்று எண்ணி மகிழ்வார்கள் . அவ் 
வாறே , கிறிஸ்தவ மடவாரும் , இயேசுவைச் சேயைப் 
போல் பாவிக்கலாம் . இந்தத் தோற்றம் அவர்கட்கும் 
வாய்க்குமாகில் , தெய்வத்தைப் பெற்ற பிள்ளையைப் 
போல் காதலித்தலின் வனப்பை மேல்நாட்டார்களும் 
உணர்வார்கள் . பக்தியின் அதிசயத்தாலே கடவுள் பால் 
திகிலும் , மதிப்பும் வாங்கும் . 

இதைவிடச் சிறந்த பக்தி ஒன்று உண்டு ; அதா 
பது " மதுர " பக்தி ; தித்திக்கும் அன்பு . இதுவே மனிதர் 

களறிவுக் கெட்டினவைகளுள் உயர்ந்தது . ஆண்பெண் 
கள் ஒருவர்க்கொருவர் பாவிக்கும் காம வெகுளியே 
எல்லாவித அன்பிலும் பெரிது . இந்த ஆவேசம் மிகுந் 
தால் , அங்கம் புளகித்து , பித்துப் பிடித்துத் , தன்னையே 
மறந்து , இயல்பையுமிழந்து , மனிதனைப் பேய்போலவும் , 
அமான் போலவும் நடிக்கச்செய்யும் . இந்த நிலைமையில் 
தெய்வத்தினிடத்தில் அவன் பதிபாவனையைப் பண்ணு 
வான் . ஜகத்துளாரெல்லோரும் பெண் பாலர்போல 
அப்புருஷோத்தமனுடைய ஆதரவிலே வாழ்கிறார்கள் . 
அவரொருவரையே புவனத்தில் புருஷரெனத்தகும் 
என்று பக்தன் இயம்புவான் . ஆதலால் , புருஷன் 
ஸ்திரீயினிடம் செய்யும் பிரீதியையும் , ஸ்திரீ புருஷன் 
பால் கொள்ளும் மயலையும் கடவுளை நோக்கிச் செய்ய 
வேண்டும் . மற்றச்சிற்றின்பப் பொருள்களில் தோயும் 
அன்புகள் யாவும் அக்கடவுளையே உத்தேசிக்கும் . அன் 
பென்னும் பெரிய நதி அக்கருணைக் கடலையே நோக்கி 
ஓடுகிறது . இந்த ரகசியத்தை அறியாத சிற்றறி 
வோர் , பொம்மை போன்ற சிறிய மனிதரைத் தம்மன் 
பிற்கு ஆட்களாக்கித் தயங்குகிறார்கள் . பிள்ளையின் மேல் 
தோன்றும் வாத்ஸல்யம் அச்சிறுவடிவைக் குறித்த 
தன்று . கண் மூடியாய் , அதை மாத்திரமே கண்டுநின் 
றாலே , நெஞ்சு புண்ணாகித் , துயரச் சேற்றில் புதைய 
வேண்டும் . இந்த வாதனை மூலமாகச் , சிறு சீவன்களில் 
அன்பு வைத்தால் இவ்விதமே துயர் உறவேண்டும் 
என்னும் வெறுப்பு பிறக்கும் . ஆதலால் , என்றும் அழி 
யாத நிலையாகி , மாற்றமுமில்லாது ஓங்கி நிற்கும் பரம் 
பொருளை ஆசைக்கிலக்காக்கி , ஏற்ற மிறக்க மில்லாத 

அவரது பேரருட் கடலிலே மூழ்கி மகிழ வேண்டும் . 
ஆசைகளைச் சரியான வழியில் செலுத்தவேண்டும் . 
ஆழாழிபோல் அளவில்லாத பேரன்பு பூரித்த கடவு 
ளையே சாட்டி அவைகள் நிற்கவேண்டும் . மலைச்சாரல் 
களினின்றும் ஓடி விழும் நீர்த்துளிகள், திரண்ட ஆறு 
களிலும் , ஓடைகளிலும் பாய்ந்தாலும் , அங்கேயே தங் 
காமல் ஓடியோடி , விரிவழியுந்தாண்டிச் சமுத்திரத் 
திற் கலத்தல்போல , நம்முடைய ஆசை நேசங்களும் 
அந்தத்திலே அப்பெருமானையே நாடி ஓயும் . கோபங் 
கொள்ள வேண்டுமானாலும் அவரையே கோபித்தல் 
நலம் . நண்பனாகவும் , காதல் மிகுந்த காந்தனாகவும் , 
க்கத் துணிவுவரும் . நரனாவான் எவனும் சினந் 
தால் பொறுக்க மாட்டான் ; திரும்பி நம்மையும் 
கடிந்து பேசுவான் , 

. ஆதலால் , 

காருண்யமூர்த்தி 
யாகிய அக்கடவுளையே நண்ணி , “ என்னருகில் அனு 
காயோ , இங்ஙனம் என்னைத் தனியே தவிக்க விட்டு 
எங்கே ஒளித்தாய் ? " என்று சினங்கொள்ளலாம் . அவ 
ரைத் தவிர வேறு எப்பொருளில் காதல் உதிக்கும் ? 
மண்ணாற் செய்த மனித யாக்கையில் என்ன சுகந் 
தான் இருக்கிறது ? வடியாத பேரின்ப ஸாரத்தை 
யன்றோ நாம் எங்கும் தேடி அலைகிறோம் . அவ்வானந் 
தக் கட்டி தானும் அப்பெருமான் ஒருவரே காண் . நமது 
ஆவேச வாசைகளை அவரிடமே போக்க வேண்டும் . 
அவையும் அவருக்காக வென்றே வந்தவை . தப்பித் 
தாழ்ந்த பொருள்களில் பாய்ந்தால் , அவை தீயவை 
களாக முடிகின்றன . அவரையே குறித்துச் செய்தால் , 

லாது , 


கடைப்பட்ட காமமோகங்களும் சிறப்பை அடைகின் 
றன . கருத்தாலும் , உடலாலும் செய்யும் கரும மனைத் 
துக்கும் கடவுளே கதி ( ஏகாயனம் ) . ஆதலால் , அவ 
ரையே எண்ணி நண்ணிடல் அவசியம். அழகினுரு 
வமேயாகி , சிறப்பின் சிறப்பாய்த் துலங்கும் , அவரை 
விரும்பாது நமதுள்ளம் எவரைத்தான் விரும்பி 
ஏங்கும் ? அவரை விட்டு , மற்ற எதைத்தான் இவ் 
வுலக கோடிகளில் அழகென்று சொல்லலாம் ? அவரல் 

மற்றெவர் தாம் இவ்வையகத்தில் காதல் 
வைக்க உரிய கணவராவார் ? அன்பு பூண மற்ற எது 
தான் அவரைவிடத் தக்கதாகும் ? ஆதலால் , அவரே 
நமக்கு நாதரென்றும் , நண்பரென்றும் சிந்தனை செய் 
திடுவோமே . 

இது காரணங்கொண்டே , தெய்வபக்தி முதிர்ந்த 
சான்றோரும் , அந்தப் பக்தியைப் பாடும்போது , மானி 
டர் பால் தோன்றும் அன்பின் அவஸ்தைகளைச் சொல் 
லும் சொற்களையே போதுமானவை 
கரித்திருக்கிறார்கள் . மூடர்கள் இதை அறியார்கள் ; 
அறியவும் திறமையற்றவர் . வெளிக்கண்ணால் பார்க் 
கிறவர்கள் இம்மூடர்கள் . மனக்கண்மூடிப் பேரிருளில் 
தடுமாறுவார்கள் . தெய்வ விசுவாசத்தின் ஆவேச 
வேகங்களை எவ்வண்ணம் அறிய வல்லார்கள் ? “ ஐயா ! 
உன் வாயால் ஒரு முத்தம் தந்தருள் . அவ்வொரு முத் 
தந்தனை உண்டவர்க்கு உன்னாசை மேன்மேலும் 
பெருகி, கவலை யெல்லா மொழிந்து , அவர் உலகையும் 
மறந்து நிற்பார் அந்தோ ! " என்று கோபிகள் கதறினார் 
கள் . ஆதலால், பக்தரை உன்மத்தராகச்செய்து , நரனை 


எனறு 


அங்கீ 

யும் அமரனாக்கவல்ல அப்பேரின்பவமுதத்தை அருந்த 
முயன்றிடல் வேண்டும் . இந்தச் சுகவாரிதித்துறையில் 
திளைத்திடுவாருக்கு அண்ட பகிரண்டமெலாம் அவ்வின் 
பக் கடலிலே அழுந்தி முழுகிப்போகின்றன . 

கணவனும் , மனைவியும் பாராட்டும் அன்பின் வேக 
மும் சில பக்தர்களுக்குப் போதாமல் , கட்டழகி சோர 
புருஷனிடம் காட்டும் காதலையும் உவமை இடுவார்கள் . 
நெறிதப்பினதாயிற்றே இந்தக் காதல் என்பது அவர் 
களுக்கு விஷயமன்று . அதன் வெறியையும் , வேகத்தை 
யுமே அவர்கள் புகழ்வார்கள் . தடை அதிகமாய் நேரும் 
பொழுதே ஆசைக்கும் வேகம் மிகும் . தம்பதிகள் அனு 
பவிக்கும் அன்பிற்குத் தடையே கிடையாது . ஆகை . 
யால் அன்னை , தந்தை , கணவர்களுக்குத் தெரியாமல் 
ரகசியமாய்த் தன்னிஷ்ட புருஷனிடம் மயல்கொள் 
ளும் பெண்பாலை உதாகரணமாகவும் சொல்லுகிறார்கள் . 
ஸ்ரீமத் பாகவதத்தை உரைத்த சுகயோகியும் , வைகு 
ந்தவாசியான நாராயணனே 

அவதரித் 
தார் என்னும் திவ்ய ஞானத்தை உணர்ந்த கோபி 
கள் , அக்கண்ணன் பால் பண்ணின வரம்பிலாத அன்பு 
வெள்ளத்தை மெச்சிக் கூறுகிறார் . பிருந்தாவனத்தின் 
புதர்களில் அவ்வாய்ச்சியர்கள் எவ்வாறு கண்ணனை 
மருவினார்கள் ; அவன் ஊதும் வேணுநாதம் செவியிற் 
பட்டதுமே , வீட்டிலுள்ள வேலைகளையும் , பற்றுகளை 
யும் துறந்து , எவ்வளவு ஆவலோடு அவனிருக்குமிடம் 
சென்றார்கள் என்னும் விந்தையை நம் நாவால் உரைக்க 
முடியாது . 


கண்ணனாக 

பக்தியோகம் 


ஐயோ ! மனிதர்காள் ! வாயினால் மட்டும் தெய்வ 
பக்தி சிறந்ததென்று புகழ்கிறீர்கள் . பொய்யான உலக 
வின்பத்தில் பரபரப்பை விடமாட்டீர்கள் . நிசமான 
நேசமுளதோ உங்களுக்கு ? " ராமன் இருக்கும் இடத் 
தில் காமனுக்கு இடமில்லை . காமன் கவர்ந்தவிடத்தில் 
ராமன் நுழைபானே . " ஒளியும், இருளும் போல ஒரு 
தலத்தில் இவர்கள் தங்கார்கள் . 


நிகமனம் . 


இவ்வுயர் நிலையை அடையும் தருணத்தில் வேத 
சாஸ்திரங்களைப் பொருட்டாக நினையார்கள் . சுதந்தி 
ரம் , மோக்ஷம் , நிர்வாணம் , எதையும் அலக்ஷியமாக உத 
றித் தள்ளுவார்கள் . இப்பேரின்பவமுதத்தை உண் 
ணும்போது , யார் தான் மோக்ஷத்தை இச்சிப்பார்கள் ? 
" செல்வமும் , சுற்றமும் , வடிவழகும் , கல்விச் சிறப்பும் , 
சுயேச்சாவிஹாரமும் ஒன்றும் வேண்டேன் . ஆண்டவ 
னே ! பலபிறப்பும் எடுத்து , நின்பாத மலரையே நண்ணி 
வாழ்க என்று அருள் புரிவீரே . " சர்க்கரையைத் தின் 
பேன் , சர்க்கரையே ஆக விரும்பேன் " என்பான் பரா 
பக்திபூண்ட பெரியோன் . " அவரேயான் என நன்றாய் 
அறிவேன் . ஆயினும் , அவரைநேசித்து , ஆனந்திக் 
கும்பொருட்டு, அவரைப்பிரிந்து தனித்து எதிரே நிற் 
பேன் " என்பான் . தாம் விரும்பும்பொருளை அனுபவிப்ப 
தற்காகக் , கைவிலங்கு கால்விலங்கையும் பொறுப்பார் 
கள் அன்றோ ? பக்தி பூண்டவன் , தானும் பக்தியைச் 
செய்து , தன்னையும் பகவான் அனுகூலமாக அனுக்கிர 
கிக்கட்டும் என்று கருதுவானேயல்லாது , மற்றெந்தச் 
சுவையையும் பெரிதாகக் கருதமாட்டான் . ஆற்றின் ஓட் 
டத்திற்கு விரோதமாக மேட்டில் அலையடித்து மோது 
வதுபோல , இந்தத் தெய்வபக்தியும் உலகநடைக்கு என் 
நாகப்பாயும் . உலகம் அவனைப் பித்தனென்று பேசும் . 

னக்குத் தெரிந்த மஹாபுருஷர் ஒருவர் உண்டு . அவ 
ரையும் உலகத்தார் பித்தரென்றே சொல்வார்கள் . 

பக்தியோகம் . 


அவரோ புன்னகையுடன் , " நண்பர்காள் ! உலக முழு 
வதும் பித்தர்மடமே . சிலர் காமத்தில் ஊறி வெறிபிடி 
த்து அலைகிறார்கள் . சிலர் கீர்த்தியை விரும்பியும் , சிலர் 
பணத்தை வேண்டியும் , சிலர் சுவர்க்கத்தை எண்ணி 
யும் , சிலர் மோக்ஷத்தை அபேக்ஷித்தும் , எல்லோரும் 
பித்துப்பிடித்தே திரிகிறார்கள் . இங்கு நானும் ஒரு 
பித்தன் . கடவுளை வேண்டி அலைகிறேன் . உங்களுக் 
குப் பணத்திற் பித்தமானால் , எனக்குத் தெய்வத்திற் 
பித்தம் . என்னைப்போலவே நீங்களும் பித்தர்கள் . 
எல்லாவற்றையும் விட என்னுடைய பைத்தியமே 
மேல் என்று எனக்கு எண்ணம் " என்று பதிலுரைப் 
பார் . இத்தகைய வேகமிகுந்த வெறியே சிறந்த 
பக்தியாகும் . இதன் முன் மற்றவை யெல்லாம் மறை 
ந்து விடுகின்றன . இந்த ஆவேசத்தை அடைந்த பெரி 
யோரே , கடவுளின் கருணாகடாக்ஷத்தையும் , நிரந்தர 
மான நிஷ்களங்க சுகத்தையும் இடைவிடாது அனுப 
விப்பார்கள் . இந்தப் பக்தி வெறியே உலக நோயைத் 
தீர்க்கத் திறமையுள்ளது . 

பக்தியோகாப்பியாசத்தில் எல்லோரும் துவைதி 
களாகவே ஆரம்பிக்க வேண்டும் . கடவுள் தனி , தான் 
தனி என்னும் அபிப்பிராயம் முதலில் மேலிடுகிறது . 
பிறகு பக்தியானது இடையிற்புக , மனிதனும் கடவுளை 
அணுகி , அவரும் இவனருகில் வருகிறார் . உலகவாழ் 
விற் செய்யும் உறவு முறைகளை அவர் பாலும் பாராட்டி , 
அவரைத்தந்தையாகவும் , அன்னையாகவும் , மைந்தனாக 
வும் , உயிர்த்தோழனாகவும் , எஜமானனாகவும் , நாயக 
கவும் அனுபவிக்கிறான், இந்த முறைகளும் நன்கு 


நிகமனம் . 

ணங்கி , அனுபூதியும் செழிப்படைந்து , பக்தியின் 
எல்லையைக் காணும் தருணத்தில் , அவரே தான் 
என்னும் ஸோஹம் " புத்தி உண்டாகிறது . ஆரம்பத் 
தில் அவரவர் தத்தமிடத்தே ஆசைவைக்கிறோம் . தம் 
மோடேயே நிற்பதனால் இந்த ஆசை , அன்பென்னும் 
உயர்ந்த குணத்தையும் இகழச்செய்கிறது . கடைசியில் , 
" தான் " என்னும் இச்சிறிய ஜீவன் , எல்லாவற்றிலும் 
உள்ள பரமாத்மாவில் ஓரணுமாத்திரம் என்னும் 
ஞானோதயப்பேரொளி வீசும் போது , மனிதத்தன்மை 
முற்றிலும் நீங்கி , ஜீவனும் சுயம்பிரகாசமாக விளங்கு 
கிறான் . அப்போது , இதயத்தில் இருந்த கல்மஷங் 
களும் , வீணாசைகளும் ஒழிந்து , பக்தியென்றும் , பக்தி 
யைச் செய்வோனென்றும் , பக்திக்கு இலக்காகும் பரம் 
பொருளென்றும் , எல்லாமொன்றே யென்னும் மெய் 
யுணர்ச்சியைப் பெறுகிறான். 

